

# સ્ટાર્ટઅપ ઇન્ડિયાના 9 વર્ષની સ્મારક સિદ્ધિઓ, અવિરત પ્રગતિ

2016માં  
માંડ ઓછા  
સ્ટાર્ટઅપ્સ



આજે

1,57,000  
થી વધુ સ્ટાર્ટઅપ્સ

2016માં  
ભાગ્યે જ કોઈ  
યુનિકોર્ન



આજે

100  
થી વધુ યુનિકોર્ન

આજે દેશમાં

48%

સ્ટાર્ટઅપ્સમાં

ઓછામાં ઓછી એક  
મહિલા ડિરેક્ટર છે

દેશના

95%

જિલ્લાઓમાં

સ્ટાર્ટઅપ્સ

સ્ટાર્ટઅપ્સથી વિવિધ ક્ષેત્રોમાં

17.2 લાખ

થી વધુ સીધી નોકરીઓનું  
સર્જન થયું

અમારા સ્ટાર્ટઅપ્સને લગભગ

₹13 લાખ  
કરોડ

નું ભંડોળ મળ્યું છે





PMની જૂની શાળાના નવા પરિસરનું 72 કરોડના ખર્ચે નવીનીકરણ, ઓલિમ્પિક કક્ષાનું સ્પોર્ટ્સ સંકુલ તૈયાર

# મોદીની 'પ્રેરણા' સ્કૂલનું શાહ કરશે લોકાર્પણ..!



મહેસાણા | આવતીકાલે (16 જાન્યુઆરી) નો દિવસે કેન્દ્રીય ગૃહમંત્રી અમિત શાહ વડનગરની મુલાકાતે આવશે. અમિત શાહ વડનગરમાં આકાર લઈ રહેલા મ્યુઝિયમની કામગીરીની સમીક્ષા કરશે અને ત્યાર બાદ પ્રેરણા સ્કૂલનું લોકાર્પણ કરશે. અમિત શાહના આગમનને પગલે કેટલાક તુટેલા રોડ, રસ્તાઓ ચકાચકા કરી દેવામાં આવ્યા છે તો કેટલાંક સ્થળે કલરકામ ચાલુ હોવાનું જોવા મળ્યું હતું. કેન્દ્રીય ગૃહમંત્રી અમિત શાહ આવતીકાલે વડનગરની મુલાકાતે આવશે એટલે દિવ્ય ભાસ્કર ટીમે વડનગરની મુલાકાત લીધી હતી. અમને વડનગરમાં પ્રવેશતાં જ અમિત શાહના હાર્દિક સ્વાગત કરતાં બોર્ડ રોડ પર લાગેલાં જોવા મળ્યાં હતાં અને રોડની બન્ને સાઈડમાં જે.સી.બી દ્વારા રોડની સાઈડ સાફ કરવામાં આવી રહી હતી. તો બીજી બાજુ ડિવાઈડરને કલર કરવાની કામગીરી યુદ્ધના ધોરણે ચાલુ હતી.

**કેન્દ્રીય ગૃહમંત્રી અમિત શાહ રમત સંકુલનું લોકાર્પણ કરશે**  
કેન્દ્રીય ગૃહમંત્રી અમિત શાહના હસ્તે રૂ. 33.50 કરોડના ખર્ચે બનેલા તાલુકા કક્ષાના રમત સંકુલ વડનગર રમત સંકુલનું લોકાર્પણ તારીખ 16મી જાન્યુઆરી 2025ના રોજ કરવામાં આવશે. રમતગમત યુવા અને સાંસ્કૃતિક પ્રવૃત્તિઓ વિભાગ ગાંધીનગર દ્વારા પ્રેરિત સ્પોર્ટ્સ ઓથોરિટી ઓફ ગુજરાત ગાંધીનગર દ્વારા નિર્મિત સંકુલમાં બેડમિન્ટન, ટેબલ ટેનિસ, એથલેટિક્સ, ફૂટબોલ, વોલીબોલ, કબડ્ડી, ખો-ખો જેવી રમતો માટે જિલ્લા, તાલુકા અને રાજ્ય તેમજ નેશનલ કક્ષા સુધીના ખેલાડીઓ રમી શકાય એવાં મેદાનો જેવી સગવડ મળી રહેશે. આ રમતોના ક્રીયિંગ સેન્ટરની ક્ષમતા ધરાવતું આ સંકુલ ખેલાડીઓ માટે લેન્ડમાર્ક સાબિત થાય એવું છે.

**આઉટડોર-ઇન્ડોરની રમતમાં તમામ સુવિધા ઉપલબ્ધ**  
મહેસાણા જિલ્લાના વડનગરમાં કુલ 34235 ચોરસમીટર જેમીનમાં બનેલા વડનગર રમત સંકુલમાં રૂ. 9.25 કરોડના ખર્ચે બનેલા મેદાનમાં આઉટડોર રમત, જેવી કે 400 મી. સિન્થેટિક એથલેટિક ટ્રેક, વોલીબોલ ગ્રાઉન્ડ, એસ્ટ્રોટર્ફ ફૂટબોલ ગ્રાઉન્ડ, કબડ્ડી અને ખો-ખો સહિત રમત રમાશે. રૂ. 3.50 કરોડના ખર્ચે નિર્માણ પામેલા મલ્ટીપર્પઝ ઈન્ડોરમાં રમતો, જેવી કે બેડમિન્ટન, વોલીબોલ, બાસ્કેટ બોલ, ટેબલ ટેનિસ, જુડો, જિમ વગેરે ઈન્ડોર રમતોની સુવિધાઓ ઉપલબ્ધ કરવામાં આવી છે. રૂ. 7.01 કરોડના ખર્ચે સંકુલના કેમ્પસ ડેવલપમેન્ટમાં સ્ટોર્મ વોટર ડ્રેનેજ, હેરિટેજ મેઇન ગેટ, સિક્યોરિટી કેમ્પન તથા ઈલેક્ટ્રિક રૂમ, કમ્પાઉન્ડ વોલ, આંતરિક રસ્તા, જનરલ ટોઇલેટ બ્લોક, પાર્કિંગ શેડ તેમજ લેન્ડસ્કેપિંગની સુવિધાઓનો સમાવેશ કરવામાં આવી છે. કેન્દ્રીય ગૃહમંત્રી અમિત શાહ પ્રેરણા સંકુલ પરિસરનું લોકાર્પણ કરશે એ સંકુલ ભારતીય પુરાતત્વીય સર્વેક્ષણ દ્વારા આ શાળાને ભવિષ્યના આધુનિક શિક્ષણ સંસ્થાના રૂપમાં વિકસિત કરવામાં આવી રહ્યું છે. "પ્રેરણા" એ પ્રધાનમંત્રીએ તેઓનું પ્રારંભિક શિક્ષણ આ પરિસરમાં આવેલી શાળામાં પ્રાપ્ત કર્યું હતું.

## વડોદરા પંચાયતમાં માહિતી આપતા મશીનનું પોસ્ટમોર્ટમ કરી પંચિંગ મશીનનો ભાગ બનાવ્યો, સતાધીશો અજાણ

(એજન્સી) વડોદરા | તા. 15  
વડોદરા જિલ્લા પંચાયતના મુખ્ય દરવાજા બહાર જ આવેલ અને વર્ષ 2006-07 દરમિયાન લોકોને જિલ્લા પંચાયત હસ્તકની માહિતી અને યોજનાઓ અંગે માહિતી સરળતાથી ઉપલબ્ધ થાય તે માટે સરકારે એક QS મશીન સ્થાપિત કર્યું હતું. પરંતુ થોડાક વર્ષોમાં તે બંધ થતાં અને ટેકનોલોજી જુની થતા આ મશીન બંધ પડતા આખરે આનો જુગાડ કરી પંચાયતમાં આવતાં કર્મચારીઓ માટે પંચિંગ મશીનના બેકઅપ માટે પીસી સેટ કરાવ્યું છે. આજે પણ જિલ્લા પંચાયતમાં અનેક અરજદારો આવતાં હોય છે ત્યારે હજુ પણ કેટલીક માહિતીથી અજાણ હોવાથી આ મશીન રીપેર કે યોગ્ય જાળવણી કરી હોત તો ઉપયોગમાં લઈ શકાય તેમ હતું. પરંતુ આજે તેનું પોસ્ટમોર્ટમ કરી જુગાડ કરવામાં આવ્યો છે. ત્યારે આ QS મશીનનો હેતુ હોતો કે નાગરિકો વિવિધ સરકારી યોજનાઓ અને અન્ય મહત્વપૂર્ણ માહિતી સરળતાથી મેળવી શકે. તે સમયે અંદાજિત 75 હજારથી વધુની કિંમત ધરાવતા આવા મશીનો વિવિધ જિલ્લા પંચાયતોમાં લગાવવામાં આવ્યા હતા. ચોક્કસ આ QS મશીનની યોગ્ય જાળવણીના અભાવે અને



બેદરકારીના કારણે આ મશીન ધૂળ ખાઈ રહ્યું છે. આજના ડિજિટલ યુગમાં, જ્યાં ટેકનોલોજી રોજબરોજ બદલાઈ રહી છે, ત્યારે સરકારી મશીન કચરાપેટી સમાન બની ગયા છે. હાલ આ QS મશીનનો ઉપયોગ અન્ય હેતુ માટે કરવામાં આવી રહ્યો છે તે એક અપ્રચર્ય જનક બાબત છે. આ અંગે અમે તપાસ કરતા અને જાણીતા કર્મચારી પાસેથી માહિતી મેળવતા આ મશીન વર્ષ 2006-07 દરમિયાન જિલ્લા પંચાયતમાં મૂકવામાં આવ્યું હતું અને તે માહિતી પૂરી પાડતું હતું, પરંતુ સમય જતાં તેનો ઉપયોગ બંધ થઈ ગયો. બાદમાં મશીનના ભાગોને અલગ કરી તેમાં જુગાડ

કરી એક મોનીટર લગાવી, તેને કર્મચારીઓની હાજરી પુરવા માટે 'પંચિંગ મશીન'માં રૂપાંતરિત કરવામાં આવ્યું છે જે એક અલગ ઓળખ ધરાવે છે. આજે વડોદરા જિલ્લા પંચાયતમાં આવતાં કર્મચારીઓ માટે પંચિંગ મશીન મૂકવામાં આવ્યું છે તે પંચિંગ મશીનના બેકઅપ માટે આ જુગાડ કરાયેલા QS મશીનનો પણ ઉપયોગ કરવામાં આવે છે. હાલમાં જિલ્લા પંચાયતમાં 150 જેટલા કર્મચારીઓની હાજરી માટે ત્રણ અલગ અલગ પંચિંગ મશીન સ્થાપિત કરવામાં આવ્યા છે, પરંતુ તેમાંથી માત્ર એક જ કાર્યરત છે, જ્યારે બાકી બે મશીનો માત્ર શોભાના ગાંઠિયા સમાન છે. આ ઘટના એક ઉદાહરણ છે કે કેવી રીતે સરકારી મશીનની અને ટેકનોલોજી યોગ્ય સંભાળ અને ઉપયોગના અભાવે વ્યર્થ થઈ શકે છે. આ QS મશીનનું મૂળ હેતુ લોકોને માહિતી પ્રદાન કરવાનો હતો, પરંતુ આજે તે માત્ર હાજરી નોંધવા માટેના તંત્રનો એક ભાગ બની ગયું છે. વલીટી તંત્ર દ્વારા જો આવી કામગીરી પર ધ્યાન આપવામાં ન આવે, તો ભવિષ્યમાં આવા વધુ મશીનો ઉપયોગ વગર જ ધૂળ ખાતા થઈ જશે.

## ખાવડા હાઈવે પર 24 કલાકમાં બે ગમખવાર અકસ્માત લોરીયા પાસે-10 કાર પલટી જતાં બાળકીનું મોત, બે બનાવમાં 7 લોકો ઘાયલ

(એજન્સી) કચ્છ | તા. 15  
કચ્છના વિશ્વ પ્રસિદ્ધ સંકેદ રણની મુલાકાતે આવતા પ્રવાસીઓની સંખ્યામાં વધારો થતાં ખાવડા માર્ગે અકસ્માતનું પ્રમાણ વધ્યું છે. છેલ્લા 24 કલાકમાં બે મોટા અકસ્માત નોંધાયા છે, જેમાં એક બાળકીનું મૃત્યુ થયું છે અને કુલ 7 લોકો ઘાયલ થયા છે. બુધવારે સવારે 9 વાગ્યાના સુમારે વડોદરા પાસિંગની 110 કાર લોરીયા-વેકરિયાના રણ વચ્ચે બેકાબૂ બની પલટી ખાઈ ગઈ હતી. કાર એકથી વધુ વખત ગુલાંટ ખાઈ જતાં તેમાં સવાર એક બાળકીનું ઘટનાસ્થળે જ મૃત્યુ નિપજ્યું હતું, જ્યારે અન્ય ચારથી પાંચ મુસાફરોને સામાન્યથી ગંભીર ઈજાઓ થઈ હતી. તમામ ઘાયલોને સારવાર માટે ભુજની ઓ.કે. જનરલ હોસ્પિટલમાં ખસેડવામાં આવ્યા છે. ઉત્તરાયણની સાંજે બીજો અકસ્માત ગોરેવાલી પાસે નોંધાયો હતો. સંકેદ રણની મુલાકાત લઈ પરત ફરી રહેલી એક કારે બેકાબૂ બનીને બાઈક સવારને હડકેટે લીધો હતો. અકસ્માતમાં કાર ખાડામાં ખાબકી હતી અને બાઈક સવારને ગંભીર ઈજાઓ થતાં તેને હોસ્પિટલમાં દાખલ કરવામાં આવ્યો છે.



માથાપર પોલીસના હેડ કોન્સ્ટેબલ હિતુભા વાઘેરના જણાવ્યા મુજબ, પ્રથમ અકસ્માત અંગે વધુ તપાસ ચાલુ છે. શિયાળા દરમિયાન સંકેદ રણની મુલાકાતે આવતા સ્થાનિક અને વિદેશી પ્રવાસીઓની સંખ્યામાં નોંધપાત્ર વધારો થતાં ભુજથી 100 કિલોમીટર દૂર આવેલા આ માર્ગ પર અકસ્માતનું જોખમ વધ્યું છે.

## મોરબીમાં પતંગની દોરીથી 90 પક્ષી ઘાયલ, એક યુવાનને ગાંભીર ઈજા થઈ...



(એજન્સી) મોરબી | તા. 15  
મકરસંક્રાંતિના તહેવાર દરમિયાન મોરબી જિલ્લામાં પતંગની દોરીથી થયેલી દુર્ઘટનાઓએ વિંતાજના સ્થિતિ સર્જી છે. જિલ્લામાં એક જ દિવસમાં 90થી વધુ પક્ષીઓ દોરીની ચપેટમાં આવ્યા છે, જેમને તાત્કાલિક સારવાર માટે સરકારી અને ખાનગી પશુ સારવાર કેન્દ્રોમાં ખસેડવામાં આવ્યા છે. કર્તવ્ય જીવદયા કેન્દ્ર અને કુડુણા હેલ્થવાર્ડન દ્વારા સવારથી મોડી સાંજ સુધી ઘાયલ પક્ષીઓની સારવાર કરવામાં આવી રહી છે. આ ઉપરાંત, વધુ એક દુર્ભાગ્યપૂર્ણ ઘટનામાં, વાંકાનેર તાલુકાના મહીકા ગામ નજીક એક યુવાન ગંભીર રીતે ઘાયલ થયો છે. ટંકારા તાલુકાના સજનપર ગામના મજૂર

## રાજકોટમાં છૂટા હાથની મારામારી: પોલીસે ફરિયાદ નોંધી તપાસ હાથ ધરી યુનિવર્સિટી રોડ પર 15 લોકોના ટોળા વચ્ચે છરી, ધોંકા અને પાઈપથી મારામારી

(એજન્સી) રાજકોટ | તા. 15  
રાજકોટમાં ઉત્તરાયણના પર્વની ઉજવણી વચ્ચે શહેરના યુનિવર્સિટી પોલીસ સ્ટેશન વિસ્તારમાં જ મારામારીની બે ઘટના સામે આવી હતી. જેમાં એક ઘટનાના સીસીટીવી ફૂટેજ પણ સામે આવ્યા છે. સીસીટીવીમાં સ્પષ્ટ જોઈ શકાય છે કે, ચાની એક હોટલ પાસે પહેલાં 10થી 12 લોકો એકઠા થઈ કોઈ મુદ્દે વાતચીત કરે છે અને તેમાં ઉગ્રતા આવી જતાં સામસામે છરી, ધોંકા, પાઈપ, ચા બનાવવાનો તાવીથો અને પુરશીના છૂટા ઘા કરવામાં આવી રહ્યા છે. હાલ યુનિવર્સિટી પોલીસે સીસીટીવી ફૂટેજના આધારે 15 શખ્સો સામે ગુનો નોંધી કાયદેસરની કાર્યવાહી હાથ ધરી છે. પ્રથમ ઘટનામાં રાજકોટ શહેરના યુનિવર્સિટી રોડ પર આવેલા આકાશવાણી ચોક ખાતે ભગતસિંહ ગાર્ડન પાસે ઠાકરધણી ચાની હોટલ ખાતે બપોરના 2 વાગ્યા આસપાસ 10થી 12 લોકો આવી એક બીજા સાથે વાયતીય કરી રહ્યા હતા. આ દરમિયાન કોઈ કારણસર આ લોકો વચ્ચે ઉગ્ર બોલાચાલી થાય છે અને ત્યાર બાદ આ મામલો મારામારી સુધી પહોંચી જાય છે. આ ઘટનામાં



એક યુવક છરી ઉગામી ધમકાવતો પણ જોવા મળ્યો હતો. જેથી આ મામલો વધુ બિચકતા એક બીજા ઉપર છૂટા હાથની મારામારી તેમજ ધોંકા, પાઈપ અને ચા બનાવવાના તાવીથો ઉગામી તથા પુરશીના છૂટા ઘા મારી જોહરમાં મારામારી કરતા જોવા મળ્યા હતા. આ સમગ્ર ઘટનાના સીસીટીવી ફૂટેજ સામે આવતા યુનિવર્સિટી પોલીસે રણજીત જોગરાણા, નાગજી જોગરાણા, કિશન બાંભવા, ભરત બાંભવા, પંકજ દામા, જીતુ દામા, સંજી પરિહાર, ડેનિશ દેસાણી, નિશાંત ઠાકુર, ચક્ર સાઉદ, લોકેન્દ્ર સાઉદ, તેજ

## દરેડ અને લાલપુરમાં બે આપઘાતના બનાવ: 15 વર્ષની તરુણી અને 37 વર્ષના શ્રમિકે ગળાફાંસો ખાઈ જીવન ટુંકાવ્યું



(એજન્સી) જામનગર | તા. 15  
મકરસંક્રાંતિના દિવસે જામનગર નજીક દરેડ અને લાલપુર તાલુકાના પડાણામાં બે અલગ-અલગ આપઘાતના બનાવો સામે આવ્યા છે. મધ્યપ્રદેશની વતની અને હાલ દરેડમાં રહેતી 15 વર્ષીય અંબા દેવી સીતારામ જોશીએ પોતાના ઘરે લોખંડની આડશમાં ચૂંદડી બાંધીને ગળેફાંસો ખાધો હતો. બનાવની જાણ મુતકના કુટુંબી રવિભાઈ બાબુભાઈ જોશીએ પોલીસને કરતાં પંચકોરી પહોંચી તપાસ શરૂ કરી છે. મકરસંક્રાંતિ જેવા તહેવારના દિવસે બનેલી આ ઘટનાઓએ વિસ્તારમાં ગમગીની છવાઈ છે. કરતા 37 વર્ષીય બંગાળી યુવક તરુણકુમાર સુકુમાર સાનાએ પોતાના રૂમમાં વાંસના બાંબુ સાથે મક્કર બાંધીને આપઘાત કર્યો હતો. સહકર્મી રવિન્દ્રનાથ બંગાળીએ પોલીસને જાણ કરતાં મેઘપર પડાણાના ASI વી.સી. જાડેજાએ ઘટનાસ્થળે પહોંચી કાર્યવાહી હાથ ધરી છે. બંને કેસમાં પોલીસે મૃતદેહનો કબજો લઈ પોસ્ટમોર્ટમ કરાવ્યું છે. આપઘાતના ચોક્કસ કારણો જાણવા માટે પોલીસે વધુ તપાસ શરૂ કરી છે. તહેવારના દિવસે બનેલી આ ઘટનાઓએ વિસ્તારમાં ગમગીની છવાઈ છે.

## નલિયામાં પારો 6.8 ડિગ્રી અને ભુજમાં 11.4 ડિગ્રી નોંધાયો, જનજીવન પ્રભાવિત



(એજન્સી) કચ્છ | તા. 15  
કચ્છ જિલ્લામાં ઉત્તરાયણ બાદ પણ કાંતિલ ઠંડીનો માહોલ યથાવત રહ્યો છે. જિલ્લાના શીત મથક તરીકે જાણીતા નલિયામાં લઘુતમ તાપમાન 6.8 ડિગ્રી નોંધાયું છે, જ્યારે જિલ્લા મથક ભુજમાં પારો 11.4 ડિગ્રી સુધી ગગણ્યો છે. કંડલા પોર્ટ વિસ્તારમાં લઘુતમ તાપમાન 13.9 ડિગ્રી અને મહત્તમ તાપમાન 26.2 ડિગ્રી નોંધાયું છે. તીવ્ર ઠંડીની અસર જનજીવન પર સ્પષ્ટ જોવા મળી રહી છે. સવારે શાળાએ જતાં બાળકો અને કામ પર

## પ્રાંતિજમાં દાડની હેરાફેરીમાં નારણપુરા પોલીસ સ્ટેશનનો કોન્સ્ટેબલનું નામ સામે આવ્યું

સાબરકાંઠા | સાબરકાંઠા જિલ્લાના પ્રાંતિજમાં પોલીસે મોટી કાર્યવાહી કરી વિદેશી દારૂની હેરાફેરી કરતી કારને ઝડપી પાડી છે. આ કેસમાં અમદાવાદના નારણપુરા પોલીસ સ્ટેશનમાં ફરજ બજાવતા પોલીસ કોન્સ્ટેબલ શૈલેષ ગોલાણીની સંડોવણી બહાર આવી છે. એસએમસી પોલીસને મળેલ માતમીના આધારે હિંમતનગર-અમદાવાદ નેશનલ હાઈવે 48 પર કતપુર ટોલનાકા પાસેથી બલેનો કારને પકડી પાડવામાં આવી હતી. કારમાંથી રાજસ્થાનથી અમદાવાદના નરોડા લઈ જવાતો રૂ. 3.48 લાખની કિંમતનો વિદેશી દારૂની 1231 બોટલ મળી આવી હતી. પોલીસે કાર અને GPS ડ્રાઈવર સહિત કુલ રૂ. 8,49,141નો મુદામાલ કબજે કર્યો છે. તપાસમાં બહાર

## આલોદમાં ઉત્તરાયણના દિવસે કારે ખાઈકને ટક્કર મારી: સાળા-બનેલીનું મોત, સસરા ઈજાગ્રસ્ત



(એજન્સી) દાહોદ | તા. 15  
આલોદ તાલુકાની ધાવડીયા આરટીઓ ચેકપોસ્ટ નજીક ઉત્તરાયણના દિવસે એક ગમખવાર અકસ્માત સર્જાયો હતો. GJ-20-AQ-7155 નંબરની ઈકો કારે બાઈકને ટક્કર મારતા બે વ્યક્તિના મોત નિપજ્યા હતા, જ્યારે એક વ્યક્તિ ગંભીર રીતે ઘાયલ થયા હતા. અકસ્માતનો ભોગ બનનાર કેતનભાઈ જેસીંગભાઈ બારીયા (રહે. કૃષ્ણકુંજ સોસાયટી, ગોદીરોડ) તેમની પત્ની અને બાળક સાથે કોળીવડ ખાતે સાસરીમાં ઉત્તરાયણ ઉજવવા આવ્યા હતા. કેતનભાઈ, તેમના સસરા અતુલ દિલીપ ગારાસીયા અને સાળો સતીશ અતુલ ગારાસીયા બાઈક પર આલોદ ખાતે કામ અર્થે ગયા હતા. પરત ફરતી વખતે આરટીઓ ચેકપોસ્ટ નજીક ઈકો કારે તેમની બાઈકને ટક્કર મારી હતી. અકસ્માતમાં કેતનભાઈને ગંભીર ઈજાઓ થતાં તેમને દાહોદની ઝાંચડસ હોસ્પિટલમાં લઈ જવામાં આવ્યા હતા, જ્યાં સારવાર મળે તે પહેલાં જ તેમનું મૃત્યુ થયું હતું.

તેમના સાળા સતીશનું ઘટનાસ્થળે જ મોત નિપજ્યું હતું, જ્યારે સસરા અતુલભાઈને સારવાર માટે નજીકની હોસ્પિટલમાં ખસેડવામાં આવ્યા છે. અકસ્માત સર્જીને કારણે ચાલક ફરાર થઈ ગયો હતો. આલોદ પોલીસે માર્ગ અકસ્માતનો ગુનો નોંધી આગળની તપાસ શરૂ કરી છે. તહેવારના દિવસે બનેલી આ દુર્ઘટનાએ પરિવારમાં શોકની લાગણી ફેલાવી દીધી છે.

# શહેરમાં ઠેર ઠેર રજકાનું વેચાણ, નજીવો દંડ કરી સંતોષ માનતું મનપાનું તંત્ર

સ્થિતિ બેકાબૂ... શહેરમાં દરરોજ રજકા ડ્રાઈવની કામગીરી થતી હોવાનો મનપાના અધિકારીનો દાવો



થઈ ગઈ છે. નવા કમિશનર આવ્યા બાદ રજકા ડ્રાઈવની કામગીરી ઓછી થઈ રહી છે તેમ લોકમુખે ચર્ચા ચલુ છે પરંતુ જાણવા મળે છે. મહાપાલિકાનું તંત્ર કડક ડેટલોક દંડ વસુલી સંતોષ માને છે તેથી રજકાનું વેચાણ કરનારાઓને રાહત

## મકરસંક્રાંતિ પર્વમાં મનપાની 4 ગૌશાળામાં રજકો નાખવા અનુરોધ

આવૃત્તીકાલે મંગળવારે મકરસંક્રાંતિનો પાવન પર્વ દરમિયાન હિન્દુ ધર્મમા ગો માતાને ચારો ખવડાવેલો પુણ્ય મેળવવાનું ધામક મહત્વ છે. ભાવનગર મહાનગરપાલિકા દ્વારા શહેરમાંથી રસ્તા પર રખડતી અને બિન-વારસી ગાયોને પકડીને તેમનો ભાવનગર મહાનગરપાલિકા દ્વારા સંચાલિત ગૌશાળામાં નિભાવ કરવામાં આવે છે. શહેરમાં ચિત્રા માર્કેટિંગ યાર્ડ સામે, અખિલેશ સર્કલ, બાલા હનુમાન મંદિર પાસે અને કુંભારવાડા ખાતે ૪ ગૌશાળા આવેલ છે જે મહાનગરપાલિકા દ્વારા સંચાલિત છે. તો શહેરના તમામ નાગરિકને આ મકરસંક્રાંતિના પવિત્ર તહેવારના અવસરે મહાનગરપાલિકાની ગૌશાળામાં રહેલ આ બિનવારસી ગાયોને ચારો નાખી ગોમાતાની સેવા સાથે પુણ્ય મેળવવા અને ભાવનગર શહેરને સ્વચ્છ રાખવા માટે મહાનગરપાલિકા દ્વારા જાહેર જનતાને અનુરોધ કરવામાં આવેલ છે.

## ખાતાકીય પરીક્ષામાં પાસ કરી 16 એસઆઈ પીએસઆઈ બની ભાવનગર મુકાયા ભાવનગર : 3 પીએસઆઈની આંતરિક બદલી, બઢતી પામેલાં 16 ને પોસ્ટિંગ અપાયું

(એજન્સી) ભાવનગર । તા.15



ભાવનગર પોલીસ બેઠામાં ફરજ બજાવતા ત્રણ બિન હથિયારધારી પોલીસ સબ ઈન્સ્પેક્ટરની બદલી કરવામાં આવી છે. ઉપરાંત ખાતાકીય પરીક્ષામાં પાસ થનાર ૧૬ જેટલા બિન હથિયારધારી એસઆઈ કામ ચલાઈ બઢતી પામી હેડ ક્વાર્ટર ખાતે હાજર થતાં તેમને જુદાજુદા પોલીસ મથકમાં નિમણૂક આપવામાં આવી છે. ભાવનગર જિલ્લા પોલીસ વડા દ્વારા ત્રણ બિન હથિયારધારી પોલીસ સબ ઈન્સ્પેક્ટરની બદલીનો હુકમ કર્યો છે, જેમાં પાલીતાણા ટાઉન પીએસઆઈ એચ.એસ.તિવારીને તળાજા, લીવ રિઝર્વ એટેચ રીડર શાખાના ડી.વી.ડાંગરને એસ.સી.એસ. ટી. સેલ અને લીવ રિઝર્વ એટેચ બોરતળાવના એન.આર.મકવાણાની મહિલા પોલીસ સ્ટેશન ખાતે બઢલી કરવામાં આવી છે. તેમજ લીવ રિઝર્વમાં રહેલા પોલીસ સબ ઈન્સ્પેક્ટર બારોટને બીજો હુકમ ના થાય ત્યાં સુધી એસ ઓ જી શાખામાં એટેચમાં ફરજ બજાવવા હુકમ કર્યો છે. આ ઉપરાંત પોલીસ વિભાગની ખાતાકીય પરીક્ષામાં ઉત્તિર્ણ થનાર ૧૬ બિન હથિયારધારી એ.એસ.આઈ બની પામી ભાવનગર હેડ ક્વાર્ટર ખાતે

બઢતીની દીક્ષા બોદરને ગાંધીનગરથી સીટી ટ્રાફિક શાખામાં નિમણૂક આપવામાં આવી છે. તદુપરાંત પીએસઆઈ દિગ્વિજયસિંહ નરવીરસિંહ જોડજાને સુરેન્દ્રનગરથી પોલીસ કંટ્રોલ રૂમ ભાવનગર, પીએસઆઈ ગણેશભાઈ બાલાભાઈ પરમારને સુરેન્દ્રનગરથી વરજેજ પીએસઆઈ મનસુખભાઈ રાજાભાઈ રાજપરાને સુરેન્દ્રનગરથી અરજ શાખા રીડર, પીએસઆઈ વિજયકુમાર વીરાભાઈ પરમારને ગીર સોમનાથથી મહુવા ટાઉન, પીએસઆઈ રાજાભાઈ જટાભાઈ ઓડેદરાને રાજભંદરથી પાલીતાણા ટાઉન, પીએસઆઈ ધર્મેન્દ્રસિંહ રણજીતસિંહ રાણા રાજકોટ શહેરથી પાલીતાણા ડરલ, પીએસઆઈ હરેન્દ્રસિંહ રણજીતસિંહ જોડજાને બોરડાવાવ પોલીસ સ્ટેશન ખાતે નિમણૂક આપવામાં આવી છે.

## વહેલી સવારથી મંદિર પરિસર 'જય મહારાજ'ના નાદથી ગુંજી ઉઠ્યું નડિયાદ સંતરામ મંદિરે પોષી પુનમે હજારો મણ બોરની ઉછામણી



(એજન્સી) નડિયાદ । તા.15

પોષી પુનમે નડિયાદના સંતરામ મંદિરે શ્રદ્ધાળુઓ બાળક બોલતું થાય તે માટેની બોર ઉછામણીની માનતા પૂરી કરવા માટે ઉમટયાં હતાં. ભક્તોએ હજારો મણ બોરની ઉછામણી કરી હતી, જેને નીચે ઉભા રહેલા અન્ય ભક્તોએ હોશી હોશી જીવીને પ્રસાદી ગ્રહણ કરી હતી. સમગ્ર મંદિર પરિસર 'જય મહારાજ'ના જયધોષથી ગુંજી ઉઠ્યું હતું. જોકે, ટ્રાફિક માટે સુચારુ વ્યવસ્થાના અભાવે શહેરમાં ઠેર ઠેર ચક્કાજામની સ્થિતિ સર્જાઈ હતી. પોષી પુનમના દિવસે નડિયાદના સંતરામ મંદિરે દર્શન અને બોર ઉછામણીની માનતાનું અનેક મહત્વ રહેલું છે. સોમવારે પોષી પુનમના રોજ શહેર સહિત રાજ્યના ખૂણે ખૂણેથી દર્શનાર્થીઓ ઉમટયાં હતાં. કોઈ બાળક બોલતું ન હોય અથવા તોતડું બોલતું હોય તો તેના માતા-પિતા કે સ્વજન દ્વારા સંતરામ જ્યોત્સ્નાની બાધા રાખવામાં આવે છે. બાળક બોલતું થાય તો

સંતરામ મહારાજના સમાધિ સ્થાન એટલે કે સંતરામ મંદિરના પટાંગણમાં સવા કિલોથી લઈ યથાશક્તિ, શ્રદ્ધા મુજબ કે બાળકના વજન જેટલા બોર ઉછામણીની માનતા કરવામાં આવે છે. યાલુ વર્ષે પણ શ્રદ્ધાળુઓ માનતા પૂરી કરવા માટે આવ્યાં હતાં. શ્રદ્ધાળુઓ હજારો મણ બોરની ઉછામણી કરી હતી. આ બોરની પ્રસાદી ઝીલવા માટે શહેર સહિતના દર્શનાર્થીઓ મંદિર ખાતે ઉમટી પડ્યાં હતાં અને બોરને ઝીલી પ્રસાદી ગ્રહણ કરી હતી. બોર ઉછામણીનો લાભ લેવા માટે નડિયાદમાં શ્રદ્ધાળુઓનું ઘોડાપુર ઉમટ્યું હતું. પરિણામે શહેરમાં પ્રવેશવાના ચારેય તરફના રસ્તા પર ટ્રાફિકજામના દ્રશ્યો સર્જાયા હતા. જિલ્લા ટ્રાફિક પોલીસ અને નડિયાદ ટાઉન પોલીસે ટ્રાફિક માટે સુચારુ વ્યવસ્થા ન કરતા મીલ રોડ, સ્ટેન્થી પાલિકા અને રેલવે સ્ટેશન સહિત આસપાસના તમામ વિસ્તારોમાં ચક્કાજામની સ્થિતિ સર્જાઈ હોવાના આક્ષેપ ઉઠયા હતા.

## રેડીમેઇડ ઉંઘીયુ, પુરી મંગાવવાનો કેઝ ઉત્તરાયણના પર્વે સ્વાદરસિકો લાખો રૂપિયાનું ઉંઘીયુ ઝાપટી ગયા

(એજન્સી) ભાવનગર । તા.15



ભાવનગર શહેર અને જિલ્લામાં આવતીકાલ તા. ૧૪ જાન્યુઆરીને મંગળવારે મકર સંક્રાંતિ પર્વની ઉજવણી કરવામાં આવશે. આરોગ્યવર્ધક શિયાળાની ઋતુમાં એકબાજુ ચોતરફ લીલાછમ શાકભાજી છુટથી વેચાતા હોય છે ત્યારે ઉત્તરાયણના પર્વે ચોમેર અગાશી ધાબાઓમાં ઉંઘીયાની મિજબાની જામી હતી. એક અંદાજ મુજબ આ પર્વે હજારો કિલો ઉંઘીયુ સ્વાદરસિકો ટેસથી ઝાપટી ગયા. ગોહિલવાડામાં સામાન્ય રીતે તમામ શાકભાજી લગભગ બારે માસ મળતા હોય છે. તેમાંય આરોગ્યવર્ધક શિયાળાની ઋતુમાં

ઉંઘીયાની મજા જ કંઈક ઔર હોય છે. મકરસંક્રાંતિના પર્વે શહેરમાં લગભગ મોટા ભાગના પતંગરસિકોના ઘરના રસોડે તાળા હોય આવા પરિવારજનો બજારમાંથી જ રેડીમેઇડ ઉંઘીયુ અને પુરી સહિતની ખાદ્યસામગ્રીઓ મંગાવવાના મૂડમાં હોય છે. તેથી જ મકરસંક્રાંતિના તહેવાર

અગાઉથી સ્થાનિક મીઠાઈ અને કરસાણના વિકેતાઓ, કેટરર્સ, રસોયાઓ દ્વારા ઉંઘીયાની સોરથલ મિડીયા તેમજ પ્રચાર અને પ્રસાર માધ્યમોમાં જાહેરાત શરૂ કરી દેવાય છે. ખીયરના તહેવારમાં ઉંઘીયાનું ટર્નઓવર અન્ય ખાદ્યસામગ્રીઓના વેચાણને પણ ઝાંખુ કરી દે તેવું હોય છે. સામાન્ય રીતે મોડર્ન ગ્રહિણીઓના ઘેર રસોડામાં દર શનિવાર, રવિવાર, તહેવાર અને જાહેર રજાના દિવસોમાં અલીગઢી તાળા હોય છે. તે જ રીતે ખીલરમાં પરિવારજનો, અગાશી, ધાબા કે છાપરાઓ પર પતંગપર્વની મોજ માણતા હોય છે.

## ગાય રસ્તા વચ્ચે આવતાં અથડાઈ પડેલા બાઈકચાલક આઘેડનું મૃત્યુ

ગાંધીનગર : ગાંધીનગર તાલુકાના ટીટોડા ગામથી વહેલી સવારે શાકભાજીનું વેચાણ કરવા કલોલ જવા નીકળેલા પ્રોઢ રામજી મંદિર પહોંચ્યા ત્યારે રસ્તા વચ્ચે ગાય આવી જતાં તેની સાથે અથડાઈ પડવાના પગલે ગંભીર ઈજા થવાથી સ્થળ પર જ પ્રોઢનું પ્રાણ પંખી ઉડી ગયું હતું. પરોઢિયે સર્જાયેલા આ અકસ્માત બાદ રોડ વચ્ચે પડેલા મૃતકના બાઈક સાથે ત્યાંથી પસાર થતી એક રીક્ષા પણ અથડાઈ પડી હતી. પોલીસે આ અંગે કાયદેસરની કાર્યવાહી કરી હતી. અકસ્માતના બનાવમાં ટીટોડા ગામે રહેતા કૃષ્ણનગરમાં રહેતા ગોવિંદજી શંકાજી ઠાકોર નામના પ્રોઢનું મૃત્યુ થયું હતું. આ બનાવ સંબંધમાં પેથાપુર પોલીસ દ્વારા તેની પાડોશમાં રહેતા ભગિજા એવા ખેતીકામ કરતા પીન્ટુજી મંગાજી ઠાકોરની ફરિયાદ લઈને કાયદેસરની કાર્યવાહી કરવામાં આવી હતી. ફરિયાદમાં જણાવવામાં આવ્યા પ્રમાણે સવારે પ.૩૦ વાગ્યાના અરસામાં ગોવિંદજીને અકસ્માત નડ્યો હોવાની જાણ પીન્ટુજીને તેને કુટુંબી કાકા ટીનાજીએ ફોન કરીને કરી હતી.

## ગાંધીનગરમાં પતંગ લૂંટવા મુદ્દે ધીંગાણું, એકબીજા પર ડંડા લઈને તૂટી પડ્યા

(એજન્સી) ગાંધીનગર । તા.15  
ગુજરાતભરમાં ઉત્તરાયણના તહેવાર દરમિયાન પતંગરસિકો હપોલ્લસ સાથે ઉજવણી કરી રહ્યા છે, ત્યારે ગાંધીનગરના સેક્ટર 4માં પતંગ લૂંટવાની સામાન્ય બાબતે મોટી બબાલ સર્જાય છે. જેમાં લોકો એકબીજા પર ડંડા લઈને તૂટી પડ્યા હતા. સમગ્ર ઘટના પગલે પોલીસ ઘટના સ્થળે દોડી આવતા ટોળું વિખેરાયુ હતું અને મામલો ઠાળે પડ્યો હતો. ઉત્તરાયણ પર્વની ઠેર-ઠેર ઉજવણી ચાલી રહી છે. કેટલાક પતંગ ચગાવવામાં મગ્ન છે તો અમુક પતંગ લૂંટવામાં ભાગદોડ કરતા જોવા મળશે, ત્યારે ગાંધીનગરના સેક્ટર 4માં પતંગ લૂંટવાની સામાન્ય વાતમાં રહેણાક બોર્ડિંગ અને તેની પાસે રહેલા લોકો વચ્ચે ધીંગાણુ સર્જાયુ હતું. સમગ્ર ઘટનામાં કેટલાક શખસો લાકડી સહિતના હથિયાર સાથે રસ્તા પર ઉતરી આવ્યા હતા. ઘટના મામલે જાણ થતાની સાથે પોલીસ સ્થળ પર દોડી આવી પહોંચી હતી.

## વાણસોલ પાસે અજાણ્યા વાહનની ટક્કરે બાઈક સવાર 3 ના મોત

(એજન્સી) આણંદ । તા.15  
મૂળ ગોધરાના વિજયસિંહ બળવંતસિંહ ચોહાણ ઉત્તરાયણ પર્વને લઈ પોતાની સાસરી ઝાલા બોડી જેસાપુરા ખાતે આવ્યા હતા. રવિવારે સાંજના સુમારે તેઓ સંબંધીને અક્સ્માત થતા નરેશભાઈ રાવજીભાઈ ડાબી તથા નિલેશકુમાર રમણભાઈ ડાબી સાથે વિજયસિંહ બાઈક ઉપર નડિયાદ જવા માટે નીકળ્યા હતા. સમી સાંજના સુમારે આ ત્રણેય યુવકો ઉમરેઠ નડિયાદ રોડ ઉપર આવેલી પછાસોરા ચોકડીથી આગળ વણસોલ સીમમાં આવેલી એક રાઈસ મીલ નજીકથી પસાર થઈ રહ્યા હતા. ત્યારે પૂરપાટ ઝડપે આવી ચડેલા કોઈ અજાણ્યા વાહનના ચાલકે બાઈકને ટક્કર મારતા ત્રણેય યુવકો રોડ ઉપર પટકાયા હતા. અક્સ્માતમાં ત્રણેય યુવકોને માથા તેમજ શરીરના અન્ય ભાગોએ ગંભીર ઈજાઓ પહોંચી હતી. અક્સ્માત બાદ અજાણ્યો વાહન ચાલક ઘટના સ્થળેથી ફરાર થઈ ગયો હતો.

## નલ સે જલ યોજનાના સ્થળનો ઠરાવ રદ કર્યો છતાં જમીન ફાળવી દેવાતા વિરોધ કલેક્ટર અને પાણી પુરવઠા બોર્ડને જાણ કરી છતાં વપ હજાર ચો.મી. ગૌચરની જમીન ફાળવી દેવાઈ : સ્થળ નહીં બદલાય તો આમરણાંત ઉપવાસ પર ઉતરવાની સ્થાનિકોની ચિમકી

(એજન્સી) આણંદ । તા.15

ખંભાત તાલુકાના ભુવેલ ગામમાં પાણી પુરવઠા વિભાગ દ્વારા અંદાજ ૧૫૦ કરોડના ખર્ચે નલ સે જલ યોજના હેઠળ શુદ્ધ પાણી પુરૂ પાડવામાં આવશે. જૂન-૨૦૨૪માં ગ્રામ પંચાયત દ્વારા પાણી પુરવઠા બોર્ડને જમીનની ફાળવણી કરતો ઠરાવ કર્યો હતો. બાદમાં ગ્રામ પંચાયત દ્વારા ઓગસ્ટ-૨૦૨૪માં ઠરાવ રદ કરવામાં આવ્યો હતો. તેમ છતાં ઓક્ટોબર-૨૦૨૪માં પાણી પુરવઠા બોર્ડને સર્વે નં.૧૯૮ વાળી જમીનની ફાળવણી કરી દેવામાં આવતા ગ્રામજનો દ્વારા ઉગ્ર વિરોધ કર્યો હતો. પાણી પુરવઠા બોર્ડના અધિકારીઓ તા. ૧૪ ફેબ્રુઆરી ૨૦૨૪ના રોજ ભુવેલ ગામની જગ્યાએ સેમ્પલ



લેવા આવ્યા હતા. ત્યારે ગ્રામપંચાયત સહિત સરપંચ દ્વારા વિરોધ વ્યક્ત કરાયો હતો. પરંતુ તા. ૧૮ જૂન ૨૦૨૪ના રોજ ઈન્ચાર્જ સરપંચ પારસ પટેલ દ્વારા પંચાયતમાં ઠરાવ નં. ૧૪(૧) કરીને ગૌચરની જમીનમાંથી કેટલીક જમીન પાણી પુરવઠા બોર્ડને આપવા ઠરાવ કરવામાં આવ્યો હતો. આ અંગે ગ્રામજનો દ્વારા ઉગ્ર વિરોધ

કરવામાં આવ્યો હતો. તેમજ પંચાયતના સભ્યોએ કેરે વિચારણા કરવાનું જણાવતા વિસ્તૃત ચર્ચાને અંતે ૬.૧૪(૧)ને બહાલી ન આપવી એવું નક્કી થતાં સર્વાનુમતે ઠરાવવામાં આવ્યું હતું કે, પાણી પુરવઠા વિભાગને જમીન ફાળવણીની સંમતીનો ૬.૧૪(૧) તા.૨૩ ઓગસ્ટ ૨૦૨૪ના ઠરાવ નં. ૧૫ દ્વારા રદ થયેલો જાહેર કરાયો હતો. આ ઠરાવની નકલો પાણી પુરવઠા વિભાગ, કલેક્ટર, પ્રાંત કચેરી, મામલતદારને પહોંચાડવામાં આવ્યો હતો. તેમ છતાં ભુવેલ ગામની સર્વે નં. ૧૯૮ વાળી જમીન પૈકી ૧૫ હજાર ચો.મી. જગ્યા પાણી પુરવઠા બોર્ડને સબ હેડ વર્ક્સ તથા ઉદ લાઇન લિટરે લેમતાને ભૂગર્ભ સંપ તથા ૧૬ લાઇન લિટરની ૨૦ મીટર ઊંચી

પાણીની ટાંકી બનાવવા માટે ફાળવી તા. ૧૮ ઓક્ટોબર ૨૦૨૪ના રોજ નોંધ કરવામાં આવી હતી. જેમાં પાણી પુરવઠા બોર્ડને પાંચ વર્ષ માટે ભાડે આપવાની શરતે તેમજ બોર્ડને આગોતરો કબજો આપ્યાની નોંધ પણ કરવામાં આવી હતી. જેથી ગ્રામજનો દ્વારા ફરી આ યોજનાનો વિરોધ કર્યો હતો. આ અંગે સંબંધિત વિભાગોમાં લેખીત રજૂઆત કરીને અન્ય જગ્યા ફાળવવા માટે માંગ કરી હતી. તા.૮ જાન્યુઆરી ૨૦૨૫ના રોજ ખંભાતના પ્રાંત અધિકારી કુંજલ શાહ ભુવેલ ગામે આવ્યા હતા અને ગ્રામજનોને પ્રોજેક્ટ બાબતે સમજાવવા પ્રયાસ કર્યો હતો. તેમ છતાં ગ્રામજનોએ વિરોધ ચાલુ રાખતા ગ્રામજનો અને પ્રાંત અધિકારી વચ્ચે ચર્ચક ઝડપી હતી.

## તળાજામાં માંજો પીવાડવામાં કાયનો ઉપયોગ કરનારા સામે ગુનો નોંધાયો ભાવનગર શહેર-જિલ્લામાં ચાઈનિઝ દોરી વેચાનારા 15 ઝડપાયા

(એજન્સી) ભાવનગર । તા.15



ઉત્તરાયણ પર્વ પર પ્રતિબંધિત ચાઈનિઝ દોરી, તુક્કલવા વેચાણ તથા માંજો પીવાડવામાં કાયનો ઉપયોગ કરનારા ૧૬ શખ્સો સામે ભાવનગર શહેર અને જિલ્લાના ૮ પોલીસ મથકમાં જાહેરનામા ભંગની અલગ-અલગ ૧૬ પોલીસ ફરિયાદ નોંધાઈ છે. શહેરની અલગ ટોકીલ પાસેથી ચાઈનિઝ દોરીની એક રીલ સાથે નિલેશ બહાદુરભાઈ બારેયાને, નવા ગુરુદ્વારા સામેથી ચાઈનિઝ દોરીનાં રીલ સાથે ગૌતમ દેવેન્દ્રભાઈ હિસ્સો બનાવો અને તેને વળગી રહો. તમારા ખર્ચમાં અણધાર્યો વધારો તમારી માનસિક શાંતિમા ખલેલ પહોંચાડશે.

દિલીપ નાનજીભાઈ મકવાણાને નિલમભાગ પોલીસે ઝડપી લઈ ગુનો નોંધ્યો હતો. શહેરના ટોપ શ્રી સર્કલ પાસે ચાઈનિઝ દોરીની વેચાણ કરતા અશોકભાઈ વાઘેલાને તથા સીતારામ ચોક પાસેથી ચાઈનિઝ દોરીના એક રીલ સાથે હિમાંશુ નરેન્દ્રભાઈ પરમારને ભરતનગર પોલીસે ઝડપી લઈ

ગુનો નોંધ્યો હતો. તિલકનગર પાસેથી ભરત શામજીભાઈ સોલંકીને ચાઈનિઝ દોરીના રીલ સાથે તથા ઘોષા રોડ પોલીસે કેસર્ડ સર્કલ પાસેથી ચાઈનિઝ દોરીના રીલ સાથે રાજેશ જયવંતભાઈ કુકડીયાને ઘોષારોડ પોલીસે ઝડપી લઈ ગુનો નોંધ્યો હતો. કુંભારવાડા સર્કલ પાસેથી ચાઈનિઝ દોરીનું વેચાણ કરતા નયન ચંદુભાઈ યુકાસમાને રીલ સાથે તથા કુભારવાડા રામદેવ સર્કલ પાસેથી ચાઈનિઝ દોરીનું વેચાણ કરતા ત્વિક રમેશભાઈ ચોહાણને એક રીલ સાથે બોરડાવાવ પોલીસે ઝડપી લઈ ગુનો નોંધ્યો છે.


### આપનો આજનો દિવસ

|  |   |  |   |   |   |   |   |  |  |   |   |
|--|---|--|---|---|---|---|---|--|--|---|---|
|  |   |  |   |   |   |   |   |  |  |   |   |
| <b>મેષ (મ, વ, ઇ)</b>   | <b>વૃષભ (બ, વ, ઈ)</b>   | <b>મિથુન (ક, ઇ, ઇ)</b>   | <b>કર્ક (સ, ઇ)</b>  | <b>સિંહ (મ, ઇ)</b>  | <b>કન્યા (પ, ઇ, ઇ)</b>  | <b>તુલા (ર, ત)</b>  | <b>વૃશ્ચિક (ન, ય)</b>   | <b>ધન (ભ, ઇ, ડ)</b>  | <b>મકર (ખ, જ)</b>  | <b>કુંભ (ગ, શ, સ)</b>   | <b>મીન (દ, ચ, ઝ, ઞ)</b>   |
| કોઈક સંતપુરુષનાં આશિષમતને માનસિક શાંતિ આપશે. આજે તમારા માતા પિતા માં થી કોઈ તમને ધન ની બચત સંબંધી વાત પર ભાષણ આપી શકે છે, તમારે તે વાતો ધ્યાન થી સાંભળવા ની જરૂર છે. | તમારું માનસિક સ્વાસ્થ્ય જાળવો-આધ્યાત્મિક જીવન માટે તે પૂર્વશરત છે. મજબૂતે તમારા જીવનનું પ્રવેશદાર છે કેમ કે તમારા મજબૂત પ્રવેશ છે. તે તમારા મજબૂત પ્રવેશ છે. તે વાતો ધ્યાન થી સાંભળવા ની જરૂર છે. | આનંદ-પ્રમોદ અને મોજ-મજાનો દિવસ. જો મુશ્કેલી કરી રહ્યા હોય તો પોતાના કિમતી સમાન નું ધ્યાન રાખો કેમકે સમાન ચોરી થવા ની શક્યતા છે. ધર ના કોઈપણ સભ્ય ના વર્તન ને કારણે તમે પરેશાન થઈ શકો છો. | આપવાનો તમારો સ્વભાવ છુપા આશીર્વાદ સમાન સાબિત થશે કેમ કે શંકા, નાહિલમત ધરુ, શ્રદ્ધાનો અભાવ, લાલચ, જોડાણ, અહંકાર તથા ઈર્ષ્યા જેવા દુનુણીથી તમને મુક્ત કરશે. લાંબા ગાળાથી આવવાના બાકી નાણાં અથવા કોઈની ઊંઘીની આપેલી રકમ પરત આપશે પરત મળશે. | અસુરોક્ષિતા, ટિશાહિતતાની ભાવના અસ્થિરતા સહી શકે છે. જો તમે લેવા લેવા માટે ધ્યાન વિરલો થી પ્રયાસ કરી રહ્યા છો તો આજ ના દિવસે તમને લાભ મળી શકે છે. પ્રેમ-સહવાસ સહવાસ તથા બંધનમાં વધારો થશે. અણધાર્યા રોમેન્ટિક ઝુકાવ. ક્યંબેક માં કોઈ પ્રિતિભક્તી આમ તમારા વિરુદ્ધ ચર્ચન સ્વીકારે છે. | આજે સારા ઉપયોગમાં લેવાનો પ્રયાસ કરો. તમારું ધન તમારા કામ માં વ્યયેજ આવી શકે છે જ્યારે તમે પોતાની ફિજીલખર્ચા બંધ કરો. આ વાત તમને આજે સારી રીતે સમજ માં આવી શકે છે. | આજે ખાસ દિવસ છે કેમ કે સારું સ્વાસ્થ્ય તમને ક્યૂંક અસાધ્ય રકવાની લાભ આપશે. રિપલ એટેન્ડમાં રોજીલકલવવાનું હશે. પોતાની અંદર સમસ્યાઓ ઉઠવા માટે મિત્ર તમારી મદદ લઈ શકે છે. તમારી આંખો એટલી તજવી છે કે તમારા પ્રિયવાનનાં અંધકારમય ચારતોને તે જાળવી રાખી શકે છે. | તમારું સ્વાસ્થ્ય અને દેખાવ સુધારવા માટેની ભાવના ધાધ ધરવા માટે અઢબક સમય મળશે. થોડા વધુ નાણાં બનાવવા માટે તમારા નાવિન્યસભર વિચારોનો ઉપયોગ કરો. સાંજે બાળકો સાથે થોડો આનંદલાક સમય વિતાવજો. | તમારા દિવસની શરૂઆત થોડાક વ્યાયામ સાથે કરો-તમે તમારી જાત અંગે સારી અનુભૂતિ કરો એ સમય આવી ગયો છે-તમે તમારી દૈનિક કિયાનો નિયમિત આજે ઉઠવી શકાય છે અને તમને ધન લાભ પણ થવા શકે છે. મિત્રો અને સંબંધીઓ પર તમારા અભિમાન ધોષા નહીં કેમ કે તમારા હિતમાં નથી. | માનસિક તથા મૂલ્ય શિક્ષાની સાથે શારીરિક શિક્ષણ લેવો તે જ તમારું સુખી વિકાસ શક્ય બનશે. યાદ રાખો એક સમય શરીરમાં જ એક સમય મગજ વસે છે. ધન સંબંધી કોઈ બાબત આજે ઉઠવી શકાય છે અને તમને ધન લાભ પણ થવા શકે છે. મિત્રો અને સંબંધીઓ પર તમારા અભિમાન ધોષા નહીં કેમ કે તમારા હિતમાં નથી. | ઉચ્ચ કેરેયરિયા આહાર ટોળો અને તમારુ વ્યાયામને વળગી રહો. આર્થિક રૂપે તમે આજે ઘણા મજબૂત દેખાશો! શ્રદ નક્ષત્રની સળવળ થી તમારા માટે ધન કમાવા ની વૃદ્ધી તરફ બનશે! તમારા ઉદાર વર્તનનો લાભ તમારા મિત્રોને ન લેવા દો. તમે વક્તવિતા સાથે મુશ્કેલી કરશો. | મિત્રના ઠંડા પ્રતિભાવથી તમે બચિત થશો. હજા મજા શાંત રાખવાની કોશિષ કરજો. આ બાબત તમને ઊંઘાનિબન ન કરી નાખે તેની પ્રયાસ કરો. જો મુશ્કેલી કરી રહ્યા હોય તો પોતાના કિમતી સમાન નું ધ્યાન રાખો કેમકે સમાન ચોરી થવા ની શક્યતા છે. |

### લક્ષ્મી ડેન્ટલ લિમિટેડ IPOના બીજા દિવસે પણ રોકાણકારોનો ઉત્સાહ યથાવત

# લક્ષ્મી ડેન્ટલ આઈપીઓ માટે બ્રોકરેજ હાઉસિસે સકારાત્મક પ્રતિસાદ આપ્યો

(એજન્સી) નવી દિલ્હી તા 15  
લક્ષ્મી ડેન્ટલ લિમિટેડ IPO જે પ્રથમ દિવસે જ ખુબ્યા બાદ થોડા કલાકોમાં સંપૂર્ણ સબસ્ક્રાઇબ થઈ ગયો હતો, બીજા દિવસે પણ રિટેલ અને HNI કેટેગરી દ્વારા સબસ્ક્રાઇબના ઓફરોમાં વધારો જોવા મળ્યો હતો. આજના બપોરે 1:30 વાગ્યે BSE પરના સંકલિત ડેટા મુજબ, રિટેલ વ્યક્તિગત કેટેગરી લગભગ 23 ગણી સબસ્ક્રાઇબ થઈ હતી, જ્યારે HNI કેટેગરી પણ સમાન રીતે 24 ગણી સબસ્ક્રાઇબ થઈ હતી. કુલ મિલાવીને આ IPOને 11 ગણી સબસ્ક્રાઇબ મળી ચૂક્યું છે. આનંદ રાઠી, BP વેલ્થ, નિર્મલ બંંગ



લિક્વિડિટી અને કેનરા બેંક IPO માટે 'સબસ્ક્રાઇબ' રેટિંગ આપ્યું છે. સિક્વોરિટી લિમિટેડ જેવા મોટા આનંદ રાઠીના IPO નોંધ અનુસાર, આ ભાગના બ્રોકરેજ હાઉસિસે લક્ષ્મી ડેન્ટલ કંપની રેવેન્યુ દ્વારા ભારતની ટોચની બે

ડેન્ટલ લેબોરેટરીમાં ગણી જાય છે અને ડેન્ટલ પ્રોડક્ટ્સની અગ્રણી નિકાસકર્તા છે. આ કંપનીનું ભાવિ વિકાસ મેડિકલ ડિવાઈસ ક્ષેત્રની બદલતી નિયમનકારી પ્રેરિત થઈ શકે છે.

### ભારતમાં વધતી ડેન્ટલ જાગૃતતા

અને ખાસ કરીને યુ.એસ.માં વૈશ્વિક આઉટસોર્સિંગ ટ્રેન્ડ્સથી કંપનીને ફાયદો થવાની સંભાવના છે. તાજેતરની ભાગીદારી વૃદ્ધિની શક્યતાઓમાં વધારો કરે છે. લક્ષ્મી ડેન્ટલ IPO 15 જાન્યુઆરી, 2025ના રોજ બંધ થઈ રહ્યો છે.

### BP વેલ્થની IPO નોંધ મુજબ,

લક્ષ્મી ડેન્ટલના દંતચિકિત્સકો, ક્લિનિકલ અને ડેન્ટલ કંપની સાથેના મજબૂત સંબંધો ભારતીય ડેન્ટલ માર્કેટમાં નવા પ્રવેશકો માટે મજબૂત અવરોધ ઉભો કરે છે. નાણાકીય પરિપ્રેક્ષ્યે FY2022-24 દરમિયાન કંપનીએ 18.9%/109.6% રેવેન્યુ/EBITDA CAGR નોંધ્યું છે. લક્ષ્મી ડેન્ટલે ઓપરેશનલ કાર્યક્ષમતાથી FY22માં 4.0%થી વધારીને H1FY25માં 19.5% સુધીના માર્જિન સુધારાને સાકાર કર્યો છે. કર્જ ચુકવ્યા પછી વ્યાજના ખર્ચમાં ઘટાડો નફાકારકતામાં વધારો કરશે.

## HDFC એએમસી 31 ડિસેમ્બર, 2024ના નાણાકીય પરિણામો જાહેર કર્યા

(એજન્સી) અમદાવાદ તા 15  
ડિસેમ્બર 31, 2023ના રોજ પૂરા થયેલા ત્રિમાસિકગણામાં 5,515 અબજના QAAUM સામે ડિસેમ્બર 31, 2024ના રોજ પૂરા થયેલા ત્રિમાસિકગણામાં 7,874 અબજના QAAUM સાથે મ્યુચ્યુઅલ ફંડ ઉદ્યોગના QAAUM માં 11.5% બજાર હિસ્સો ધરાવે છે. સક્રિય રીતે સંચાલિત ઈક્વિટી-લક્ષી ફંડ્સમાં QAAUM એટલે કે ઈન્વેસ્ટ ફંડ્સ સિવાય ઈક્વિટી-લક્ષી QAAUM 31 ડિસેમ્બર, 2024ના રોજ પૂરા થયેલા ત્રિમાસિકગણામાં 4,782 અબજ હતું, જેનો બજાર હિસ્સો 12.8% હતો. આ એએમસી દેશના સૌથી મોટા સક્રિય રીતે સંચાલિત ઈક્વિટી-લક્ષી મ્યુચ્યુઅલ ફંડ મેનેજરોમાંની એક છે. ઈક્વિટી અને નોન-ઈક્વિટી-લક્ષી QAAUMનું પ્રમાણ 31 ડિસેમ્બર, 2024ના રોજ પૂરા થયેલા ત્રિમાસિકગણામાં 57:43ના ઉદ્યોગના રેશિયોના

પ્રમાણમાં કંપનીનો રેશિયો 65:35 રહ્યો. ડિસેમ્બર 2024માં 38.2 અબજના મૂલ્યના સાથે 11.00 મિલિયન સિસ્ટમેટિક ટ્રાન્ઝેક્શન પૂરા કરવામાં આવ્યા. MFDs, રાષ્ટ્રીય વિતરકો અને બેંકોમાં 95,000થી વધુ એમપેનલ વિતરણ ભાગીદારોએ કુલ 280 ઓફિસો દ્વારા સેવા આપી છે, જેમાંથી 196 B-30 સ્થાનો પર છે. આમાં 2 જાન્યુઆરી 2025ના રોજ ઉદ્ઘાટન કરવામાં આવેલી 25 નવી ઓફિસોનો પણ સમાવેશ થાય છે. ડિસેમ્બર 2024 માટે અમારી કુલ માસિક સરેરાશ AUM માં B-30 સ્થાનોનો હિસ્સો 19.3% છે. કંપનીના કુલ માસિક સરેરાશ AUMનો 70% હિસ્સો વ્યક્તિગત રોકાણકારોનો છે, જ્યારે ઉદ્યોગમાં આ હિસ્સો 61% છે. ડિસેમ્બર 2024માં વ્યક્તિગત માસિક સરેરાશ AUMનો 13.2%નો બજાર હિસ્સો કંપનીને વ્યક્તિગત રોકાણકારોની સૌથી ટોચની પસંદગીઓમાંની એક

### ભાવમાં આટલો ફરક કેમ?

## ઉત્તરાયણે સોનુ કેટલુ થયું સસ્તુ? જાણો આજનો ભાવ

(એજન્સી) નવી દિલ્હી તા 15  
એક તરફ શેરબજારમાં મંદીનો માહોલ છે. તો બીજી તરફ સોનાના ભાવમાં વધારો યથાવત જોવા મળ્યો છે. 14 જાન્યુઆરીના શરૂઆતના કારોબારમાં પણ સોનાના ભાવમાં વધારો જોવા મળ્યો છે. 24 ફેબ્રુઆરી સુધી 10 ગ્રામ 80,080 રૂપિયામાં ઉપલબ્ધ છે. એ પ્રમાણે ચાંદીના ભાવમાં પણ વધારો થયો છે. ચાંદી 94,600 રૂપિયા પ્રતિ કિલોના ભાવે ઉપલબ્ધ જોવા મળે છે. છેલ્લા કેટલાક દિવસોથી સોનાના ભાવમાં સતત વધારો થઈ રહ્યો છે. નિષ્ણાંતો કહે છે કે ડોલર સામે રૂપિયાની નબળાઈ અને ફૂડ ઓઈલના ભાવમાં વધારાને કારણે સોનાની ચાલમાં વધારો થયો છે. તેમનું કહેવું છે કે ચાંદીના ઔદ્યોગિક ઉપયોગને કારણે ભાવ વધી રહ્યો છે. તમને જણાવી દઈએ કે ગયા વર્ષે સોના અને ચાંદીના

ભાવે ઘણા નવા રેકોર્ડ બનાવ્યા હતા. નિષ્ણાંતો કહે છે કે 2025 માં પણ સોનું સાડું વળતર આપતું રોકાણ સાબિત થશે. દેશમાં સોનાના ભાવ માત્ર માંગ અને પુરવઠાથી પ્રભાવિત નથી થતા પરંતુ આંતરરાષ્ટ્રીય સ્તરે થતી પ્રવૃત્તિઓથી પણ પ્રભાવિત થાય છે. લંડન ઓટીસી સ્પોટ માર્કેટ અને કોમેક્સ ગોલ્ડ ફ્યુચર્સ માર્કેટ સહિત મુખ્ય વૈશ્વિક બજારોમાં ટ્રેડિંગ પ્રવૃત્તિ દ્વારા પણ સોનાના ભાવ મોટાભાગે પ્રભાવિત થાય છે. સોનાની કિંમત વિશ્વભરમાં લંડન બુલિયન માર્કેટ એસોસિએશન (LBMA) દ્વારા નક્કી કરવામાં આવે છે. તે સોનાના ભાવ યુએસ ડોલરમાં પ્રકાશિત કરે છે, જે બેંકો અને બુલિયન વેપારીઓ માટે વૈશ્વિક બેન્ચમાર્ક તરીકે કામ કરે છે.

## ડિસેમ્બરમાં જથ્થાબંધ ફુગાવો વધીને 2.37% થયો:બંટાકા

(એજન્સી) નવી દિલ્હી તા 15  
ડિસેમ્બર મહિનામાં જથ્થાબંધ મોંઘવારી વધીને 2.37% થઈ ગઈ હતો. આગાઉ નવેમ્બરમાં તે 1.89% હતો. ઓક્ટોબર મહિનામાં તે 2.36% હતો. બટાકા, ડુંગળી, ઈંડા, માંસ, માછલી અને ફળોના જથ્થાબંધ ભાવમાં વધારો થયો છે. વાણિજ્ય અને ઉદ્યોગ મંત્રાલયે આજે એટલે કે 14 જાન્યુઆરીએ આ ઓંકડા જાહેર કર્યાં હતા. સામાન્ય માણસ પર હોલસેલ પ્રાઈસ ઈન્ડેક્સ (WPI)ની અસર જથ્થાબંધ ફુગાવામાં લાંબા સમય સુધી વધારાની મોટા ભાગના ઉત્પાદક ક્ષેત્રો પર નકારાત્મક અસર પડે છે. જો જથ્થાબંધ ભાવ લાંબા સમય સુધી ઉંચા રહે છે, તો ઉત્પાદકો તેનો ભોજ ઉપભોક્તાઓ પર નાખે છે. સરકાર માત્ર કર દ્વારા જ હોલસેલ પ્રાઈસ ઈન્ડેક્સને નિયંત્રિત કરી શકે છે. ભારતમાં ફુગાવાને પ્રકાર છે. એક રિટેલ અને બીજી જથ્થાબંધ ફુગાવો. છૂટક



ફુગાવાનો દર સામાન્ય ગ્રાહકો દ્વારા ચૂકવવામાં આવતી કિંમત પર આધારિત છે. તેને કન્ઝ્યુમર પ્રાઈસ ઈન્ડેક્સ (CPI) પણ કહેવામાં આવે છે. તે જ સમયે, હોલસેલ પ્રાઈસ ઈન્ડેક્સ (WPI)નો અંશ એ છે કે જે કિંમતો એક વેપારી જથ્થાબંધ બજારમાં બીજા વેપારીને માપવા માટે વિવિધ વસ્તુઓનો સમાવેશ કરવામાં આવ્યો છે. ઉદાહરણ તરીકે, ઈંધણ પેરની એક્સાઈઝ ડ્યુટીમાં ઘટાડો કર્યો હતો. ઉત્પાદનોનો હિસ્સો 63.75% છે, પ્રાથમિક વસ્તુઓ જેમ કે ખોરાક 22.62% અને બળતણ અને શક્તિ 13.15% છે. તે જ સમયે, છૂટક ફુગાવામાં ખાદ્યપદાર્થો અને ઉત્પાદનોનો હિસ્સો 45.86% છે, આવાસનો હિસ્સો 10.07% છે અને બળતણ સહિત અન્ય વસ્તુઓનો હિસ્સો 24.07% છે. ઉદાહરણ તરીકે, ફૂડ ઓઈલમાં તીવ્ર વધારાની સ્થિતિમાં, સરકારે ઈંધણ પેરની એક્સાઈઝ ડ્યુટીમાં ઘટાડો કર્યો હતો.

## છત્તીસગઢમાં ₹.75000 કરોડનું રોકાણ, થશે રોજગારોનું સર્જન

(એજન્સી) નવી દિલ્હી તા 15  
અદાણી ગ્રુપે છત્તીસગઢમાં મોટા રોકાણની જાહેરાત કરી છે. ત્યારે આ ગ્રુપ દ્વારા વિવિધક્ષેત્રમાં ઉદ્યોગોના વિસ્તરણ માટે 75,000 કરોડના રોકાણની જાહેરાત કરી છે. તદ્દપરાંત વધુમાં, કંપની સિમેન્ટ પ્લાન્ટના વિસ્તરણ માટે વધારાના 5,000 કરોડનું પણ રોકાણ કરશે. શિક્ષણ, આરોગ્ય, કૌશલ્ય વિકાસ અને પર્યટનમાં વિકાસ સાથે રોજગારોનું સર્જન થશે. છત્તીસગઢના મુખ્યમંત્રી વિષ્ણુ દેવ સાઈ સાથેની મુલાકાતમાં અદાણી ગ્રુપના ચેરમેન ગોતમ અદાણીએ રાજ્યની ઔદ્યોગિક અને માળખાગત ક્ષમતાઓને વધારવા માટે એક મોટી યોજનાનું અનાવરણ કર્યું હતું. અદાણી ગ્રુપે જણાવ્યું છે કે તે રાજ્યની વીજ ઉત્પાદન ક્ષમતા 6,120 મેગાવોટ સુધી વધારવાના ઉદ્દેશ્યથી કોરબા, રાયપુર અને રાયગઢમાં તેના પાવર પ્લાન્ટનું વિસ્તરણ કરવા 60,000 કરોડનું રોકાણ કરશે. પાવર સેક્ટરને પ્રોત્સાહન આપવા ઉપરાંત અદાણી ગ્રુપ રાજ્યમાં તેના સિમેન્ટ અદાણી સાથેની આ મુલાકાતમાં આ માહિતી છત્તીસગઢના મુખ્યમંત્રી વિષ્ણુ દેવ સાઈના કાર્યાલય દ્વારા સોશિયલ મીડિયા X પર એક પોસ્ટમાં આપવામાં આવી હતી.

## અંબુજા સિમેન્ટસનું એસઈડીઆઈ કૌશલ્ય વિકાસ તાલીમ દ્વારા સંકરેલમાં યુવાનોમાં પરિવર્તન લાવ્યું

(એજન્સી) અમદાવાદ તા 15  
વૈવિધ્યસભર અદાણી પોર્ટફોલિયોની સિમેન્ટ અને બિલ્ડિંગ મટિરિયલ કંપની અંબુજા સિમેન્ટ્સ કૌશલ્ય વિકાસના માધ્યમથી ગ્રામીણ યુવાઓને સશક્ત બનાવીને તેમના જીવનમાં પરિવર્તન લાવી રહ્યું છે. પશ્ચિમ બંગાળમાં સંકરેલમાં તેની સ્કિલ એન્ડ આંતરપ્રિન્સિપાલ ડેવલપમેન્ટ ઈનિટિયેટિવ (એસઈડીઆઈ) વ્યક્તિઓને આવશ્યક કૌશલ્યોથી સજ્જ કરીને આર્થિક સ્વતંત્રતાને પ્રોત્સાહન આપીને સમુદાયો વચ્ચે સતત વિકાસને પ્રોત્સાહન આપી રહ્યું છે. પશ્ચિમ બંગાળના હુગલીના ગુરૂપ ગામના નિવાસી સાધન હંસદાએ હાઈ-સ્કૂલનો અભ્યાસ પૂર્ણ કર્યા બાદ બેરોજગારી અને આર્થિક તંગીના કારણે ઘણાં પડકારોનો સામનો કરતાં હતાં. જોકે, સાધનના જીવનમાં ત્યારે સકારાત્મક પરિવર્તન આવ્યું કે જ્યારે તેમને એસઈડીઆઈ સંકરેલમાં પ્રવેશ વિશે જાણકારી મળી. તેમણે ઓટોમોબાઈલ સર્વિસ ટેકનિશિયન 2-લીલર્સનો કોર્સ પૂર્ણ કરવા માટે 150 કિમીની સફર કરી. તેમની મહેનત સફળ થઈ અને તેમને ગુરૂત્તાના અમદાવાદમાં વિકાસ એન્ટરપ્રાઇઝિસ જેબીએમમાં માસિક રૂ. 16,441ની નોકરી મળી. આર્થિક સ્વતંત્રતા હાંસલ કરી શકે.



મૂરકેલીઓથી સફળતા સુધીની તેમની સફરથી પ્રેરિત થઈને તેમના ગામના બીજા યુવાનો પણ એસઈડીઆઈમાં સામેલ થયાં. સાધનના બદલાવની સફર શિક્ષણ અને વ્યવસાયિક પ્રશિક્ષણની મહત્વતાને દર્શાવે છે. અંબુજા સિમેન્ટ્સ તેના 17 એસઈડીઆઈ દ્વારા વંચિત યુવાનોને રોજગાર પ્રાપ્ત કરવા માટે જરૂરી કૌશલ્ય પ્રદાન કરીને સશક્ત કરવાનો ઉદ્દેશ્ય છે, જેથી દેશના યુવાનો

## સેન્સેક્સ 224 પોઈન્ટની તેજ સાથે 76,724 પર બંધ

(એજન્સી) નવી દિલ્હી તા 15  
જાન્યુઆરીએ સેન્સેક્સ 224 પોઈન્ટના ઉછાળા સાથે 76,724 પર બંધ થયો હતો. નિફ્ટી પણ 37 પોઈન્ટ વધીને 23,213ની સપાટીએ બંધ થયો હતો. સેન્સેક્સના 30 શેરોમાંથી 18માં તેજ અને 12 ઘટ્યા હતા. નિફ્ટીના 50 શેરોમાંથી 27માં તેજ અને 23 ઘટ્યા હતા. જ્યારે એક શેર કોઈપણ ફેરફાર વગર બંધ થયો હતો. NSE સેક્ટોરલ ઈન્ડેક્સમાં, રિયલ્ટી સેક્ટરમાં સૌથી વધુ 1.39%ની તેજ રહી હતી. એશિયન બજારોમાં ઘટાડો જોવા મળ્યો હતો એશિયન માર્કેટમાં જાપાનનો નિકેટી 0.077%ની તેજ રહી. કોરિયાના કોસ્પીમાં 0.024%નો ઘટાડો જોવા મળ્યો. ચીનનો શાંઘાઈ કમ્પોઝિટ ઈન્ડેક્સ 0.43%ના ઘટાડા સાથે બંધ થયો. NSEના ડેટા અનુસાર, 14 જાન્યુઆરીએ વિદેશી રોકાણકારો (FII)એ રૂ. 8,132 કરોડના શેરનું વેચાણ કર્યું હતું. આ દરમિયાન સ્થાનિક રોકાણકારો (DII)એ રૂ. 7,901 કરોડના શેર ખરીદ્યા હતા. 14 જાન્યુઆરીએ અમેરિકાનો ડાઓ જોન્સ 0.52%ના ઉછાળા સાથે 42,518 પર બંધ થયો હતો. S&P 500 ઈન્ડેક્સ 0.11% વધીને 5,842 પર બંધ થયો.

### અમેરિકી ડોલર ભારતીય રૂપિયાના મુલ્યમાં સતત થઈ રહેલો ઘટાડો આજે પણ યથાવત રહ્યો હતો

# ઇન્વેસ્ટમેન્ટ પોઈન્ટ:ભારતીય શેરબજારમાં દરેકે ઉછાળે વેચવાલી યથાવત્ રહેશે

(એજન્સી) નવી દિલ્હી તા 15  
વૈશ્વિક તેમજ સ્થાનિક સ્તરે અનેક નેગેટીવ પરિબળો સર્જતાં શેરબજારમાં સતત મંદીના માહોલ બાદ, આજે સપ્તાહના બીજા દિવસે બે તરફી અફડાતફડીના અંતે નીચા મથાળે લેવાલી નોંધાતા ભારતીય શેરબજારમાં ઉછાળા સાથે બંધ રહ્યું હતું. અમેરિકામાં ડોનાલ્ડ ટ્રમ્પ 20 જાન્યુઆરીના સત્તાનું સુકાન સંભાળે એ પૂર્વે તેમના કેનેડાને અમેરિકાનું 51મું રાજ્ય બનાવવાના અને હમાસને 20 જાન્યુઆરી સુધીમાં બંધકોને મુક્ત કરવા અલ્ટિમેટમ વચ્ચે વૈશ્વિક ટેન્શન વધવાના ફફડાટ બાદ અનેક શેરો ઓવર વેલ્યુએશન બાદ કરેકાનમાં મોટો ઘટાડો બતાવીને ફરી આકર્ષક વેલ્યુએશનને મળી રહ્યાનો લાભ ઉઠાવી રોકાણકારોએ યુટીલીટીઝ, પાવર અને મેટલ યુ.એસ. ફેડરલ રિઝર્વ દ્વારા વ્યાજદરમાં ઘટાડાની અનિશ્ચિતતા સર્જતાં વૈશ્વિક બજારોની સાથે ભારતીય શેરબજારમાં દરેકે ઉછાળે સાવચેતી જોવા મળી હતી.



### નિફ્ટી ફ્યુચર ટેકનિકલ લેવલ...

નિફ્ટી ફ્યુચર બંધ. (23,271):- આગામી વધઘટે સંભવિત નિફ્ટી ફ્યુચર 23,404 પોઈન્ટના પ્રથમ અને 23,474 પોઈન્ટના અંતિ મહત્વના સ્ટ્રોંગ સ્ટોપલોસે ટ્રેડિંગ સંદર્ભે 23,188 પોઈન્ટથી 23,008 પોઈન્ટની અંતિ મહત્વની સપાટીને સ્પર્શી શકે તેવી સંભાવના ધરાવે છે. 23,404 પોઈન્ટ આસપાસ સાવધાનીપૂર્વક પોઝિશન બનાવવી. એસએન્ડપી બીએસઈ સેન્સેક્સમાં અદાણી પોર્ટ 4.77%, એનટીપીસી લી. 4.22%, ટાટા સ્ટીલ 3.29%, ઝોમેટો લિ. 2.93%, ટાટા મોટર્સ 2.64%, બજાજ ફાઈનાન્સ 2.62%, સુટ ઍન્ડ ઓફ ઈન્ડિયા 2.25%, ઈન્ડસઈન્ડ બેન્ક 2.08%, મારુતિ સુઝુકી 2.00%, સન ફાર્મા 1.69% અને મહિન્દ્રા એન્ડ મહિન્દ્રા 1.63% વધ્યા હતા, જ્યારે એચસીએલ ટેકનોલોજી 8.63%, હિન્દુસ્તાન યૂનિલિવર 3.48%, ટાઈટન કંપની 1.37%, ટીસીએસ લી. 1.35%, બીએસઈમાં કુલ ટ્રેડિંગ થયેલી 4073 સ્કિપોમાંથી ઘટનારની સંખ્યા 1096 અને વધનારની સંખ્યા 2867 રહી હતી, 110 શેરના ભાવમાં કોઈ ફેરબદલ જોવાયો ન હતો. જ્યારે 5 શેરોમાં ઓનલી સેલરની મંદીની નીચલી સાર્કિટ સામે 7 શેરોમાં ઓનલી બાયરની તેજની ઉપલી સાર્કિટ રહી હતી.

## ભારતને 14.6 અબજ ડોલરથી વધુની અધિક ડ્યૂટી ચૂકવવી પડશે

(એજન્સી) નવી દિલ્હી તા 15  
જો US20% ટેરિક લાદશે તો જો અમેરિકા 20 ટકા ટ્રેડ ટેરિક લાગુ કરશે તો ભારતને 14.6 અબજ ડોલરથી વધુની અધિક ડ્યૂટીનો સામનો કરવો પડશે, એમ બોસ્ટન કન્સલ્ટિંગ ગ્રુપે જણાવ્યું હતું. ભારતની સાથે આશિયાન ક્ષેત્રને પણ વર્તમાન રાજકીયભોગોલિક પરિવર્તનની સૌથી વધુ અસર થઈ શકે. બોસ્ટન કન્સલ્ટિંગ ગ્રુપ (બીસીજી)ના અહેવાલ મુજબ, ભારતનો વેપાર વર્ષ 2033 સુધીમાં 1.8 લાખ કરોડ ડોલર સુધી પહોંચતાં પ્રભાવશાળી 6.4 ટકા વાર્ષિક દરે વૃદ્ધિ થવાની આગણી છે. ભારત જીડીપી અને વેપાર બંનેમાં 6.4 ટકાના અંદાજિત વાર્ષિક વૃદ્ધિ દર સાથે વૈશ્વિક વેપારમાં તેની ભૂમિકાને કરીથી નિર્ધારિત કરવા માટે તૈયાર છે, એમ નિષ્ણાંતોએ જણાવ્યું હતું. વર્ષ 2023માં ભારતમાંથી અમેરિકાની આયાત કુલ 84 અબજ અમેરિકન



ડોલર હતી. અને ભારતને ત્રણ ટકાના નીચા અસરકારક યુએસ ટેરિક દરનો ફાયદો થયો હતો. 20 ટકા ટેરિકનો નિર્ણય ભારતની બાયોફાર્મા અને ઓટો પાર્ટ્સની આયાતને સૌથી વધુ અસર કરશે. આ બંને ક્ષેત્રો પર આયાત દર ત્રણ અબજ ડોલરથી વધુ વધી જશે. અહેવાલમાં જણાવવામાં આવ્યું હતું કે, વર્ષ 2033 સુધીમાં વૈશ્વિક વેપાર 29 લાખ કરોડ ડોલર સુધી પહોંચવાનું અનુમાન છે. પણ અમેરિકન વેપાર દરોને કારણે બિઝનેસ ટ્રાન્ઝિશનમાં નાટકીય વળાંત આવી શકે છે. ગ્લોબલ સાઉથ જેમાં 133 વિકાસશીલ રાષ્ટ્રોનો સમાવેશ થાય છે, તે વૈશ્વિક વેપારમાં વધુ અગ્રણી ભૂમિકા ભજવવા માટે તૈયાર છે. આ જૂથ હાલમાં વૈશ્વિક વેપારમાં 30 ટકા હિસ્સો ધરાવે છે. અમેરિકા, મેક્સિકો અને કેનેડા એક સ્થિતિસ્થાપક વેપાર બ્લોક તરીકે મજબૂત બની રહ્યાં છે.

તંત્રીની કલમે...

વિક્રમ સંવત 2081, પોષ વદ-03



રાજકીય નેતાઓએ પણ રિટાયર થતા શીખવું જોઈએ

આ પણ દેશમાં રાજકીય નેતાઓ ક્યારેય રિટાયર થવાનું ઈચ્છતા નથી. ઉંમર ભલે ગમે તેટલી વધી હોય કે સ્વાસ્થ્ય અને શરીર સાથે છોડવા લાગે તે સ્થિતિમાં પણ રાજનીતિથી દૂર જવાનું તેઓને માફક આવતું નથી. કેટલાક નેતા સમયની સાથે અપ્રાસંગિક થઈ જાય છે તો કેટલાક અંતિમ શ્વાસ સુધી સક્રિય રહેતા હોય છે. આ કડીમાં જયપ્રકાશ નારાયણ એટલે કે જેપી તથા નાનજી દેશમુખ જેવા એકલ-દોકલ અપવાદ જ નજરે પડે છે. થોડા સમય અગાઉ કોંગ્રેસ અધ્યક્ષ ખડગેએ પૂર્વ ગૃહમંત્રી સુશીલ શિંદેની આત્મકથાના વિમોચન પ્રસંગે કહ્યું હતું કે, મને નથી લાગતું કે કોઈએ પણ રાજનીતિમાંથી રિટાયર થવું જોઈએ. જેઓ કોઈ વિચારધારામાં વિશ્વાસ રાખે છે, રાષ્ટ્ર કે પોતાના સમાજની સેવા કરવા ઈચ્છે છે તેઓએ અંત સુધી આ પ્રમાણે કાર્યરત રહેવું જોઈએ. કોઈપણ લોકતાંત્રિક વ્યવસ્થામાં રાજનેતા રાષ્ટ્રના ભવિષ્યને આકાર આપવામાં મહત્વનું યોગદાન આપે છે. તેઓના નિર્ણય અને યોગદાન કરોડો લોકોને અસરકારી બને છે. આ સ્થિતિમાં તેઓ પાસે એ અપેક્ષા હોય છે કે તેઓ સમજદારીભર્યાં વિકલ્પ અપનાવે અને વિવેકસંમત નિર્ણય કરે. કેનેડિયન દાર્શનિક-લેખક માત્સોનાએ યથાર્થ કહ્યું છે કે, સારો પશુપાલક તે કહેવાય છે, જે પહેલા પોતાના ભૂખ્યો પશુઓનું પેટ ભરે, ભલે તે પશુપાલક કેટલો પણ

ભૂખ્યો કેમ ન હોય? આ વાત નેતૃત્વકર્તાઓને લાગુ થાય છે. જયપ્રકાશ નારાયણે રાજનીતિથી સંન્યાસ લીધો હતો પરંતુ દેશમાં સંવેદનાત્મક વ્યવસ્થાવાળા લોકતાંત્રિક ઢાંચાની બહાલી માટે સંન્યાસ છોડીને આંદોલનનું નેતૃત્વ લીધું હતું. રાજનીતિક જીવન દરમ્યાનનો અનુભવ અને વિશેષજ્ઞતા તેમાં મદદરૂપ બની અને સંભવતઃ તે પણ એક કારણ રહ્યું કે, તેઓ આંદોલનને નેતૃત્વ પ્રદાન કરી શક્યા. જો કે એક એવા ગતિશીલ સમાજમાં જ્યાં સામાજિક-આર્થિક ઢાંચો ઝડપથી ગતિ બદલતો હોય, ત્યાં ફક્ત અનુભવ જ પૂરતો નથી. વિશેષજ્ઞતા વિશેષ માહોલ અને પરિસ્થિતિઓમાંથી વધુ પ્રાસંગિક હોય છે. નોબેલ પુરસ્કાર વિજેતા રુનિયલ કાબ્રેને લખ્યું છે કે, કેટલાક એવા ક્ષેત્ર હોય છે, જેમાં વિશેષજ્ઞતા સંભવ નથી. શેરોનો પસંદગી તેનું સાતું ઉદાહરણ છે. દીર્ઘકાલિન રાજનીતિક-રણનીતિક અનુભાનોના મામલે પણ વિશેષજ્ઞતા પાસા ફેંકનાર કરતાં વધુ બહેતર હોઈ શકે નહીં. નેપોલિયન બોનાપાર્ટનું કથન છે કે, અ લીડર ઈઝ ઓ ડીલર ઈન હોપ. મતલબ કે નેતા આશાઓને પ્રજ્વલિત કરનાર વેપારી હોય છે. હાલના સમયમાં દુનિયાભરમાં અનેક પેઢીઓનો સંગમ જોવા મળે છે. જેમાં ૧૯૨૫થી ૧૯૪૫ની વચ્ચે જન્મેલ સાયલન્ટ જનરેશન, ૧૯૪૬-૬૪ની વચ્ચે જન્મેલ એક્સ, ૧૯૮૦-૯૪ના મિલેનિયલ્સ, ૧૯૯૭-૨૦૧૨ના જન જેઝ અને ૨૦૧૨ પછીની

અલ્ટ્રા જનરેશન મુખ્ય છે. આ તમામ પોતાના જીવનની અનિશ્ચિતતાઓના આભાસ કરી શકે છે. તેમની આશાઓ, આકાંક્ષાઓ, પ્રાથમિકતા અને પસંદ પણ એકસમાન જોવા નહીં મળે. નેતાઓની મોટાભાગની નીતિઓ જુદી જુદી પેઢીઓની આશાઓ અને આકાંક્ષાઓ પર સાચી સાબિત થઈ શકતી નથી. ભારતીય રાજનીતિ પર હાલ બેબી બ્રમસંવાળી પેઢીનું વર્ચસ્વ છે. નેતાઓ માટે મતદાતાઓની અપેક્ષાઓને સમજવી જ તેમના માટે જોડાણની ચાવી હોય છે અને તેમાં પોતાની પેઢીનો અનુભવ પણ સામેલ હોય છે. હાલના સમયમાં મોટાભાગના નેતાઓ શારીરિક રીતે એટલા યુક્ત કે તંદુરસ્ત જોવા મળી રહ્યા નથી કે જેઓ પોતાને જીતાડનાર મતદારો સાથે કાયમ સંવાદ સાધી શકે. ચૂંટણી હાર્યાં બાદ હારની આશંકાને જોતા રાજ્ય સભા કે વિધાન પરિષદની આડમાં પાછલા દરવાજેથી પ્રવેશ મેળવતા હોય છે. અનેક મામલા આ દર્શાવે છે કે રાજનીતિ હવે નેતાઓની જીવનશૈલીનો ભાગ બની ગઈ છે. નેતા ભૂતકાળની સદ્ભાવનાઓના સહારે નાવને પાર લગાવવાના પ્રયાસમાં હોય છે. જેમાં ક્યારેક અતિરેક પણ થઈ જાય છે. પદ અને ખુરશી પ્રત્યેનો મોહ, સમાચારોમાં છવાયેલા રહેવાની આદત અને સુખસુવિધાઓ આવા નેતાઓને સમજૂતી કરવા માટે મજબૂર કરે છે. વિચારધારા જેવી બાબત તેમાં ગોણ બની રહે છે.

શ્રી રામ આગમન મહોત્સવની ઉજવણી નિમિત્તે ભવ્ય શોભાયાત્રા નીકળી

સંગ | તા.15

ડાંગ જિલ્લાની શબરીમાતા સેવા સમિતિ શબરીધામ દ્વારા શ્રીરામ આગમન યાત્રા મહોત્સવનું આયોજન કરવામાં આવ્યું હતું. ભગવાન શ્રીરામ અને માતા શબરીના મિલનની ઘટનાનું ભારતીય સંસ્કૃતિ અને સનાતન ધર્મમાં આગવું મહત્વ છે. આ ક્ષણ એક ભક્તની તેના પ્રભુ પ્રત્યેની અતૂટ શ્રદ્ધા અને ભક્તિનું એક પ્રતિક છે. પ્રભુ શ્રીરામ અને માતા શબરીનું મિલન આ રામયણ કાળની ઘટના એ હજારો વર્ષોથી આધ્યાત્મિક ભક્તિનું પ્રામાણિક ઉદાહરણ છે. ત્યારે અહીં પ્રભુ શ્રીરામ અને માતા શબરી મિલન દિવસની ઉજવણી નિમિત્તે પંચ સરોવરથી શબરીધામ સુધીની ભવ્ય શોભાયાત્રા પણ યોજાઈ હતી. સંસ્કૃતિ, સંસ્કાર અને સત્સંગનો પ્રચાર કરવાના આહવાન સાથે લોકોને ભગવાન શ્રી રામ વિશે જાગૃત કરવા પ.પૂ. બાલયોગી પીર ગણેશનાથજી નાથ દલિયા નવનાથ મઠ ત્રબકેશ્વર નાસિકના પીર



મહારાજે, મર્યાદા પુરુષોત્તમ ભગવાન શ્રીરામના જીવન પ્રસંગોમાંથી પ્રેરણા મેળવી, અમૂલ્ય માનવ જન્મને સાર્થક કરવાની અપીલ કરી હતી. શબરીધામના સ્વામી અસીમાનંદજીએ મહારાષ્ટ્રથી પધારેલા ભાવિક ભક્તોનું વિશેષ અભિવાદન કરતા, દેશભરમાં ગુંજા ઉઠેલા પ્રભુ શ્રી રામ નામનો મહિમા વર્ણવી, દંડકારણ્યથી અયોધ્યા સુધી જાગેલા ભક્તિના ભાવમાં, ડાંગના માં શબરીના વંશજો પણ ભક્તિ અને શ્રદ્ધા અર્પણ કરી રહ્યા છે તેમ જણાવ્યું હતું. આ સાથે જ અસીમાનંદજીએ ડાંગ જિલ્લામાં ધર્મજાગરણ દ્વારા શરૂ કરેલ તેઓના કાર્ય તેમજ શબરી ધામની સ્થાપના અંગેની વિસ્તાર પૂર્વક માહિતી આપી હતી. માં શબરીના વંશજોનું

મંદિર સજાવટને લઈ વાસુણી રાજવી એ તંત્ર સામે આકાંક્ષા ઠાલવ્યો

વંદન અભિનંદન કરતા રાજ્યના આદિજાતિ મંત્રી કુબેરભાઈ ડોરે દંડકારણ્યની પાવન ભૂમિની અસ્મિતા અને વિરાસત તથા અહીંની સનાતન સંસ્કૃતિની ક્ષમતાનો પરિચય આપી, અનેક આકર્ષક અને સનાતન હિન્દુ સંસ્કૃતિને તદ્દસનહસ કરવાની નાપાક કોશિશ કરી. તેમ છતાં સનાતન સંસ્કૃતિ તેના સિદ્ધાંત સાથે ટકી રહી છે તેમ જણાવ્યું હતું. આ સાથે પંચા સરોવર થી શબરીધામ યોજાયેલ સુધી યોજાયેલ શોભાયાત્રામાં પણ મહાનુભાવો જોડાયા હતા. શબરીધામ ખાતે યોજાયેલા 'શ્રી રામ-શબરી મિલન સમારોહ'માં મહારાષ્ટ્રથી હજારો ભાવિક ભક્તો સાથે કાર્યક્રમમાં પધારેલ પ. પૂ. બાલયોગી પીર ગણેશનાથજી નાથ દલિયા

નવનાથ મઠ ત્રબકેશ્વર નાસિકના પીર મહારાજ, સ્વામી અસીમાનંદજી, સંઘના સર્વે શ્રી શરદરાવ ઢોલે, સુરેશ કુલકર્ણી, પી. પી. સ્વામીજી, કેબિનેટ મંત્રી કુબેરભાઈ ડોરે, વિધાનસભા નાયબ દંડક વિજયભાઈ પટેલ, ગણદેવી ધારાસભ્ય વ. પૂર્વ કેબિનેટ મંત્રી નરેશભાઈ પટેલ, જિલ્લા પંચાયત પ્રમુખ નિર્મળાબેન ગાઈન, આહવા તાલુકા પંચાયત પ્રમુખ સુરેશભાઈ યોધરી, વઘઈ તાલુકા પંચાયત પ્રમુખ ચંદરભાઈ ગાવિત, સુબિર તાલુકા પંચાયત પ્રમુખ રવીનાબેન ગાવિત, વાસુણીના રાજવી ધનરાજસિંહ સુર્યવંશી, શબરી ધામ મંદિરના ટ્રસ્ટીઓ, ડાંગ ભાજપ સંગઠન પ્રભારી રાજેશભાઈ દેસાઈ, ડાંગ ભાજપ પાર્ટી પ્રમુખ કિશોરભાઈ ગાવિત, ભાજપ મહામંત્રી હરિરામભાઈ સાવંત, દિનેશભાઈ ભોયે સહિતના પ્રદાધિકારીઓ અને મોટી સંખ્યામાં ભાવિક ભક્તો ઉપસ્થિત રહ્યા હતા.

NEWS BRIEF

ગાંધીધામના પ્રાધ્યાપિકાએ જિલ્લામાં કવિતા - લેખન માં દ્વિતીય સ્થાન પ્રાપ્ત કર્યું

મહેશ એલ.સોની | નખત્રાણા  
યુવા સેવા અને સાંસ્કૃતિક પ્રવૃત્તિઓ - ગાંધીનગર દ્વારા આયોજિત, જિલ્લા યુવા અને સાંસ્કૃતિક પ્રવૃત્તિની કચેરી - ભુજ અને જિલ્લા શિક્ષણાધિકારીની કચેરી-ભુજ દ્વારા સંચાલિત કચ્છ જિલ્લા કક્ષાનો કલા મહાકુંભ તાજેતરમાં જ ભુજની ઓલંકેડ હાઈસ્કૂલ ખાતે યોજાયેલ. જેમાં ગાંધીધામની શ્રીમતી વી.ડી. ઠક્કર બી.એ.કે. કોલેજના પ્રાધ્યાપિકા મુળ એવા રવાપર ગામના ધારા રવજીભાઈ બારમેડા (માતા-જશોદાબેન) એ કવિતા - લેખન સ્પર્ધામાં સમગ્ર કચ્છ જિલ્લામાં દ્વિતીય સ્થાન પ્રાપ્ત કરેલ છે, તે બદલ તેમને ઠેર ઠેરથી અભિનંદનસહ શુભેચ્છાઓ પ્રાપ્ત થઈ રહી છે.

રાજપીપળામાં ઉત્તરાયણ પર્વમાં ઊંઘિયું જલેબીની ખરીદી માટે ભારે પડાપડી રહી



ભરત શાહ | નર્મદા

રાજપીપળા શહેર માં વર્ષોથી જાણીતા મીઠાઈના વેપારી છગનભાઈ પુરોહિતની પ્રખ્યાત દુકાન પુરોહિત સ્વીટ્સમાં આજે ઉત્તરાયણ પર્વમાં દર વર્ષની જેમ ઊંઘિયું જલેબી ની ખરીદી માટે ભારે ભીડ રહી જેમાં અવનવી જલેબી અને સ્વાદિષ્ટ ઊંઘિયાની ખરીદી કરવા ખુબ મોટી સંખ્યામાં ગ્રામજનો જોવા મળ્યા હતા. રાજપીપળા સહીત નર્મદા જિલ્લામાં એક દુકાનો તેમજ લાંબીઓ પર ઊંઘિયા જલેબીનું વેચાણ થાય છે છતાં અમુક ખાસ અને વિશ્વાસપાત્ર જાણીતી જગ્યાઓ પર ગ્રાહકોની ભારે ભીડ રહે છે ત્યારે આજે એકજ દિવસમાં રાજપીપળાના લોકો લાખો રૂપિયાની ઊંઘિયા જલેબી ખાઈ ઉત્તરાયણ ની મજા માણી હતી. આ ખરીદી માટે રાજપીપળા ના બજારોમાં ભારે ટ્રાફિક પણ જોવા મળ્યો માટે રાજપીપળા પોલીસે ઠેર ઠેર પોલીસ બંદોબસ્ત પણ ગોઠવી દીધો હતો.

શાળાના બાળકો -પોલીસ સાથે મળી ઈકો ફ્રેન્ડલી ઉત્તરાયણ પર્વની ઉજવણી કરી



સંગ | તા.15

ડાંગ જિલ્લાનાં સાપુતારા પોલીસ મથકનાં પી. આઈ. આર. એસ. પટેલ સહિત સ્ટાફ દ્વારા એકલવ્ય મોડલ સ્કૂલમાં રહેતા બાળકો સાથે ઈકો ફ્રેન્ડલી ઉત્તરાયણ પર્વની ઉજવણી કરીને એક નવીન પહેલ કરી હતી. આ ઉજવણી દરમિયાન પોલીસ સ્ટાફે બાળકોને સાયબર ક્રાઈમ વિશે જાગૃત કરવા માટે ખાસ પ્રકારની પતંગો વિતરણ કરી હતી. આ કાર્યક્રમમાં સાપુતારા પોલીસ મથકના PI આર. એસ. પટેલ તથા અન્ય પોલીસ સ્ટાફ હાજર રહ્યા હતા. તેમજ બાળકોને પતંગ ઉડાવવાની મજા માણવાની સાથે સાયબર ક્રાઈમના ખતરાઓથી સાવધાન રહેવા માટે સમજાવ્યા હતા. પતંગ પર લખેલા સુતો દ્વારા બાળકોને સાયબર ક્રાઈમ વિશે જાગૃતિ આપવાનો એક અનોખો પ્રયાસ કરવામાં આવ્યો હતો.

સામોટ ગામના બાળકને પતંગનો દોરો ખેંચતા કરંટ લાગતા સારવાર હેઠળ

ભરત શાહ | નર્મદા

નર્મદા જિલ્લાના દેવળિયાપાડા તાલુકાના સામોટ ગામે રહેતા 10 વર્ષિય યુવરાજ વસાવા નામનો બાળક ઉત્તરાયણ પર્વ પતંગ ચગાવતો હોય સાથે પતંગ કપાઈ ને આવ્યો પણ આ પતંગ ચાલુ વીજ લાઈન માં ફસાઈ જતા યુવરાજે પતંગ ની દોરી ખેંચતા ચાલુ કરંટ નો જોરદાર ઝટકો લાગ્યો. જેને કારણે કરંટ લાગતા યુવરાજ ફંગોળાઈ ગયો હતો જેનાથી હાથ અને પગમાં ગંભીર ઈજાઓ થઈ હતી. જેને તાત્કાલિક મોરોદા રિફર કરવામાં આવ્યો હતો. જ્યાંથી રાજપીપળા અને વડોદરા સિવિલ હોસ્પિટલ ખાતે લઈ જવામાં આવ્યો. જ્યાં હાલ સારવાર હેઠળ છે. રાજપીપળા સિવિલ હોસ્પિટલ ના RMO ડો. હરેશ કોઠારી એ જણાવ્યું હતું કે આ કેશ આવ્યો હતો જેને વધુ સારવાર માટે વડોદરા ખસેડવામાં આવ્યો છે.

રાજપીપળામાં ઉત્તરાયણના દિવસે દોરાથી બે કબૂતરો ઇજા પામતા સારવાર અપાઈ

ભરત શાહ | નર્મદા



રાજપીપળા સહિત નર્મદા જિલ્લામાં ઉત્તરાયણના તહેવારોને અનુલક્ષીને સરકાર દ્વારા કુરૂણા અભિયાન અંતર્ગત જનજાગૃતિના કાર્યક્રમો હાથ ધરવામાં આવ્યા હોય ઉત્તરાયણના તહેવારોમાં પતંગની ધાતકી દોરીથી અનેક પક્ષીઓ ભોગ બની જીવ ગુમાવતા હોવાના બનાવો બની રહ્યા છે ત્યારે આ પક્ષીઓ ઉત્તરાયણના દરમિયાન પતંગ દોરીનો ભોગ ન બને તે માટે પક્ષીઓની વાહરે અનેક જીવદયા પ્રેમી સંસ્થાઓ પણ બચાવ કાર્ય માં આગળ આવતી હોય છે. દર વર્ષે રાજપીપળા સહિત જિલ્લામાં અનેક પક્ષીઓ પતંગની દોરીનો ભોગ બનવાના બનાવો બનવા પામ્યા હતા પરંતુ આ વર્ષે ફિક્કી ઉત્તરાયણ હોય જેમાં ઉત્તરાયણ ના દિવસે ફક્ત 2 કબૂતર પતંગની દોરીનો ભોગ બનતા તેઓ ગંભીર રીતે ધવાતા તેમને સારવાર અર્થે રાજપીપળા પશુ દવાખાને લાવવામાં આવ્યા હતા જ્યાં પશુ ચિકિત્સક ની ટિમ ના ડૉ. વસીમ સેયદ, ડૉ. પૂજાબેન ગામીત, ડૉ. ઈરકાન સેયદ, વિશાલ તડવી અને રવિભાઈ તડવી નાઓ દ્વારા સારવાર અપાઈ હતી. આમ ઉત્તરાયણ ના દિવસે રાજપીપળા પશુ દવાખાના માં દોરાથી ધવાયેલા ઈજાગ્રસ્ત બે કબૂતર ના કેસ નોંધાયા હતા.

નર્મદા | ટ્રેમ્પોલીન જીમ્નાસ્ટિક નેશનલ ચેમ્પિયનશિપ 2024માં ફલક વસાવાએ સિલ્વર મેડલ હાંસલ કરી

ભરત શાહ | નર્મદા



નર્મદા જિલ્લાની ગોલ્ડન ગર્લ, ફલક વસાવાએ એકવાર ફરીથી શ્રેષ્ઠ પ્રદર્શન કરીને ટ્રેમ્પોલીન જીમ્નાસ્ટિકમાં શાનદાર સિદ્ધિ હાસલ કરી છે. ફલકની આ સિદ્ધિ એક પ્રેરણારૂપ ઉદાહરણ છે, જેમાં દંડ સંકલ્પ અને મહેનતના સર્ળગ પરિણામે ફલક સિદ્ધિઓના નવા શિખર સર કરી રહી છે. વર્ષ ૨૦૨૪ માં સુરત ખાતે યોજાયેલી ટ્રેમ્પોલીસ્ટીક નેશનલ ચેમ્પિયનશિપમાં સહ જુનિયર શ્રુપમાં ફલકે વ્યક્તિગત સિલ્વર મેડલ હાંસલ કર્યો હતો. ફલક વસાવા, જેણે અગાઉ પણ અનેક મેડલ અને પુરસ્કારો પોતાના નામે કર્યા છે, જે નર્મદા જિલ્લા માટે ગૌરવ લેવા જેવી બાબત છે. નોંધનીય છે કે, કેન્દ્રીય ૨૦૨૫ કોલકાતા ખાતે યોજનારી સ્કૂલ ગેમ ફેડરેશન ઓફ ઈન્ડિયા રમત સ્પર્ધામાં નર્મદા

વડોદરા MS યુનિ.ના ગ્રાઉન્ડમાં અગ્રિવીર ભરતી રેલીમાં છોટાઉદેપુર જિલ્લાના 61 ઉમેદવારો પાસ

કમલેશ પટેલ | સંખેડા



આર્મી રીક્રૂટિંગ ઓફીસ અમદાવાદ દ્વારા વડોદરા એમ. એસ. યુનિ. ના પેવેલીયન ગ્રાઉન્ડ ખાતે ૦૫ જાન્યુઆરીથી ૧૫ જાન્યુઆરી સુધી અગ્રિવીર આર્મી ભરતી યોજાઈ રહી હતી. જેમાં તા. ૧૪ જાન્યુઆરીના રોજ છોટાઉદેપુર જિલ્લાના લેખિત પરીક્ષા પાસ થયેલા ૨૦૦ ઉમેદવારોને જનરલ ડ્યુટી ફીલ્ડક ટેસ્ટ માટે સિલેક્ટ થયા હતા. જેમાંથી ૧૦૫ ઉમેદવારો ભરતી રેલીમાં હાજર રહ્યા હતા જે પૈકી ૬૧ ઉમેદવારોએ ફીલ્ડકલ પરીક્ષા પાસ કરેલ છે. આ ભરતી રેલીમાં જિલ્લા રોજગાર કચેરી દ્વારા આપવામાં આવતી ૩૦ દિવસની ફ્રી નિવાસી તાલીમના કુલ ૨૫ ઉમેદવારો પાસ થયેલ છે. પાસ થયેલ ઉમેદવારોને મેડીકલ ટેસ્ટ કરવામાં આવશે. આ સમગ્ર અગ્રિવીર ભરતી રેલીમાં છોટાઉદેપુર જિલ્લાના ઉમેદવારોને મુરુકેલી ન પડે તે માટે વડોદરા જિલ્લા વહીવટી તંત્ર અને રોજગાર કચેરી દ્વારા ઉમેદવારોને રહેવા તેમજ જમવાની મક્ક વ્યવસ્થાઓ પણ કરવામાં આવી હતી. છોટાઉદેપુર જિલ્લા રોજગાર કચેરી દ્વારા ઉમેદવારોને ભરતી રેલીમાં જવા અને આવવા માટે મક્ક મુસાફરી પાસ પણ આપવામાં આવ્યા હતા એમ રોજગાર અધિકારી છોટાઉદેપુરની અખબારી યાદીમાં જણાવવામાં આવ્યું હતું.

ગુજરાત સરકારના વિવિધ પ્રકલ્પો તથા રેલવે વિભાગના અંડરપાસનું ખાતમુહૂર્ત અને લોકાર્પણ કેન્દ્રીય ગૃહ અને સહકાર મંત્રી અમિતભાઈ શાહના હસ્તે કરવામાં આવ્યું

ગાંધીનગર સંવાદદાતા | વિજયવીર યાદવ



કેન્દ્રીય ગૃહ અને સહકારિતા મંત્રી અમિતભાઈ શાહ ૧૫- જાન્યુઆરીના રોજ ક્લોલના ગોલધરા ગામ ખાતે હાજર રહી સગર્ભા બહેનોને પોતાના હાથે આ લાડુ વિતરણ કર્યું હતું. ઉપરાંત કાર્યક્રમ અંતર્ગત નાની બાળાઓને શાળા ગણવેશ તથા શૈક્ષણિક ટ્રીટ પણ અમિતભાઈ શાહના હસ્તે અર્પણ કરવામાં આવી હતી. સગર્ભા માતાઓ માટે દર પંદર દિવસે પોલ્ટિક લાડુ વિતરણ કરવામાં આવે છે. જેનો મુખ્ય ધ્યેય એવી માતાઓને પોષણ આહારથી સશક્ત બનાવવાનો છે જેમને પોષણની જરૂર હોવા છતાં આર્થિક પરિસ્થિતિ ના અભાવે યોગ્ય પોષણયુક્ત આહાર મળી શકતો નથી. કેન્દ્રીય ગૃહ અને સહકારિતા મંત્રી અમિતભાઈ શાહ ૧૫- જાન્યુઆરીના રોજ ક્લોલના ગોલધરા ગામ ખાતે હાજર રહી સગર્ભા બહેનોને પોતાના હાથે આ લાડુ વિતરણ કર્યું હતું. ઉપરાંત કાર્યક્રમ અંતર્ગત નાની બાળાઓને શાળા ગણવેશ તથા શૈક્ષણિક ટ્રીટ પણ અમિતભાઈ શાહના હસ્તે અર્પણ કરવામાં આવી હતી.

કપાસના ખેતરમાં અંગ્રજી દારૂ સંતાક્યો હતો... ઉતરાયણની પુર્વ સંધ્યાએ રૂ 46,500/- નો અંગ્રેજી દારૂ ઝડપી પાડતી LCB ટીમ નર્મદા

ભરત શાહ | નર્મદા



નર્મદા જિલ્લામાં ઉતરાયણ ભલે ફીકી જોવા મળી પરંતુ ઉતરાયણ કે અન્ય મોટા તહેવારો માં પોલીસ તેના નેટવર્ક અને ભાતમીદારો દ્વારા દારૂ, જુગાર સહિત ના કેસો કરવામાં સફળ રહે છે ત્યારે હાલ ઉતરાયણ પર્વ ની પુર્વ સંધ્યા એ નર્મદા એલસીબી ટીમે ખેતર માં સંતાડેલો અંગ્રેજી દારૂ ઝડપી પાડ્યો હતો. તથા નાકાબંધી રાખી વધુમાં પ્રોહીબીશનના કેસો કરતી હોય જે માટે ઈ/યા પોલીસ ઈન્સ્પેક્ટર વાય.એસ સિરસાહ, એલ.સી. બી, નર્મદાનાઓના માર્ગદર્શન હેઠળ એલ.સી.બી. ટીમના માણસો પ્રોહી અંગેની વોચ તેમજ પેટ્રોલીંગમા રાજપીપળા પો.સ્ટે.

પરીક્ષા પે ચર્ચા 2025ના ગ્રુપ ડિસ્ક્શન સેશનમાં

શ્રી મુરલીધર વિદ્યાલય નર્સિંગપુરની વિધ્યાર્થી હર્ષિકાબેન ડામોરનું સિલેક્શન

જગદીશ ત્રિવેદી | લુણાપાડા



વડાપ્રધાન દ્વારા ભોડની પરીક્ષા સંદર્ભે અનોખી પહેલ સમાન ઈ-ટેકેટવીવ કાર્યક્રમ 'પરીક્ષા પે ચર્ચા'નું પ્રતિવર્ષ આયોજન કરવામાં આવે છે. આ કાર્યક્રમના સ્ટુડિયો ગ્રુપ ડિસ્ક્શન સેશનમાં ભાગ લેવા માટે ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા મહીસાગર જિલ્લાના સંતરામપુર તાલુકાના શ્રી મુરલીધર વિદ્યાલયના ડામોર હર્ષિકાબેન નયનભાઈની પસંદગી થઈ છે. જેઓ હાલ ધોરણ -૧૦ માં અભ્યાસ કરે છે. અત્રે ઉલ્લેખનીય છે કે, તે ૧૨ જાન્યુઆરી થી ૧૮ જાન્યુઆરી દરમ્યાન કુલ સાત સેશનમાં દેશભરમાંથી પસંદ થયેલ વિદ્યાર્થીઓ વિવિધ થીમ-મુદ્દાઓ પર સ્ટુડિયો ડિસ્ક્શનમાં ભાગ લેનાર છે. મહીસાગર જિલ્લાની વિદ્યાર્થીની

રાજ્યપાલ આચાર્ય દેવવ્રત ગુજરાતના દરિયાઈ સીમા ક્ષેત્રના જિલ્લાઓના અંતરિયાળ ગામોની મુલાકાતે

ગાંધીનગર સંવાદદાતા | વિજયવીર યાદવ



રાજ્યપાલ આચાર્ય દેવવ્રત ગુજરાતના દરિયાઈ સીમા ક્ષેત્રના જિલ્લાઓના અંતરિયાળ ગામોની મુલાકાતે છે. આંતરરાષ્ટ્રીય સરહદ સાથે જોડાયેલા જિલ્લાઓમાં તેઓ લોકોને મળી રહ્યા છે અને પેહલું સાથે પ્રાકૃતિક કૃષિ પરિસંવાદ કરી રહેલો છે. શ્રી આચાર્ય દેવવ્રતજીએ પાંચ દિવસોમાં જામનગર, દેવભૂમિ દ્વારકા, પોરબંદર, જુનાગઢ અને ગીર સોમનાથ જિલ્લાના પાંચ અંતરિયાળ ગામોની મુલાકાત લઈને ગ્રામજનો સાથે સીધો સંવાદ કર્યો છે. ગુજરાતના સરહદી ક્ષેત્રના ગ્રામ્ય વિસ્તારોના નાગરિકોને મળતા રહેવા પ્રધાનમંત્રી નરેન્દ્રભાઈ મોદીએ તાજેતરમાં અનુરોધ કર્યો હતો. રાજ્યપાલ આચાર્ય દેવવ્રતએ

# ગજબ! ભારતના આ ધર્મના લોકો ક્યારેય નથી નહાતા, છતાં પણ દેખાઈ છે એકદમ ચોખ્ખા અને તંદુરસ્ત

## એક એવો ધર્મ છે, જેના સંતો ક્યારેય નહાતા નથી. જેના સાધુઓ અને સાધ્વીઓ કડક શિસ્તબદ્ધ જીવન જીવે છે. એકવાર દીક્ષા લેનાર વ્યક્તિ ફરી ક્યારેય સ્નાન કરતો નથી. ક્યારેય ન નહાવાનું કારણ શું છે?

ભારતમાં એક એવો ધર્મ છે, જેના સાધુઓ દીક્ષા લીધા પછી ફરી ક્યારેય સ્નાન કરતા નથી. આ ધર્મ જૈન છે. આ ધર્મમાં બે પ્રકારના સંપ્રદાયો છે - શ્વેતાંબર અને દિગંબર. બંને સંપ્રદાયોના સાધુઓ અને સાધ્વીઓ દીક્ષા લીધા પછી કઠોર જીવન જીવે છે. કોઈપણ પ્રકારના ભૌતિક અને અનુકૂળ સંસાધનોનો ઉપયોગ કરતા નથી. શ્વેતાંબર સાધુઓ અને સાધ્વીઓ તેમના શરીર પર ફક્ત પાતળું સુતરાઉ કાપડ પહેરે છે. જાણો દીક્ષા લીધા પછી તે સ્નાન કેમ નથી કરતા? દિગંબર સાધુઓ કપડાં પણ પહેરતા નથી, જોકે, જૈન સંપ્રદાયના સાધ્વીઓ ચોક્કસપણે સાડીના રૂપમાં સફેદ કાપડ પહેરે છે. તેઓ કડકડતી ઠંડીમાં પણ આવા જ કપડાં પહેરે છે. દિગંબર સાધુઓ કોઈ પણ સંજોગોમાં, કોઈ પણ કપડાં પહેરતા નથી. શ્વેતાંબર સાધુઓ અને સાધ્વીઓ તેમની સાથે રાખેલી 14 વસ્તુઓમાં એક



ધાબળો પણ રાખે છે. તે ખૂબ જ પાતળો હોય છે અને તેઓ તેને ફક્ત સૂતી વખતે પહેરે છે. આ બધા સાધુઓ અને સાધ્વીઓ હવામાન ગમે તે હોય, જમીન પર સૂવે છે; આ જમીન ખુલ્લી અથવા લાકડાથી ઢંકાયેલી હોઈ શકે છે.



તે સાદી પર પણ સૂઈ શકે છે. તેઓ સુવા માટે સૂકા ઘાસનો પણ ઉપયોગ કરે છે. જોકે, આ સાધુઓ અને સાધ્વીઓને ખૂબ ઓછી ઊંચ ગમે તે હોય, જમીન પર સૂવે છે; આ જમીન ખુલ્લી અથવા લાકડાથી ઢંકાયેલી હોઈ શકે છે.



તમને નવાઈ લાગશે પણ એ વાત સાચી છે કે, દીક્ષા લીધા પછી, જૈન સાધુઓ અને સાધ્વીઓ ક્યારેય સ્નાન કરતા નથી. એવું માનવામાં આવે છે કે, જો તેઓ સ્નાન કરે છે તો સૂક્ષ્મજીવોના જીવન માટે જોખમ ઊભું થાય છે. આ કારણોસર, તે સ્નાન કરતા નથી અને હંમેશા તેના માં પર કપડું રાખે છે, જેથી કોઈ સૂક્ષ્મજીવ માં દ્વારા શરીરમાં પ્રવેશ ન કરે. એવું કહેવાય છે કે, સ્નાન મુખ્યત્વે બે પ્રકારના હોય છે - બાહ્ય અને આંતરિક. સામાન્ય લોકો

સામાન્ય રીતે પાણીથી સ્નાન કરે છે. પરંતુ જૈન સાધુઓ અને સાધ્વીઓ મન અને વિચારોની શુદ્ધિ સાથે ધ્યાનમાં બેસીને આંતરિક સ્નાન એટલે કે આંતરિક સ્નાન કરે છે. તેમના સ્નાનનો અર્થ લાગણીઓનું શુદ્ધિકરણ થાય છે. તેઓ જીવનભર આનું પાલન કરે છે. સાધુઓ અને સાધ્વીઓ ચોક્કસપણે એવું કરે છે કે, થોડા દિવસોના અંતરાલ પછી તેઓ ભીનું કપડું લઈને તેનાથી પોતાનું શરીર લૂછી નાખે છે. આ કારણે તેમનું શરીર હંમેશા તાજું અને શુદ્ધ દેખાય છે. જૈન સાધુઓ તમામ પ્રકારના ભૌતિક સંસાધનોનો ત્યાગ કરે છે અને પોતાનું આનું જીવન અત્યંત સાદગીથી જીવે છે. વિદેશમાં રહેતા જૈન સાધુઓ અને સાધ્વીઓ પણ આવી જ મુશ્કેલ જીવન જીવે છે. જૈન સમુદાય દ્વારા તેમને આશ્રય અને ખોરાક પૂરો પાડવામાં આવે છે અથવા તેઓ જૈન મંદિરો સાથે જોડાયેલા મઠોમાં રહે છે.

# અહીંયાકોઈનથીયગાવતુંપતંગ,ઉત્તરાયણની વહેલી સવારે સ્મશાનમાં કેમ જાય છે યુવાનો?

જૂનાગઢ: મકરસંક્રાંતિના દિવસે પતંગ ચગાવવા માટે યુવાધન ધનગની રહ્યું હોય છે. પરંતુ જૂનાગઢના ભેંસાણ તાલુકામાં વર્ષોથી ઉત્તરાયણની ઉજવણી કરવામાં આવતી નથી. અહીં અબાલવૃદ્ધ સૌ કોઈ પતંગ ચગાવવાને બદલે બીજું જ કોઈ કામ કરે છે. આવો ભેંસાણ તાલુકાની આ આનોખી પરંપરા વિશે જાણીએ. ભેંસાણ તાલુકામાં વર્ષોથી ઉત્તરાયણની ઉજવણી કરવામાં આવતી નથી. ઉત્તરાયણના દિવસે પતંગ ચગાવવાને બદલે ગામના લોકો વહેલી સવારે જ સ્મશાને પહોંચી જાય છે. અહીંયા તેઓ લાકડાં ભેગા કરવાનું કામ કરે છે. આગામી એક વર્ષ સુધી સ્મશાનમાં ઉપયોગમાં લઈ શકાય તે માટે લાકડાં સ્ટોર કરવામાં આવે છે. વરસાદમાં પલળે નહીં એ રીતે આ લાકડાંને સ્મશાનમાં ગોઠવવામાં આવે છે. આ ભગીરથ કાર્યમાં ભેંસાણના સ્મશાનગૃહમાં કાર્યભાર સંભાળતા 70 વર્ષના દામ બાપા સહિત 25 વર્ષના યુવાનો પણ જોડાય છે. ભેંસાણના સ્થાનિક વડીલે જણાવ્યું કે, “ઉત્તરાયણના દિવસે ભેંસાણના 200થી વધુ યુવાનો હરવાફરવાનું તથા પતંગ ચગાવવાનું છોડીને સ્મશાનમાં લાકડાં એકત્ર કરવાનું કામ કરે છે. કોઈ લાકડાં કાપવા, સરખા કરવા તથા ભેગા કરવાનું કામ કરે છે. કળયુગમાં ભેગા મળ્યું તો વિજય પ્રાપ્ત થશે. તેથી યુવાનો ભેગા મળીને આ કામ કરે છે. માણસનો અંતિમ વિસામો સ્મશાન છે. છેલ્લે દરેકે અહીં જ આવવાનું છે. લાકડાં આપણા સાચા સગા છે.



ભેંસાણ તાલુકામાં લોકો પતંગ ચગાવતા નથી. ઉત્તરાયણના દિવસે ગામના યુવાનો તથા વડીલો સામાજિક કાર્ય કરે છે. મકરસંક્રાંતિના દિવસે અહીં સ્મશાનમાં લાકડાં ભેગા કરવામાં આવે છે.

કારણ કે કોઈ આપણી સાથે બળતું નથી. માત્ર લાકડા જ બળે છે.”ઉત્તરાયણના દિવસે ગામના યુવાનો મોટા લાકડાઓની છાલ ઉતારી તેને વ્યવસ્થિત કરીને કાઢે છે. કપાયેલા લાકડાઓને એક જગ્યાએથી બીજી જગ્યાએ ગોડાઉનમાં વ્યવસ્થિત રીતે ખસેડવા છે. જેના માટે લાકડાં કાપવાના મશીન, ટ્રેક્ટર અને જેસીબી સહિતના યંત્રોની મદદ લેવામાં આવે છે. નવાઈની વાત એ છે કે અહીં જે લોકો પાસે જેસીબી અને ટ્રેક્ટર છે તેઓ પણ નિ:શુલ્કમાં અહીં સામાજિક સેવા આપે છે. આ કામ પૂરું કર્યા બાદ લોકો ભોજન જમીને છૂટા પડે છે.

# ફક્ત મહિલાઓને જ એન્ટ્રી! એવું તો અંદર શું કરે છે? ભારતના આ ક્લબમાં પુરુષો પ્રવેશી શકતા નથી


સામાન્ય રીતે કોઈપણ પુરુષ કે સ્ત્રી ક્લબની અંદર જઈ શકે છે. પરંતુ ભારતમાં એક એવો ક્લબ ખુલ્યો છે, જેમાં પુરુષો પ્રવેશી શકતા નથી. આ ક્લબમાં ફક્ત મહિલાઓને જ પ્રવેશની મંજૂરી છે. અંદર એવી પ્રવૃત્તિઓ થાય છે કે તેમના વિશે જાણ્યા પછી તમે કહેશો કે આવી ક્લબ ખાસ આપણા માટે ખોલવી જોઈતી હતી. દેશના વિવિધ શહેરોમાં આવા ઘણા ક્લબ છે, જ્યાં પુરુષો અને સ્ત્રીઓ સાથે બેસીને દારૂ પીવાની મજા માણે છે. આ ક્લબોમાં ડાન્સથી લઈને ભોજન સુધીની દરેક વસ્તુની વ્યવસ્થા કરવામાં આવે છે. જોકે, કેટલીક ક્લબો એવી છે જ્યાં મહિલાઓ બદનામીના કારણે જતી નથી. આ ક્લબોમાં બાર ડાન્સર્સ નાયતી જોવા મળે છે. આવી સ્થિતિમાં આજે અમે તમને એક એવા ક્લબ વિશે જણાવવા જઈ રહ્યા છીએ જેમાં પુરુષોના પ્રવેશ પર પ્રતિબંધ છે. આનો અર્થ એ થયો કે પુરુષો આ ક્લબમાં પ્રવેશી શકતા નથી. ક્લબની અંદર સ્ત્રીઓ એવી વસ્તુઓ કરે છે જે તેમને ગમે છે. દારૂ પીવો હોય કે ડાન્સ, આ ક્લબમાં મહિલાઓ કોઈપણ ડર વગર બધું જ કરી શકે છે.



સોશિયલ મીડિયામાં વાયરલ થઈ રહેલા વીડિયો અનુસાર, આ ક્લબ ભારતનો પહેલો ક્લબ હોવાનું કહેવામાં આવી રહ્યું છે જ્યાં ફક્ત મહિલાઓને જ પ્રવેશ આપવામાં આવે છે. આ વીડિયો દીપાંશી સિંહે ઈન્સ્ટાગ્રામ પર શેર કર્યો છે. વીડિયોના કેપ્શનમાં દીપાંશીએ લખ્યું છે કે મહિલાઓ માટેનો આ ક્લબ બેંગલોરના ક્લબની અંદર અમરોહિત બીપર અને દારૂ પણ ઉપલબ્ધ છે, તે પણ ફક્ત 300 રૂપિયામાં. જોકે, આ બધું ફક્ત 1 કલાક માટે જ ઉપલબ્ધ છે. આવી સ્થિતિમાં જો તમે 1 કલાકથી વધુ સમય માટે રોકાવો છો, તો તમારા પૈસા બમણા થઈ જશે. એટલું જ નહીં, ક્લબના સમગ્ર સ્ટાફમાં ફક્ત મહિલાઓનો સમાવેશ થાય છે. ક્લબનું

નામ મિસ એન્ડ મિસિસ છે. દીપાંશીના વીડિયો મુજબ, ક્લબની અંદર એક મહિલા ડીજે છે. ત્યાં નેઈલ આર્ટિસ્ટ પણ હાજર છે જે ક્લબમાં આવતી મહિલાઓ માટે નેઈલ વર્ક કરે છે. દીપાંશી પોતે આ ક્લબની અંદર ગઈ અને બધી સુવિધાઓનો લાભ લીધો. આ સાથે તેમણે વીડિયો પણ શેર કર્યો છે. વીડિયોમાં જોઈ શકાય છે કે નાસ્તો, પીઝા, વાઈન, શેમ્પેન, બીયર વગેરે પીરસવામાં આવી રહ્યા છે. લાઈટિંગ પણ અદ્ભુત છે. આ વીડિયો સોશિયલ મીડિયા પર શેર થતાં જ વાયરલ થઈ ગયો હતો. વીડિયો પર કોમેન્ટ કરતા યુવ નામના યુવકે લખ્યું કે, મને ખબર નથી કે આમાંના કેટલાક લોકોની સમસ્યા શું છે, હું જાણું છું કે તમે બધા ફક્ત પુરુષોના પંખમાં જ નથી જતા, કારણ કે ત્યાં કોઈ મહિલા નહીં હોય. આ વાસ્તવિકતા છે. મને લાગે છે કે આ સૌથી સલામત વિકલ્પ હશે. સીમર નામના વ્યક્તિએ ટિપ્પણી કરી છે કે તે ખૂબ જ મહત્વપૂર્ણ છે! એક છોકરા તરફથી સાચું કહ્યું તો, આખરે છોકરીઓ માટે તેમની સલામતી સાથે સમાધાન કર્યા વિના મજા માણવા માટે એક સલામત વ્યવસ્થા છે. આને પિક્કારવાની કોઈ જરૂર નથી.

# સુપ્રસિદ્ધ લેખક અંજન વિચારવા લાગ્યા કે આ યુવકની વાત થોડાઘણા અંશે સાચી છે કે યુવાનીમાં લોકોની મનપસંદ વ્યક્તિ હતો



ઓહો! સર, આપને ઘણા વખત થી શોધી રહીયો હતો આપની મોટાભાગ ની નવલ કથા, આર્ટિકલ, ટૂંકીવાર્તાઓ વાંચી વાંચી ને યુવાન થયો છું. હું આપના લેખન પાછળ પાગલ છું, આઈ એમ અ બિગ ફેન ઓફ યુ. તમે મારા અતિ ફેવરીટ લેખક તમે છો, બુક ના પાછળ ના પેજ પરની તસવીર પરથી આપને ઓળખી ગયો હતો. સર, આપ પ્રખ્યાત પત્રકાર રાઈટર અને નવલકથાકાર અંજન મહેતા છો ને. ટોલ હેન્ડસમ લગભગ ૨૫ સેક વર્ષ ના યુવક એ બગીચા ના બાકડા પર બિરાજમાન અંજન મહેતા ની બાજુ માં બેઠતા પૂછ્યું. ૮૫ વર્ષ ની આયુ ધરવતો અંજન મહેતા વિચારવા લાગ્યા કે કોણ છે આ દીકરો? મારી નવલ કથાઓ ના પાછળ પર લાગેલ ફોટો યુવાન ૪૦ સેક વર્ષ ની આસપાસ ના અંજન મહેતા નો છે. વર્તમાન ના અંજન મહેતાની આંખ આસપાસ અને માં પર અસંખ્ય કરચલીઓના થર છે. શું આ યુવક મારી સાથે મજાક કરે છે? કદાચ મજાક નથી કરતો એમ મારી લ્યો યો પણ પ્રશ્ન એ કે અંજન મહેતા ને આ યુવક ઓળખી કેવી રીતે શક્યો? વર્ષોથી ખુદનો ડરામણો ચહેરો અરીસા મા જીવનું જ બંધ કરી દીધું છે. આ યુવક કોણ છે? લાગે છે કે આણે

મારા વિશે સંપૂર્ણ માહિતી ઓ કરી લાગે છે... સુપ્રસિદ્ધ લેખક અંજન વિચારવા લાગ્યા કે આ યુવક ની વાત થોડાઘણા અંશે સાચી છે કે યુવાની માં લોકો ની મનપસંદ વ્યક્તિ હતો એનું કારણ એ હતું કે હતી કે અંજન મહેતા ૧૦૦ લોકો માં અલગ દેખાય આવતા હતા. સ્માર્ટ અંજન મહેતા ની છ ફૂટ ઊંચાઈ ને એમાં વાઈટ સ્કિન એટલે પ્રથમ નજરે જ લોકો ઈમપ્રેસ થઈ જતાં હતાં. સફેદ સ્કિન માં કાળી આંખ પરના સોનેરી ફેમ ના ચશ્મા અને ઘુઘરાકા કાળા વાળ માં હસતોચહેરો હતો. યુવાની ના સમય માં એટલો સુંદર લાગતો હતો ને કે સન્નારીઓ નિહાળતા જ બોલતી હતી કે ‘વાહ’ અંજન મહેતા ની પર્સનાલિટી ટિલ ને ઘાયલ કરી મૂકે છે. અત્યારે નજર સામે સ્વર્ગ માંથી અધિનકુમાર ઉતરી આવ્યા હોઈ ને એવું લાગે છે. યુવાની ના અંજન મહેતાના બોલવાના અંદાજ ખાસ ખનક હતી જે એવી કે ભલભલા અવાજ ની ભીનાશ સાંભળી ને અભિભૂત થઈ જતા હતા. ત્યારે સ્ટેજ પર ઉભો થઈને કશુંક બોલવા જાવ એ પહેલા ઓડીયન્સ માંથી અંજન મહેતાના નામની ચિચ્ચારી સાથે સિટી ઓ વાગતી હતી... ૮૫ વર્ષ ના અંજન મહેતા ને એ દ્રશ્ય યાદ આવતા એની આંખો ના બન્ને ખૂણા ભીના થતા એ મનોમન બોલ્યા ઓહો! ઓડિયન્સ ની સિટી ઓ વચ્ચે દેખાતો ‘અનુભૂતિ’ નો સ્પષ્ટ ચહેરો નિહાળતા થતું હતું કે કઈક તો એવું છે આ યુવતી માં કે જે અંજન મહેતા ને આકર્ષે છે. યાદ છે એની સાથે પ્રેમ થતાં લગન પણ કર્યા પરંતુ કેમસ થવાની આંધળી દોટ માં એવું ભૂલ્યો કે જે મેળવવા પાછળ અસંખ્ય પ્રયત્નો કર્યા હતા. અંજન મહેતા એ મેળવ્યું ઘણું બધું પરંતુ એના હૃદય ની નજીક ધબકતી એની ફેન અને અંજન મહેતા ના દિલ નો ધબકાર ‘અનુભૂતિ’ ને ગુમાવવી પડી. સોરી!! અનું તારા સાથે મે ખૂબ અન્યાય કર્યો છે સમજાતું નથી કેમ અનુભૂતિ ને સાચવી શક્યો નહીં?..

લેખકો, પત્રકાર ને ફેન્ડ ફોલોવર્સ વચ્ચે જીવવું વધારે પસંદ છે. શું કેમસ થવું સારું નથી? પ્રસિદ્ધ થયા બાદ ખૂબ ઓછા લોકો અને પચાવી શકતા હોય છે. કાશ મે પ્રસિધ્ધિ પચાવી ને સારી કરી હોત તો આજ અંજન મહેતા વૃદ્ધા અવસ્થા ની એકલતામાં એનો સાથ હોત. અત્યારે મારી અનુભૂતિ પણ મારી સાથે ગોડન ના બાકડા માં સાથે બેઠી હોત.. પરંતુ મને સમજાતું નથી કે મારી અસ્પષ્ટ ભાષા ને ચહેરા પરની અસંખ્ય કરચલીઓ હોવા છતાંય આ યુવક મને ઓળખાય કઈ રીતે ગયો? નક્કી આ યુવક ને કોઈએ ગાઈડ કર્યો હશે. અંજન મહેતા એ આંખ ના ભીના ખૂણા ને રૂમાલ વડે સાફ કર્યા બાદ ચશ્મા માંથી ઝીણી આંખ કરીને એ નવ યુવાન સામે જોયું ને પૂછ્યું બેટા! તારી વાત સાચી હું જ એક જમાના નો ફેમસ પત્રકાર અંજન મહેતા છું પરંતુ તુ જે હેન્ડસમ લેખક પત્રકાર ની વાત કરે છે એ યુવાન નથી ૮૫ વર્ષ નો વૃદ્ધ આદમી છે. છતાં પણ તું મને કેવી રીતે ઓળખી ગયો? યુવાન એ સહેજ સ્માઈલ આપતા કીધું કે સર, ભમરો ફૂલ માંથી રસ ચૂસી લે છે છતાંય ફૂલ ની સુગંધ અકબંધ રહે છે એમ વિદ્વાન ની ઉગ્ર કેટલીય કેમ ના થઈ જાય? બુધ્ધિ પ્રતિભા અકબંધ રહે છે. આપનો કાલ ના ન્યુઝ ચેનલો માં આર્ટિકલ વાચ્યો એ બાદ થયું કે આપને મળવું આવશ્યક છે. અંજન મહેતા એ સહેજ સ્મિત કરવાની ને પૂછ્યું કે બેટા, તને મારા ધરનું સરનામું કદાચ મળી શકે એ શક્ય છે પરંતુ મારા નિયમિત પાર્ક માં ૮ થી ૯ નું સરનામું નિશ્ચિત સમય સાથે ક્યાંથી મળ્યું? અથવા કોણે કહ્યું? કોની આગળ થી મેળવ્યું? યુવાન એ પત્રકાર અંજન મહેતા ને જવાબ

આપતા કહ્યું કે વરસો પહેલાં નો આપના દિલ નો ધબકાર આપની પત્ની ‘અનુભૂતિ’ પાસેથી આપના રૂટિન દિનચર્યા અને ઘર ના સરનામા ની જાણકારી મેળવી. સર, અનુભૂતિ જી મતલબ આપની પત્નીની આગળ થી આપની સંપૂર્ણ માહિતી સાથે આપનું પાર્ક નું એન્ટ્રેસ પણ એની પાસે થી મેળવી લીધું હતું. અંજન મહેતા એ ઊંડો નિસાસો નાખતા કહ્યું કે ઓહો!! આનો મતલબ એ કે ભલે વરસો પહેલાં અનુભૂતિ મને છોડી ને પૂછ્યા વગર ઘરેથી નીકળી ગઈ હતી પરંતુ હજુ પણ એને ‘અંજન મહેતા’ એટલાં જ યાદ છે. આજ પણ આટલો બધો પ્રેમ હોવા છતાંય યાદ અનુભૂતિ એ કેમ ક્યારેય મારો સંપર્ક કર્યો નહિ હોય? એ ક્યારેય મને મળવા કેમ ના આવી? એ અંધારી રાત્રે ઘર માંથી મેસેજ આપ્યા વગર ચૂપચાપ નીકળી ગઈ હતી. મને અને ઘર છોડી ને નીકળી કેમ ગઈ હતી? એના માટે હું જ સંપૂર્ણ દોષિત છું. એ રાત્રિ નો અકસોસ પ્રત્યેક મિનિટ સતાવ્યા કરે છે કાશ મે પ્રસિધ્ધિ ના નશામાં ધૂત ન રહેવાના બદલે અનુભૂતિ ને સાચવી લીધી હોત. અંજન મહેતા જ્યારે પણ એના અંતર મન ને પૂછે છે ને કે કેમ અનુભૂતિ સાથે અન્યાય કર્યો? ત્યારે મારો અંતર આત્મા કહે છે કે ‘કેમ’ ને જવાબ નથી હોતા... વીતેલ દિવસો પરત ફરતા હોત તો પ્રત્યેક માનવી વીતેલ દિવસો માં જીવવાનું વધારે પસંદ કર. અંજન મહેતા એ ઉપર ઉંચે આકાશ તરફ નજર કરી ને યુવક સામે જોતા બોલ્યા કે, વિતેલા દિવસો ની ખાસ યાદો ના સહારે જીવ્યો, સદાય એની યાદો માં જીવ્યો છું જીવ્યા કરીશ.



અનુભૂતિ - રૂપાલી દવે

# સવારે ઉઠતાવેંત યાવો આ 3 છોડના પાન, બ્લડ શુગર લેવલ હંમેશા કંટ્રોલમાં રહેશે

ડાયાબિટીસ ગંભીર અને લાઈલાજ બીમારી છે. ડાયાબિટીસમાં બ્લડ શુગર કંટ્રોલમાં રહે તે માટે ઘરેલુ અને દેશી નુસખાની મદદ લઈ શકાય છે. જો સવારના સમયે તમારું બ્લડ શુગર લેવલ વધારે રહેતું હોય તો તમે આ 3 છોડના પાન ચાવીને બ્લડ શુગરને કંટ્રોલ કરી શકો છો. સવારના સમયે આ 3 થી 5 પાન પણ ચાવી લેવામાં આવે તો બ્લડ શુગર સરળતાથી કંટ્રોલમાં આવે છે. આ પાન સવારે ચાવીને ખાવાથી હાઈ બ્લડ પ્રેશરમાં પણ રાહત થાય છે.

### તુલસીના પાન

તુલસીના પાન જીંબુટીની જેમ અનેક રોગમાં ઉપયોગમાં આવે છે. આ પાન ચાવીને ખાવાથી અનેક ફાયદા થાય છે. તુલસીના પાન ચાવીને ખાવાથી ઓરલ હેલ્થ પણ સુધરે છે. સવારે ખાલી પેટ તુલસીના પાન ચાવીને ખાવાથી બ્લડ શુગર લેવલને કંટ્રોલ કરી શકાય છે. તુલસીના ચારથી પાંચ પાનને સાફ કરીને ચાવીને ધીરે ધીરે સવારે ખાવા.

### મીઠો લીમડો

રસોઈમાં વધારામાં ઉપયોગમાં લેવાતો મીઠો લીમડો ભોજનનો સ્વાદ વધારવાની સાથે ડાયાબિટીસને પણ કંટ્રોલ કરી શકે છે. મીઠા લીમડાના પાનને ચાવીને ખાવાથી બ્લડ શુગર લેવલને ઘટાડી શકાય છે. આ પાન પાચન સંબંધિત સમસ્યાને પણ દૂર કરે છે. તેનો ઉપયોગ કરવાથી બ્લડ શુગર લેવલ કંટ્રોલમાં રહી શકે છે. સવારે ત્રણથી ચાર પાનને ચાવીને ખાવાથી લાભ થાય છે.

### કસવો લીમડો

સ્વાદમાં કસવા લીમડાના ફાયદા મીઠા છે. ડાયાબિટીસના દર્દીઓ માટે લીમડો સૌથી બેસ્ટ છે. સવારે ખાલી પેટ તેને ચાવીને ખાવાથી બ્લડ શુગર લેવલને ઘટાડી શકાય છે. આ પાનનો રસ કાઢીને પણ પી શકાય છે. તેનાથી બ્લડ શુગર કંટ્રોલ થશે અને બેડ કોલેસ્ટ્રોલ લેવલ પર ઘટવા લાગશે.



# જયદીપ અહલાવતના પિતાનું નિધન: દોમ ટાઉનમાં જ અંતિમ સંસ્કાર થશે...

(એજન્સી) મુંબઈ | તા.15



એક્ટર જયદીપ અહલાવતના પિતા દયાનંદ અહલાવતનું સોમવારે રાત્રે નિધન થયું હતું. તેઓ મુંબઈમાં વય સંબંધિત બીમારીની સારવાર લઈ રહ્યા હતા. જયદીપ તેમના પાર્થિવ દેહ સાથે તેમના પરિવારના સભ્યો સાથે હરિયાણામાં તેના વતન પહોંચ્યો છે. અંતિમ સંસ્કાર ત્યાં જ થશે. એક્ટરની ટીમ દ્વારા જારી કરવામાં આવેલા નિવેદનમાં કહેવામાં આવ્યું છે કે - 'અમે જયદીપ

અહલાવતના પિતાના નિધનની જાહેરાત કરતા ખૂબ જ દુઃખી છીએ. જયદીપ અને તેનો પરિવાર આ મુશ્કેલ સમયે ગોપનીયતાની વિનંતી કરે છે કારણ કે તેઓ તેમના ઊંડા આઘાતમાંથી બહાર આવી રહ્યા છે. તમારી સમજ અને પ્રાર્થના બદલ અમે તમારો આભાર માનીએ છીએ.' જયદીપને તેના પિતા સાથે ખૂબ જ ગાઢ લગાવ હતો. અગાઉ એક ઈન્ટરવ્યૂમાં જયદીપ અહલાવતે જણાવ્યું હતું કે તેના માતા-પિતા બંને

શિક્ષક હતા, જેઓ નિવૃત્ત થઈ ગયા હતા. તેણે એ પણ જણાવ્યું કે કેવી રીતે તેના પિતાએ તેને સંપૂર્ણ સમર્થન આપ્યું હતું જેથી તે અભિનયમાં કારકિર્દી બનાવી શકે. નોંધનીય છે કે, આ દિવસોમાં અભિનેતા તેની વેબ સિરીઝ 'પાતાલ લોક 2'ને લઈને ચર્ચામાં છે. આ શ્રેણી 17 જાન્યુઆરી, 2025 ના રોજ OTT પ્લેટફોર્મ Amazon Prime પર સ્ટ્રીમ થશે.


# 'તારે જમીન પર' એકદમ વાહિયાત ફિલ્મ છે!

ક્રિકેટર યુવરાજ સિંહના પિતાએ હિન્દી ફિલ્મો અને કલાકારોને નકામા ગણાવ્યા

(એજન્સી) મુંબઈ | તા.15

2007માં રિલીઝ થયેલી આમિર ખાન અને દર્શિલ સકારી સ્ટારર ફિલ્મ 'તારે જમીન પર' બ્લોકબસ્ટર હિટ રહી હતી. જો કે હવે પૂર્વ ક્રિકેટર યુવરાજ સિંહના પિતા યોગરાજ સિંહે આ ફિલ્મને હાસ્યાસ્પદ ગણાવી છે. ફિલ્મના ક્રોન્સેપ્ટની ટીકા કરવા ઉપરાંત તેણે હિન્દી સિનેમા અને કલાકારોને પણ નકામા ગણાવ્યા છે.

તાજેતરમાં, યુવરાજ સિંહના પિતા યોગરાજ સિંહ અનફિલ્ટર સમદીશાના પોડકાસ્ટ પર દેખાયા હતા. આ દરમિયાન તેણે યુવરાજના બાળપણ વિશે વાત કરી. જ્યારે તેને પૂછવામાં આવ્યું કે શું તેણે બાળકો પર હાથ ઉપાડ્યો છે. આ અંગે યોગરાજ સિંહે કહ્યું કે, મેં ક્યારેય હાથ ઉપાડ્યો નથી. તેના પર સમદીશો યોગરાજ સિંહે તેના 9 વર્ષના પુત્ર યુવરાજની સ્ટેટ કેંકયા હતા તે ઘટના વિશે વાત કરી. આના પર તેણે કહ્યું કે, સ્ટેટ કેંકયા હતા, પરંતુ હાથ ઉપાડ્યો નથી. 'એકદમ વાહિયાત ફિલ્મ છે' આના પર સમદીશો કહ્યું, પણ એ તો બાળકોની ઈચ્છાઓને મારી નાખે છે ને? આના પર યોગરાજ સિંહે કહ્યું, ક્યું બાળક? બાળક પિતા જે ઈચ્છે તે બનશે. આ મારી રીત છે. આગળ તેઓને પૂછવામાં આવ્યું કે શું તેમને 'તારે જમીન પર' જોઈ છે. આના પર તેમને જવાબ આપ્યો, મેં તે જોયું છે, તે ખૂબ જ વાહિયાત ફિલ્મ છે. હું આવા ફિલ્મ નથી જોતો. યોગરાજ સિંહે પોતાની બાયોપિક વિશે કરી વાત યોગરાજ



સિંહને પૂછવામાં આવ્યું કે શું તમારા પર ફિલ્મ બનવી જોઈએ? આના પર તેમણે જવાબ આપ્યો, ચોક્કસપણે બનાવવું જોઈએ. જ્યારે તેમને પૂછવામાં આવ્યું કે બાયોપિકમાં એક્ટર કોણ હશે તો તેનો જવાબ હતો કે હજુ સુધી કોઈ માઈકલનો જન્મ નથી થયો, જે મારો રોલ કરી શકે. યોગરાજ સિંહે હિન્દી ફિલ્મોની ટીકા કરી હતી યોગરાજ સિંહને જ્યારે પૂછવામાં આવ્યું કે શું તેઓ હિન્દી ફિલ્મો જુએ છે તો તેમણે જવાબ આપ્યો, હિન્દી ફિલ્મો પણ કંઈ જોવા જેવી વસ્તુ છે. મને ભારતીય કલાકારો પસંદ નથી. યોગરાજ સિંહને જ્યારે રણવીર સિંહ અને રણબીર કપૂરનો વિકલ્પ આપવામાં આવ્યો ત્યારે તેમણે કહ્યું કે, તે બધા નકામા છે.

# ધૂમ ફોરમાં રણબીરનો નવો લૂક, સૂર્યા વિલન બને તેવી સંભાવના



મુંબઈ : 'ધૂમ ફોર'માં રણબીર કપૂર નવા જ લૂકમાં દેખાશે. તેની સાથે વિલનની ભૂમિકા માટે સાઉથના સ્ટાર સૂર્યાનો સંપર્ક કરવામાં આવ્યો હોવાનું કહેવાય છે. આ વખતે પોલીસ કમ્યારીઓ તરીકે પણ ઉદય ચોપરા અને અભિષેક બચ્ચનના સ્થાને નવા બે કલાકારો જોવા મળે તેવી સંભાવના છે. ફિલ્મનું શૂટિંગ એપ્રિલ 2025માં શરૂ કરવામાં આવશે. રણબીર હાલ મુંબઈમાં સંજય લીલા ભણશાલીની 'લવ એન્ડ વોર'નું શૂટિંગ કરી રહ્યા છે જે પૂરું થયા પછી 'ધૂમ-ફોર' સાથે જોડાશે. હાલ ફિલ્મની પ્રોડક્શન ટીમ ફિલ્મની બે લીડ અભિનેત્રી અને એક વિલનના કાસ્ટિંગમાં વ્યસ્ત છે. ફિલ્મ પર પ્રી-પ્રોડક્શનની ટીમ કામ કરી રહી છે. 'ધૂમ-ફોર'ની સ્ક્રિપ્ટ આદિત્ય ચોપરા અને વિજય કૃષ્ણ આચાર્ય સાથે મળીને તૈયાર કરી છે.

# 'ગલી બોય'ની સીકવલમાં વિકી અને અનન્યાની જોડી બનશે



(એજન્સી) મુંબઈ | તા.15

'ગલી બોય'ની સીકવલમાં વિકી કૌશલ અને અનન્યા પારિની જોડી જોવા મળે તેવી શક્યતા છે. ફિલ્મના સર્જકોએ વિકી કૌશલને હિરો તરીકે અગાઉથી જ પસંદ કરી લીધો છે. હવે તેની સાથે હિરોઈન તરીકે અનન્યા પારિને ફાઈનલ કરવામાં આવે તેવી સંભાવના છે. રણવીર અને આલિયાની ફિલ્મ 'ગલી બોય' 2019માં રીલીઝ થઈ હતી. તેની સીકવલની વાત લાંબા સમયથી ચર્ચાઈ હતી. જોકે, હવે સીકવલમાંથી રણવીર અને આલિયાની બાદબાકી કરી દેવામાં આવી છે. સીકવલનું ટિગર્શન અર્જુન વરેન સિંહ કરવાનો છે. તેણે 'બો ગયે કહાં હમ' ફિલ્મનું ટિગર્શન કર્યું હતું. આ ફિલ્મની હિરોઈન અનન્યા પારિ હતી. આથી તેને 'ગલી બોય'ની સીકવલમાં હિરોઈન તરીકે અનન્યા વધારે યોગ્ય લાગી છે.

# ડિરેક્ટર કટ બોલતા રહ્યાને વરુણ કિસ કરતો રહ્યો નરગિસ ફખરી સાથેના ઇન્ટિમેટ સીનમાં વરુણ ધવને લિમિટ કોસ કરી, વીડિયોથી લોકો ભડક્યા

(એજન્સી) મુંબઈ | તા.15

હાલમાં વરુણ ધવનનો એક જૂનો વીડિયો વાઈરલ થઈ રહ્યો છે, જેમાં ડાયરેક્ટરે કટ કહ્યું હોવા છતાં તે એક્ટ્રેસને કિસ કરતો રહે છે. આ વીડિયો વાઈરલ થયા બાદ વરુણને જોરદાર ટ્રોલ કરવામાં આવી રહ્યો છે. વરુણ ધવન અને નરગિસ ફખરીનો આ વીડિયો સોશિયલ મીડિયા પર વાઈરલ થઈ રહ્યો છે જે 2015માં રિલીઝ થયેલી ફિલ્મ 'મેં તેરા હીરો'નો છે. વીડિયોમાં વરુણ ધવન ગીતાના શૂટિંગ દરમિયાન કો-સ્ટાર નરગિસ સાથે ઈન્ટિમેટ સીન આપતો જોવા મળે છે. વીડિયોમાં જોઈ શકાય છે કે વરુણ ધવન નરગિસ સાથે રોમાન્સ કરી રહ્યો છે, પરંતુ તરત જ ડિરેક્ટર કટ કહે છે. ડિરેક્ટર ત્રણવાર 'કટ' બોલે છે તેમ છતાં વરુણ નરગિસ સાથે કિસ કરવાનું બંધ નથી કરતો. જ્યારે બૂમો પડી તો વરુણ સહિત તમામ ક્રૂ મેમ્બર હસવા લાગ્યા. આ વીડિયો સામે આવ્યા બાદ વરુણ ધવનની સોશિયલ મીડિયા પર ઘણી ટીકા થઈ રહી છે. કોઈએ લખ્યું છે કે આ હેરેસમેન્ટ છે, તો કેટલાક લોકો તેના બચાવમાં આગળ પણ આવ્યા છે. કિયારા અડવાણીને જબરદસ્તી કિસ કરી હતી કિયારા અડવાણી સાથેનો એક વીડિયો વાઈરલ થયા બાદ વરુણ ધવન ટ્રોલરના નિશાના પર આવી ગયો છે. ફિલ્મ 'જુગ જુગ જિયો'ના પ્રમોશનલ ઈવેન્ટમાંથી વરુણ ધવનનો એક વીડિયો વાઈરલ થયો હતો, જેમાં તેણે અચાનક કિયારા અડવાણીને કિસ કરી હતી, જેનાથી એક્ટ્રેસ પણ ચોંકી ગઈ હતી. આ વીડિયો સામે આવ્યા બાદ ઘણો વિવાદ થયો હતો.



તાજેતરમાં જ ફિલ્મ 'બેબી જહોન'ના પ્રમોશન માટે શુભંકરના પોડકાસ્ટ પર આવેલા વરુણ ધવનને આ વિવાદ પર સવાલ કરવામાં આવ્યો હતો. જવાબમાં, એક્ટરે કહ્યું કે આ એક પ્રમોશનલ પ્લાનિંગ હતું. તેની ટીમે તેને આમ કરવા કહ્યું હતું. બધું પૂર્વ પ્લાનિંગ સાથે થયું હતું, પરંતુ કિયારાએ એટલી સારી રીતે એક્ટિંગ કરી કે નેચરલ લાગ્યું. વર્ક ફ્રન્ટની વાત કરીએ તો આવનારા દિવસોમાં વરુણ ધવન 'સની સંસ્કારી કી તુલસી કુમારી', 'હે જવાની તો ઈશ્ક હોના હૈ' અને 'બોઈર 2'માં જોવા મળશે.

# 'એક જીવન, એક તક, તેને વેડફશો નહીં...'

હતિક રોશનની 27 વર્ષ જૂની વિશ લિસ્ટનો ફોટો વાઈરલ, 'કહો ના પ્યાર હૈ'ની તૈયારી દરમિયાન લખી હતી



(એજન્સી) મુંબઈ | તા.15

હતિક રોશનની ડેબ્યૂ ફિલ્મ 'કહો ના પ્યાર હૈ'ને રિલીઝ થયાને 25 વર્ષ થઈ ગયા છે. એક્ટરે સોશિયલ મીડિયા પર તેની 27 વર્ષ જૂની નોટ્સ શેર કરી છે, જે તેણે ફિલ્મની તૈયારી દરમિયાન લખી હતી. શેર કરેલી પોસ્ટમાં હતિક રોશન લખ્યું- 27 વર્ષ પહેલાની મારી નોટ્સ. એક એક્ટર તરીકે મારી પ્રથમ ફિલ્મની તૈયારી કરતી વખતે હું જે નર્વસનેસ અનુભવી રહ્યો હતો. આજે પણ તે નવી ફિલ્મના શૂટિંગ દરમિયાન થાય છે. મને આ બધું શેર કરવામાં શરમ આવશે, પરંતુ ઈન્સ્ટ્રીમાં 25 વર્ષ પછી મને લાગે છે કે હું તેને હેન્ડલ કરી શકીશ. હતિકે આગળ કહ્યું- આ સફરમાં ઘણું બધું છે જેના માટે હું આભારી છું. હજુ ઘણું કરવાનું બાકી છે. આજે 'કહો ના પ્યાર હૈ' ફિલ્મ 25 વર્ષ પૂર્ણ કરી રહી છે. આ નોટ્સને જોઈને મને લાગે છે કે આ સમયગાળા દરમિયાન કંઈ બદલાયું નથી. મને ખબર નથી કે આ સાડું છે કે ખરાબ, પણ આ સત્ય છે. હતિક રોશને નોટના એક ભાગમાં લખ્યું હતું- એક જીવન, એક તક, તેને વેડફશો નહીં, નાની નિષ્ફળતાની ચિંતા કરશો નહીં... બસ આગળ વધતા રહો, તુટશો નહીં. તેમાં એવું પણ લખેલું હતું કે તમે ઈચ્છો તે રીતે કરો, કારણ કે એ જ શ્રેષ્ઠ માર્ગ છે. અટક્યા વિના બોલવાની ટેવ પાડો. એવું હવે નથી થતું, મનમાં જ છે. તમારા અંતરમન પર વિશ્વાસ કરો, તેઓ તમને નિરાશ નહીં કરે. 'કહો ના પ્યાર હૈ' આ દિવસે એટલે કે 14 જાન્યુઆરી 2000ના રોજ રિલીઝ થઈ હતી. અમીષા પટેલે પણ આ ફિલ્મ દ્વારા હતિક રોશન સાથે ડેબ્યૂ કર્યું હતું. આ ફિલ્મે બોક્સ ઓફિસ પર જબરદસ્ત સફળતા મેળવી હતી. ફિલ્મના ગીતો અને હતિક રોશનના ડાન્સે તે સમયે લોકોના દિલ અને દિમાગ બંનેને વશમાં કરી લીધા હતા. આ ફિલ્મે એવોર્ડની બાબતમાં પણ વર્લ્ડ રેકોર્ડ બનાવ્યો હતો.

# Big Boss 18: વિજેતા બનવાનું સ્વપ્ન ચકનાયૂર, શિલ્પા શોમાંથી બહાર

(એજન્સી) મુંબઈ | તા.15

બિગ બોસ 18 શો તેના અંતિમ ચરણમાં છે. છેલ્લા અઠવાડિયામાં એક ચોકાવનારી ઘટના બની છે. જે સ્પર્ધકનું વિજેતા બનવાનું સ્વપ્ન હતું તે હવે ચકનાયૂર થઈ ગયું છે જે છે શિલ્પા શિરોડકર. જોવા જઈએ તો 7 સ્પર્ધકોએ અંતિમ અઠવાડિયામાં પ્રવેશ મેળવ્યો. બિગ બોસે પહેલાથી જ સ્પષ્ટ કરી દીધું હતું કે યાગ અઠવાડિયાની જેમ, આ અંતિમ અઠવાડિયામાં પણ ડબલ એવિકશન થશે. મંગળવારે સાંજે 5 વાગ્યા સુધી મતદાન લાઈવો ખુલ્લી હતી. ફેન પેજ Big Boss 18 તક દ્વારા તાજેતરના ટ્વિટ મુજબ, પ્રથમ નિવૃત્તિ અંતિમ અઠવાડિયામાં થઈ છે. શિલ્પા શિરોડકરને બહાર કરવામાં આવી છે. આ સમાચારથી ચાહકો પણ ચોંકી ગયા છે. તે જ

સમયે, કેટલાક લોકોએ આ નિર્ણયને યોગ્ય ઠેરવ્યો છે. વાસ્તવમાં, એવું માનવામાં આવતું હતું કે પહેલું એવિકશન ઈશા સિંહનું હોઈ શકે છે પરંતુ અંહિયા તો તાજેતરના મતદાન વલણમાં, શિલ્પાને સૌથી ઓછા વોટ મળ્યા હતા. ફેન પેજ Big Boss 18 તક અનુસાર, રિઝાઈનર ઓમંગ કુમાર અંતિમ અઠવાડિયામાં બિગ બોસના ઘરમાં પ્રવેશ કરવા જઈ રહ્યા છે, જેના સંબંધિત પ્રોમો પણ રિલીઝ કરવામાં આવ્યો છે. ઓમંગ અઠવાડિયાના મધ્યમાં ઘર ખાલી કરાવવાના કાર્ય માટે ઘરમાં પ્રવેશ્યો. જે ટાસ્ક દરમિયાન, તે બધા સ્પર્ધકોને ઘરમાં તેમના મનપસંદ સ્થળોએ લઈ ગયો જ્યાં તેણે સૌથી વધુ સમય પણ વિતાવ્યો હતો. આ દરમિયાન, ઓમંગ કુમારે બધા સ્પર્ધકોને તેમના પરિવાર તરફથી

મળેલો પત્ર આપ્યો હતો. બિગ બોસ 18 ના આગામી એપિસોડમાં, તમે જોશો કે ઓમંગ કુમાર શિલ્પા શિરોડકરને તેના પતિનો એક પત્ર આપે છે. આ વાંચીને શિલ્પા ખૂબ જ ભાવુક થઈ જાય છે. આ પછી, બીજો પત્ર બિગ બોસ દ્વારા શિલ્પાને આપવામાં આવ્યો હતો આ પત્રમાં તેમની હકાલપટ્ટીની વાત લખેલી છે. આ સાથે, બિગ બોસ 18 ના ઘરમાંથી શિલ્પા શિરોડકરની સફરનો અંત આવ્યો. તમને જણાવી દઈએ કે શિલ્પા શિરોડકરના ઘરમાંથી બહાર નીકળ્યા પછી, શોને તેના ટોચના 6 સ્પર્ધકો મળ્યા છે.



# આ ફિલ્મ 1985ના ત્રિપલ તલાક કેસ સાથે જોડાયેલી છે, અભિનેત્રી નવા પડકારને લઈને ખૂબ જ ઉત્સાહિત યામી ગૌતમ શાહ બાનોની ભૂમિકા ભજવશે...!

(એજન્સી) મુંબઈ | તા.15

માતા બન્યા બાદ યામી ગૌતમ ફરી એકવાર મોટા પડદા પર કમબેક કરવા જઈ રહી છે. મીડિયા રિપોર્ટ્સ અનુસાર, એક્ટ્રેસ શાહ બાનોના જીવન પર આધારિત ફિલ્મમાં મુખ્ય ભૂમિકામાં જોવા મળશે. નોંધનીય છે કે, શાહબાનોએ પતિથી છૂટાછેડા લીધા બાદ ભરણપોષણ મેળવવા માટે કાનૂની લડાઈ લડી હતી. આ મામલો 1985માં ટ્રિપલ તલાક, મહિલા અધિકારો અને મુસ્લિમ પર્સનલ લો સાથે સંબંધિત હતો. શાહ બાનોની તરફેણમાં સુપ્રીમ કોર્ટનો નિર્ણય સમગ્ર દેશમાં સામાજિક અને કાયદાકીય ચર્ચાનો વિષય બન્યો હતો. શાહ બાનોએ ટ્રિપલ તલાક કેસમાં ઘણું યોગદાન આપ્યું છે. યામી ગૌતમ આ ફિલ્મ દ્વારા દર્શકોને આ કેસનું મહત્વ સમજાવશે. કહેવામાં આવી રહ્યું છે કે યામી ગૌતમ શાહ બાનોનું પાત્ર ભજવવા માટે ખૂબ મહેનત કરી રહી છે. આ તેની કારિયરની આઈકોનિક ભૂમિકા હશે. તે આ નવા પડકારને લઈને ખૂબ જ ઉત્સાહિત છે. શાહ બાનોના જીવન પર બની રહેલી આ ફિલ્મનું ડિરેક્શન સુપ્રીમ વર્મા કરશે. જેમણે અગાઉ 'ધ ફેમિલી મેન સીઝન 2', 'રાણા નાયડુ' અને 'ધ ટ્રાયલ'નું

નિર્દેશન કર્યું છે. આ ફિલ્મનું નિર્માણ જંગલી પિક્ચર્સ દ્વારા વિશાલ ગુરનાની અને જુહી પરીખ મહેતા સાથે મળીને કરવામાં આવશે. શાહબાનો કોણ હતી? શાહ બાનો મધ્યપ્રદેશના ઈન્દોરની રહેવાસી હતી. 1978માં, 62 વર્ષની ઉંમરે, તેના પતિ મોહમ્મદ અહેમદે તેને છૂટાછેડા આપી અને તેને ઘરની બહાર કાઢી મૂકી. શાહ બાનોને 5 બાળકો હતા. પતિ પાસેથી ભરણપોષણ ભથ્થું મેળવવાનો મામલો 1981માં સુપ્રીમ કોર્ટમાં પહોંચ્યો હતો. પતિએ કહ્યું કે તે શાહ બાનોને ભરણપોષણ આપવા માટે બંધાયેલા નથી. સુપ્રીમ કોર્ટે 1985માં CrPCની કલમ 125 પર પોતાનો ચુકાદો આપ્યો હતો. આ કાયદો છૂટાછેડાના કિસ્સામાં ભરણપોષણ ભથ્થું નક્કી કરવા સંબંધિત છે. શાહબાનોને ભરણપોષણ ભથ્થું આપવાના મધ્યપ્રદેશ હાઈકોર્ટના નિર્ણયને સુપ્રીમ કોર્ટે યથાવત રાખ્યો હતો. રાજ્ય ગાંધી સરકારે આ નિર્ણય પાછો ખેંચ્યો હતો શાહબાનોની તરફેણમાં કોર્ટના નિર્ણય સામે મુસ્લિમ પર્સનલ લો બોર્ડ દેશભરમાં આંદોલન શરૂ કર્યું હતું. દેશના તમામ મુસ્લિમ સંગઠનોએ કહ્યું કે કોર્ટે તેમના

પરિવાર અને ધાર્મિક મામલામાં હસ્તક્ષેપ કરીને તેમના અધિકારોનું ઉલ્લંઘન કરી રહી છે. જ્યારે દેશમાં આનો વિરોધ થયો ત્યારે તત્કાલીન રાજ્ય ગાંધી સરકારે 1986માં એક કાયદો બનાવ્યો હતો. આ કાયદાને ધ મુસ્લિમ વુમન પ્રોટેક્શન ઓફ રાઈટ્સ એક્ટ 1986 કહેવામાં આવે છે. જેણે સુપ્રીમ કોર્ટના નિર્ણયનું મહત્વ ઘટાડી નાખ્યું. કાયદા હેઠળ, મહિલાઓને માત્ર ઈદત (અલગ થવાના સમય) દરમિયાન જ ભરણપોષણ ભથ્થું માંગવાની છૂટ હતી. રાજ્ય ગાંધી સરકારના આ નિર્ણય સામે તત્કાલીન ગુડ રાજ્ય મંત્રી આરિફ મોહમ્મદ ખાને રાજ્યનામું આપી દીધું હતું. ટ્રિપલ તલાક પર કાયદો 2019માં બન્યો ત્યારે ભાજપે કહ્યું હતું કે જો અમે સત્તામાં આવીશું તો પર્સનલ લોમાં ફેરફાર કરીશું. 2017માં સુપ્રીમ કોર્ટે ટ્રિપલ તલાકને ગેરબંધારણીય જાહેર કર્યો હતો અને સરકારને તેના પર કાયદો બનાવવા કહ્યું હતું. સંપૂર્ણ બહુમતી સાથે મોદી સરકારને લાગ્યું કે તેના દાયકાઓ જૂના એજન્ડાને પૂર્ણ કરવાની આ યોગ્ય તક છે. 30 જુલાઈ, 2019ના રોજ મોદીએ ટ્રિપલ તલાક વિરુદ્ધ કાયદો બનાવ્યો.

# જો ચેમ્પિયન્સ ટ્રોફી હારીશું તો ગંભીરનું કોચ પદ છીનવાશે

(એજન્સી) નવી દિલ્હી તા 15



## ગંભીર સુપરસ્ટાર કલ્ચરને ખતમ કરવા માગે છે

BCCIના સૂત્રએ કહ્યું, 'ગંભીર ટીમ ઈન્ડિયાના સુપરસ્ટાર કલ્ચરને ખતમ કરવા પર ધ્યાન કેન્દ્રિત કરી રહ્યો છે. તેને ખતમ કરવા માટે તેણે કડક પગલાં પણ લીધાં, જે સિનિયર ખેલાડીઓને પસંદ નહોતાં.

ગંભીરના કોચિંગ હેઠળ ભારતે 3 સિરાઝ ગુમાવી : ગૌતમ ગંભીરે ગયા વર્ષે ઓગસ્ટમાં જ ટીમ ઈન્ડિયાના હેડ કોચનું પદ સંભાળ્યું હતું. તેના કોચિંગ હેઠળ, ટીમ બાંગ્લાદેશથી માત્ર 2 T-20 સિરીઝ અને એક ટેસ્ટ સિરીઝ જીતી શકી હતી. આ સમયગાળા દરમિયાન ભારતને ન્યૂઝીલેન્ડ અને ઓસ્ટ્રેલિયા સામેની ટેસ્ટ સિરીઝની સાથે શ્રીલંકામાં વન-ડે સિરીઝ પણ ગુમાવવી પડી હતી. રિપોર્ટ્સ અનુસાર, ગંભીર ટીમમાંથી સુપરસ્ટાર કલ્ચરને ખતમ કરવા માગે છે. વિરાટ કોહલી અને રોહિત શર્મા જેવા વરિષ્ઠ ખેલાડીઓ પણ તેમના કોચિંગ હેઠળ આઉટ ઓફ ક્રીમ દેખાતા હતા. જે બાદ બંનેની નિવૃત્તિ લેવાની અટકળોએ પણ જોર પકડ્યું હતું. માનવામાં આવે છે કે ઓસ્ટ્રેલિયામાં સિરીઝ 1-3થી હાર્યા બાદ સિનિયર ખેલાડીઓ અને ગંભીર વચ્ચે કેટલાક મુદ્દાઓ પર ચર્ચા થઈ હતી.

કોન્ટ્રાક્ટ પહેલા ગંભીરની કારકિર્દી ખતમ થઈ શકે છે : BCCIના એક વરિષ્ઠ સૂત્રએ પીટીઆઈને કહ્યું, 'જો ટીમ ઈન્ડિયા ચેમ્પિયન્સ ટ્રોફીમાં સારું પ્રદર્શન નહીં કરી શકે તો કોચની કારકિર્દી પણ ખતમ થઈ શકે છે. તેનો કોન્ટ્રાક્ટ 2027 વર્લ્ડ કપ સુધીનો છે, પરંતુ જો તે વધુ સારા પરિણામ નહીં લાવે તો તેને કોન્ટ્રાક્ટ પહેલા છૂટા કરી દેવામાં આવશે. રમતગમતમાં પરિણામ મેળવવું ખૂબ જ મહત્વપૂર્ણ છે અને ગંભીરે તેની ટૂંકી કારકિર્દીમાં ખૂબ સારા પરિણામો આપ્યા નથી. ઓસ્ટ્રેલિયામાં ટીમના પ્રદર્શન બાદ BCCIએ પણ સમીક્ષા બેઠક યોજી હતી. જેમાં ગંભીર અને સિનિયર ખેલાડીઓના મંતવ્યો અલગ-અલગ હોવાનું સામે આવ્યું હતું.

પસંદગી સમિતિ પણ ગંભીરથી નારાજ છે : રિપોર્ટ અનુસાર રાષ્ટ્રીય પસંદગી સમિતિના કેટલાક સભ્યો પણ ગંભીરથી નારાજ છે. તેઓ નથી ઈચ્છતા કે ટીમ સિલેક્શનમાં ગંભીરનો દબાવો રહે. એક ભૂતપૂર્વ પસંદગીકારે તો ત્યાં સુધી કહ્યું છે કે ગંભીરનો અભિગમ ભૂતપૂર્વ કોચ ગ્રેગ ચેપલ જેવો જ છે. જ્યારે ગંભીર દિલ્હી રણજી ટ્રોફી ટીમનો કેપ્ટન હતો, ત્યારે ટીમને રોશન-આરા મેદાન પર તેની હોમ મેચ રમવાની હતી. આ મેદાન દિલ્હીના ઉત્તર-પશ્ચિમમાં સ્થિત હતું, જ્યાં પિચ ઝડપી બોલરો માટે મદદરૂપ હતી. ત્યારે ટીમના વરિષ્ઠ ભારતીય ખેલાડીએ કહ્યું કે ટીમને જામિયા બિલિયા ઈસ્લામિયાના મેદાન પર રમવું જોઈએ. કારણ કે મોટા ખેલાડીનું ઘર જામિયા મેદાન પાસે હતું. ગંભીરે તેની ઈચ્છા સ્વીકારી ન હતી અને હવે તે ટીમ ઈન્ડિયામાં પણ આ કલ્ચરનો અંત લાવવા માગે છે. ઓસ્ટ્રેલિયા પ્રવાસ દરમિયાન ગૌતમ ગંભીરના મેનેજર ગૌરવ અરોરા (ડાબે) પસંદગીકારો સાથે ફરતા જોવા મળ્યો હતો. તેની સામે પણ કાર્યવાહી થઈ શકે છે.

## ગંભીર સ્ટાર ખેલાડીઓની માગથી ખુશ નહોતો

પીટીઆઈ અનુસાર, ઓસ્ટ્રેલિયા પ્રવાસ દરમિયાન કેટલાક સ્ટાર ખેલાડીઓએ હોટલ અને પ્રેક્ટિસના સમય માટે તેમની પસંદગી આપી હતી, જે ગંભીરને પસંદ ન હતી. બીજી તરફ સિનિયર ખેલાડીઓ અને ગંભીર વચ્ચે કોચિંગને ગેપના મુદ્દા પણ સામે આવ્યા હતા. રિપોર્ટ્સ અનુસાર, ગંભીર ટીમમાંથી સુપરસ્ટાર કલ્ચરને ખતમ કરવા માગે છે.

## પસંદગી સમિતિની સાથે ગૌતમ ગંભીરનો આસિસ્ટન્ટ હાજર હતો

BCCIના અધિકારીએ કહ્યું કે, બોર્ડ પણ નારાજ છે કે ગંભીરનો અંગત આસિસ્ટન્ટ ઓસ્ટ્રેલિયામાં પસંદગી સમિતિમાં હાજર હતા. પસંદગીકારો જ્યાં પણ જતા હતા ત્યાં ગંભીરના પીએ તેમની સાથે ફરતો હતા. જેના કારણે પસંદગીકારો ખુલ્લો ચર્ચા કરી શક્યા ન હતા. ટીમના સભ્યો સાથે અંગત આસિસ્ટન્ટને હોટલમાં કેમ રોકાવવામાં આવ્યો?

# દિલ્હીના રણજી સંભવિત ખેલાડી ઓમાં કોહલી અને પંતનો સમાવેશ



(એજન્સી) નવી દિલ્હી તા 15

ભારતીય કેપ્ટન રોહિત શર્મા, સિનિયર બેટર વિરાટ કોહલી, વિકેટકીપર રિષભ પંત અને ઓપનર શુભમન ગિલ જેવા ખેલાડીઓ રણજી ટ્રોફી રમતા જોવા મળી શકે છે. આ તમામ રણજી ટ્રોફી 2024-25ના બીજા તબક્કામાં તેમની ટીમનો ભાગ બની શકે છે.

ભારતીય કેપ્ટન રોહિત શર્મા સોમવારે વાનખેડે સ્ટેડિયમમાં મુંબઈ સાથે ટ્રેનિંગ કરતો જોવા મળ્યો હતો, જ્યારે વિરાટ કોહલી, રિષભ પંત અને હર્ષિત રાણાને દિલ્હીના રણજી સંભવિત ખેલાડીઓમાં સામેલ કરવામાં આવ્યા છે. તેમજ શુભમન ગિલની પંજાબ રણજી ટીમ તરફથી રમતા જોવા મળશે. કિકરફોર્સએ લખ્યું છે કે શુભમન ગિલે પોતાને પંજાબની રણજી ટીમ માટે ઉપલબ્ધ જાહેર કર્યો છે, જોકે ટીમ હજુ સુધી જાહેર કરવામાં આવી નથી. ગિલ છેલ્લે 2022માં રણજી ટ્રોફી રમ્યો હતો. તે અલૂરમાં મધ્યપ્રદેશ સામેની ક્વાર્ટર ફાઈનલમાં દેખાયા હતા. વિરાટ કોહલી, રિષભ પંત અને હર્ષિત રાણાને દિલ્હીના રણજી સંભવિતોની યાદીમાં સામેલ કરવામાં આવ્યા છે, જોકે DDCA એ લખ્યું છે કે આંતરરાષ્ટ્રીય ખેલાડીઓનું રણજી રમવું તેમની ઉપલબ્ધતા પર નિર્ભર રહેશે. બે દિવસ પહેલા BCCIએ મુંબઈમાં BCCI હેડ ક્વાર્ટર ખાતે ભારતીય ટીમના પ્રદર્શનની સમીક્ષા કરી હતી. આ દરમિયાન ન્યૂઝીલેન્ડ સામેની હોમ સિરીઝ અને ઓસ્ટ્રેલિયા પ્રવાસમાં ટીમના પ્રદર્શનની સમીક્ષા કરવામાં આવી હતી. બેઠક દરમિયાન બોર્ડના સભ્યોએ ડોમેસ્ટિક ક્રિકેટ રમતા વરિષ્ઠ ખેલાડીઓ પર ભાર મૂક્યો હતો. તેમજ ખેલાડીઓ માટે રણજી રન, રિષભ પંત (255 રન) અને શુભમન ગિલ (93 રન)ની બેટિંગ ગુણવત્તા રહી છે. ન્યૂઝીલેન્ડ સામે પણ ખેલાડીઓના બેટ શાંત રહ્યા હતા.

કોચ છે, જોકે ટીમ હજુ સુધી જાહેર કરવામાં આવી નથી. ગિલ છેલ્લે 2022માં રણજી ટ્રોફી રમ્યો હતો. તે અલૂરમાં મધ્યપ્રદેશ સામેની ક્વાર્ટર ફાઈનલમાં દેખાયા હતા. વિરાટ કોહલી, રિષભ પંત અને હર્ષિત રાણાને દિલ્હીના રણજી સંભવિતોની યાદીમાં સામેલ કરવામાં આવ્યા છે, જોકે DDCA એ લખ્યું છે કે આંતરરાષ્ટ્રીય ખેલાડીઓનું રણજી રમવું તેમની ઉપલબ્ધતા પર નિર્ભર રહેશે. બે દિવસ પહેલા BCCIએ મુંબઈમાં BCCI હેડ ક્વાર્ટર ખાતે ભારતીય ટીમના પ્રદર્શનની સમીક્ષા કરી હતી. આ દરમિયાન ન્યૂઝીલેન્ડ સામેની હોમ સિરીઝ અને ઓસ્ટ્રેલિયા પ્રવાસમાં ટીમના પ્રદર્શનની સમીક્ષા કરવામાં આવી હતી. બેઠક દરમિયાન બોર્ડના સભ્યોએ ડોમેસ્ટિક ક્રિકેટ રમતા વરિષ્ઠ ખેલાડીઓ પર ભાર મૂક્યો હતો. તેમજ ખેલાડીઓ માટે રણજી રન, રિષભ પંત (255 રન) અને શુભમન ગિલ (93 રન)ની બેટિંગ ગુણવત્તા રહી છે. ન્યૂઝીલેન્ડ સામે પણ ખેલાડીઓના બેટ શાંત રહ્યા હતા.

## ભુમરાહ ICC પ્લેયર ઓફ ધ મંથ બન્યો

(એજન્સી) નવી દિલ્હી તા 15

ભારતીય ઝડપી બોલર જસપ્રીત ભુમરાહે તેના ડિસેમ્બરના પ્રદર્શન માટે ICC પ્લેયર ઓફ ધ મંથનો એવોર્ડ જીત્યો છે. ICCએ તેની સાથે સાઉથ આફ્રિકાના બોલર ડેન પેટરસન અને ઓસ્ટ્રેલિયાના કેપ્ટન પેટ કમિન્સને પણ નોમિનેટ કર્યા હતા. જસપ્રીત ભુમરાહે ડિસેમ્બરમાં ઓસ્ટ્રેલિયા સામે 3 ટેસ્ટ રમી હતી. જેમાં તેણે 22 વિકેટ પોતાના નામે કરી હતી. તેણે મેલબોર્ન અને બ્રિસ્બેનમાં 18 વિકેટ લીધી હતી. તે એરિલેડમાં માત્ર 4 વિકેટ લઈ શક્યો હતો, કારણ કે ઓસ્ટ્રેલિયાએ બીજી ઈનિંગમાં માત્ર 2 ઓવરની બેટિંગ કરીને મેચ જીતી લીધી હતી. ઓસ્ટ્રેલિયા સામે જસપ્રીત ભુમરાહ પ્લેયર ઓફ ધ મંથ બન્યો હતો. પેટરસને 13 અને કમિન્સે 17 વિકેટ ઝડપી હતી પ્લેયર ઓફ ધ મંથની રેસમાં સાઉથ આફ્રિકાના ડેન પેટરસનનો પણ સમાવેશ કરવામાં આવ્યો હતો. તેણે શ્રીલંકા અને પાકિસ્તાન સામે માત્ર 2 ટેસ્ટમાં 13 વિકેટ લીધી હતી. જ્યારે ઓસ્ટ્રેલિયાના કેપ્ટન પેટ કમિન્સે ભારત સામે 3 ટેસ્ટમાં 17 વિકેટ લીધી હતી. એનાબેલ સધરલેન્ડે ડિસેમ્બરમાં 5 વન-ડે મેચ રમી હતી. ભારત સામેની ત્રણ મેચની સિરીઝમાં તેણે સદીની મદદથી 122 રન બનાવ્યા હતા. બોલિંગમાં પણ 6 વિકેટ લીધી. ન્યૂઝીલેન્ડ સામેની બે વન-ડેમાં તેણે 147 રન બનાવ્યા અને 3 વિકેટ લીધી. તે બંને સિરીઝમાં પ્લેયર ઓફ ધ મંથ બની હતી.



આવ્યો હતો. તેણે શ્રીલંકા અને પાકિસ્તાન સામે માત્ર 2 ટેસ્ટમાં 13 વિકેટ લીધી હતી. જ્યારે ઓસ્ટ્રેલિયાના કેપ્ટન પેટ કમિન્સે ભારત સામે 3 ટેસ્ટમાં 17 વિકેટ લીધી હતી. એનાબેલ સધરલેન્ડે ડિસેમ્બરમાં 5 વન-ડે મેચ રમી હતી. ભારત સામેની ત્રણ મેચની સિરીઝમાં તેણે સદીની મદદથી 122 રન બનાવ્યા હતા. બોલિંગમાં પણ 6 વિકેટ લીધી. ન્યૂઝીલેન્ડ સામેની બે વન-ડેમાં તેણે 147 રન બનાવ્યા અને 3 વિકેટ લીધી. તે બંને સિરીઝમાં પ્લેયર ઓફ ધ મંથ બની હતી.

## કોહલીના રેસ્ટોરાંમાં મકાઈ ખાધી...10-12 ગણી વધુ કિંમત ચૂકવી



(એજન્સી) નવી દિલ્હી તા 15

ટીમ ઈન્ડિયાના ક્રિકેટર વિરાટ કોહલી ક્રિકેટથી કરોડો રૂપિયા કમાઈ રહ્યા છે, પરંતુ તે બ્રાન્ડ એન્ડોર્સમેન્ટ, રોકાણ અને સોશિયલ મીડિયાથી પણ ઘણી કમાણી કરે છે. એટલું જ નહીં, તેની પાસે One8 Commune નામની એક રેસ્ટોરાં ચેઇન પણ છે, જે સોશિયલ મીડિયા પર હાલ વાઈરલ થઈ રહી છે. હકીકતમાં, હેદરાબાદના વિરાટ કોહલીના આ રેસ્ટોરાંમાં, વિદ્યાર્થીનીએ મકાઈનો ઓર્ડર આપ્યો અને તેને તેના માટે 525 રૂપિયા ચૂકવવા પડ્યા. આ પછી, તેણે X પર રેસ્ટોરાંમાં મોંઘા ખોરાક અને પીણાં વિશે પોસ્ટ કરી, જે વધુને વધુ વાઈરલ થઈ રહી છે અને યુઝર્સ તેના પર પોતાના રિએક્શન આપી રહ્યા છે. ચાલો જાણીએ શું છે આખો મામલો... X યુઝર્સના આવા રિએક્શન આવ્યા...

વિરાટ કોહલીના રેસ્ટોરાં સંબંધિત આ પોસ્ટ સ્નેહાએ 11 જાન્યુઆરીએ શેર કરી હતી અને હવે તે વાઈરલ થઈ રહી છે. આ સમાચાર લખતી વખતે, આ પોસ્ટને 12 લાખથી વધુ વ્યૂઝ મળ્યા હતા, જ્યારે હજારો X યુઝર્સ આ બાબતે પોતાની મિત્તસ રિએક્શન શેર કરી હતી. એક યુઝરે લખ્યું, તમે તે શા માટે બોઈઝ કર્યો? દરેક વસ્તુની કિંમત મેનુમાં લખેલી હોય છે. બીજા એ યુઝરે લખ્યું, તમને ઓર્ડર આપતા પહેલા આ ખબર હતી, તો રડવાનું બંધ કરો. એક યુઝરે સમગ્ર ચુકવણી બ્રેકઅપ સમજાવતા લખ્યું કે તેમાં મકાઈ માટે 10 રૂપિયા, પ્લેટ માટે 100 રૂપિયા, ટેબલ માટે 50 રૂપિયા, ખુરશી માટે 100 રૂપિયા, એસી માટે 150 રૂપિયા અને ટેક્સ તરીકે 65 રૂપિયાનો સમાવેશ થાય છે.

## હેડ કોચ ગૌતમ ગંભીરે કહ્યું- સિનિયર ખેલાડીઓએ રણજી રમવું જોઈએ

BGT હાર્યા પછી, ભારતીય ટીમના મુખ્ય કોચ ગૌતમ ગંભીરે કહ્યું હતું કે ભારતીય ટીમના વરિષ્ઠ ખેલાડીઓએ તેમની બેટિંગ કુશળતા સુધારવા માટે સમયાંતરે રણજી અને અન્ય ડોમેસ્ટિક મેચ રમવી પડશે. રણજી ટ્રોફીનું છેલ્લું ટાઈટલ મુંબઈએ અજિંક્ય રહાણેની આગેવાનીમાં જીત્યું હતું. વાનખેડે સ્ટેડિયમમાં રમાયેલી ફાઈનલ મેચમાં મુંબઈએ વિદેશને 169 રનથી હરાવ્યું હતું. મુશ્કેલી પામને તેના ઓલરાઉન્ડ પ્રદર્શન માટે પ્લેયર ઓફ ધ મેચ જાહેર કરવામાં આવ્યો હતો. તેણે 136 રન બનાવ્યા હતા અને 2 વિકેટ પણ લીધી હતી. તે જ સમયે, 502 રન બનાવનાર અને 29 વિકેટ લેનાર તનુષ કોટિયાર પ્લેયર ઓફ ધ સિરીઝ તરીકે જાહેર થયો હતો.

કોચ છે, જોકે ટીમ હજુ સુધી જાહેર કરવામાં આવી નથી. ગિલ છેલ્લે 2022માં રણજી ટ્રોફી રમ્યો હતો. તે અલૂરમાં મધ્યપ્રદેશ સામેની ક્વાર્ટર ફાઈનલમાં દેખાયા હતા. વિરાટ કોહલી, રિષભ પંત અને હર્ષિત રાણાને દિલ્હીના રણજી સંભવિતોની યાદીમાં સામેલ કરવામાં આવ્યા છે, જોકે DDCA એ લખ્યું છે કે આંતરરાષ્ટ્રીય ખેલાડીઓનું રણજી રમવું તેમની ઉપલબ્ધતા પર નિર્ભર રહેશે. બે દિવસ પહેલા BCCIએ મુંબઈમાં BCCI હેડ ક્વાર્ટર ખાતે ભારતીય ટીમના પ્રદર્શનની સમીક્ષા કરી હતી. આ દરમિયાન ન્યૂઝીલેન્ડ સામેની હોમ સિરીઝ અને ઓસ્ટ્રેલિયા પ્રવાસમાં ટીમના પ્રદર્શનની સમીક્ષા કરવામાં આવી હતી. બેઠક દરમિયાન બોર્ડના સભ્યોએ ડોમેસ્ટિક ક્રિકેટ રમતા વરિષ્ઠ ખેલાડીઓ પર ભાર મૂક્યો હતો. તેમજ ખેલાડીઓ માટે રણજી રન, રિષભ પંત (255 રન) અને શુભમન ગિલ (93 રન)ની બેટિંગ ગુણવત્તા રહી છે. ન્યૂઝીલેન્ડ સામે પણ ખેલાડીઓના બેટ શાંત રહ્યા હતા.

## રોહિત શર્મા રણજી પ્રેક્ટિસ સેશનમાં જોડાયો

(એજન્સી) મુંબઈ તા 15

ભારતીય ટીમના કેપ્ટન રોહિત શર્મા મંગળવારે મુંબઈ રણજી ટીમ સાથે પ્રેક્ટિસ માટે વાનખેડે સ્ટેડિયમ પહોંચ્યો હતો. પ્રેક્ટિસ સેશનમાં રોહિતની ભાગીદારીના કારણે અનુમાન લગાવવામાં આવી રહ્યું છે કે તે 2024-25 રણજી ટ્રોફી બીજા તબક્કામાં મુંબઈ માટે રમી શકે છે. જો કે, રોહિતે રણજીમાં તેના રમવા અંગે મુંબઈ ટીમ મેનેજમેન્ટ સાથે પુષ્ટિ કરી નથી. રોહિત છેલ્લે 2015માં રણજી ટ્રોફી રમ્યો હતો. જ્યારે શુભમન ગિલ પંજાબ તરફથી રમતા જોવા મળી શકે છે. રોહિત શર્મા બ્લુ કારમાં વાનખેડે સ્ટેડિયમ પહોંચ્યો રોહિત શર્માએ વાનખેડે



સ્ટેડિયમમાં પ્રેક્ટિસ કરી હતી. આ દરમિયાન તે સેન્ટર વિકેટ પર બેટિંગ કરતો જોવા મળ્યો હતો. આ દરમિયાન ટીમ ઈન્ડિયાનો પૂર્વ સાથી અજિંક્ય રહાણે પણ તેની સાથે બેટિંગ કરી રહ્યો હતો. રોહિત તેની બ્લુ કારમાં વાનખેડે પહોંચ્યો હતો. રોહિત ષાઈટ કપડામાં તેની બેગ અને કિટબેગ લઈને પહોંચ્યો.

# ઓસ્ટ્રેલિયન ઓપન: મેદવેદેવે તેના રેકેટથી નેટ કેમેરા તોડી નાખ્યો

(એજન્સી) ઓસ્ટ્રેલિયન તા 15

ઓસ્ટ્રેલિયન ઓપનના પહેલા રાઉન્ડમાં રશિયન સ્ટાર ટેનિસ ખેલાડી ડેનિલ મેદવેદેવે ગુસ્સામાં પોતાના રેકેટથી નેટ કેમેરા તોડી નાખ્યો હતો. આ દરમિયાન તેનું રેકેટ પણ તૂટી ગયું. મંગળવારે રોડ લેવર એરેના ખાતે પ્રથમ રાઉન્ડમાં તેનો સામનો થાઈલેન્ડના કાસિદિત સમરેજ સામે હતો. આ ગ્રાન્ડ સ્લેમમાં ત્રણ વખત ફાઈનલિસ્ટ રહેલા મેદવેદેવે વિશ્વમાં 418મા ક્રમે રહેલા સમરેજ સામેની મેચમાં 1-2થી પાછળ હતો. એક ભૂલ બાદ તે પોતાની જાત પર કાબુ ન રાખી શક્યો અને રેકેટથી કેમેરા તોડી નાખ્યો. પછી મેચ પછી તેણે કહ્યું - હું મેચમાં આવી ભૂલો કરવાથી મારી જાતને નિયંત્રિત કરી શકતો નથી. જોકે, પાંચમો



ક્રમાંકિત મેદવેદેવે પાંચ સેટની મેચ 6-2, 4-6, 3-6, 6-1, 6-2થી જીતી હતી. વાઈલ્ડ કાર્ડથી ટુર્નામેન્ટમાં પ્રવેશનાર થાઈલેન્ડના સમરેજ માટે આ પ્રથમ ગ્રાન્ડ સ્લેમ મેચ હતી. મેદવેદેવે ક્રોટ પર પોતાના ઈન્ટરવ્યૂમાં કહ્યું, મેં સમરેજની મેચ જીતી હતી, પરંતુ આ પ્રકારનું પ્રદર્શન જોયું ન

હતું, તેથી હું આશ્ચર્યચકિત થઈ ગયો હતો. જો તે દરેક મેચમાં આ રીતે રમે છે તો તે સારો દેખાવ કરી શકે છે. હું ઈચ્છું છું કે સમરેજ દરેક મેચમાં આ રીતે રમે જો હું તેનો સામનો કરી રહ્યો છું. ટેનિસમાં સફળ થવા માટે તમારે સતત પ્રદર્શન કરવું પડશે અને હું તેના માટે પણ એવી જ ઈચ્છા રાખું છું. ભૂતપૂર્વ વર્લ્ડ નંબર-1 અને ભારતના દિગ્ગજ ટેનિસ સ્ટાર રોહન બોપન્ના અને તેના કોલેબોરેટર સાથેના નિકોલસ બેરિએન્ડોના મંગળવારે ઓસ્ટ્રેલિયન ઓપનના મેન્સ ડબલ્સના પ્રથમ રાઉન્ડમાં બહાર થઈ ગયા હતા. ઈન્ડો-કોલેબિયન ખેલાડીઓ એક કલાક અને 54 (5) થી હારી ગયા હતા. બોપન્નાએ ઓસ્ટ્રેલિયાના મેથ્યુ એન્જેલ સાથે 2024માં સિઝનનો પ્રથમ ગ્રાન્ડ સ્લેમ જીત્યો હતો.

## ચેમ્પિયન્સ ટ્રોફી માટે આફ્રિકાની ટીમની જાહેરાત

(એજન્સી) કેપટાઉન તા 15

ફાસ્ટ બોલર એનરિચ નોર્ટજે અને લુંગી એનગિડીને ઈજાના કારણે ઘરેલું આંતરરાષ્ટ્રીય સિઝન ગુમાવ્યા બાદ 2025 ચેમ્પિયન્સ ટ્રોફી માટે દક્ષિણ આફ્રિકાની ODI ટીમમાં પસંદ કરવામાં આવ્યા છે. નોર્ટજે પગની ઈજાના કારણે બહાર રહ્યો હતો, જ્યારે એનગિડીને પણ ઈજા થઈ હતી. નોર્ટજે તેની છેલ્લી આંતરરાષ્ટ્રીય મેચ 29 જૂને ભારત સામેની T-20 મેચમાં રમી હતી. એનગિડી તેની છેલ્લી આંતરરાષ્ટ્રીય મેચ 7 ઓક્ટોબરના રોજ આયર્લેન્ડ સામેની ODI મેચમાં રમી હતી. 2023 વર્લ્ડ કપ રમી ચૂકેલા 10 ખેલાડીઓ 15 સભ્યોની ટીમનું નેતૃત્વ તેના બાવુમા કરે છે અને તેમાં 10 ખેલાડીઓનો સમાવેશ

થાય છે જેઓ ભારતમાં 2023 વર્લ્ડ કપમાં સેમિફાઈનલમાં પહોંચેલી ટીમના સભ્યો હતા. વિયાન મુલર, ટોની ડી જોર્જી અને રેયાન ક્રિકેટન તેમની પ્રથમ સિનિયર ICC ઈવેન્ટ રમશે. દક્ષિણ આફ્રિકાએ 27 વર્ષ પહેલા ચેમ્પિયન્સ ટ્રોફીનો ખિતાબ જીત્યો હતો. આ ટુર્નામેન્ટ 1998માં પ્રથમ વખત શરૂ થઈ હતી અને દક્ષિણ આફ્રિકા તેમાં વિજેતા બન્યું હતું. આ ટુર્નામેન્ટનું આયોજન બાંગ્લાદેશમાં કરવામાં આવ્યું હતું અને દક્ષિણ આફ્રિકાએ ફાઈનલમાં વેસ્ટ ઈન્ડિઝને હારવીને ટ્રોફી જીતી હતી. તે મેચમાં વેસ્ટ ઈન્ડિઝની ટીમ 245 રન બનાવી શકી હતી અને સાઉથ આફ્રિકાએ 47 ઓવરમાં ટાઈટ હાંસલ કરી લીધો હતો.

## ચેમ્પિયન્સ ટ્રોફી પહેલા કેપ્ટન રોહિત શર્મા જશે પાકિસ્તાન?


નવી દિલ્હી તા 15

ચેમ્પિયન્સ ટ્રોફી 2025માં ટીમ ઈન્ડિયા તેની તમામ મેચ દુબઈમાં રમશે જ્યારે બાકીની મેચો પાકિસ્તાનમાં રમાશે. જો ટીમ ઈન્ડિયા ફાઈનલમાં પહોંચશે તો મેચ દુબઈમાં જ યોજાશે. આ બધા વચ્ચે રોહિત શર્મા સાથે જોડાયેલા એક મોટા સમાચાર સામે આવ્યા છે. એક રિપોર્ટમાં દાવો કરવામાં આવ્યો છે કે ટુર્નામેન્ટની શરૂઆત પહેલા રોહિતને પાકિસ્તાન જવું પડી શકે છે. ચેમ્પિયન્સ ટ્રોફી 19 ફેબ્રુઆરીથી કરાચીમાં શરૂ થશે, જે 9 માર્ચ સુધી રમાશે. ટીમ ઈન્ડિયા આ ટુર્નામેન્ટમાં પોતાની પ્રથમ મેચ 20મીએ દુબઈમાં રમશે. દરેક ICC ટુર્નામેન્ટ પહેલા, યજમાન દેશ સામાન્ય રીતે ટુર્નામેન્ટમાં ભાગ લેનારા તમામ કેપ્ટનોની હાજરીમાં એક મોટી ઈવેન્ટનું આયોજન કરે છે.

# ગુજરાત ટાઇટન્સે જુનિયર ટાઇટન્સની બીજી સિઝનનો પ્રારંભ કર્યો

(એજન્સી) અમદાવાદ તા 15

પ્રારંભિક સિઝનની જ્વલંત સફળતાના પગલે ગુજરાત ટાઇટન્સ 'જુનિયર ટાઇટન્સ'ની બીજી સિઝનની જાહેરાત કરતા રોમાંચિત છે. જુનિયર ટાઇટન્સ એ 14 વર્ષથી ઓછી ઉંમરના બાળકોમાં આઉટડોર સ્પોર્ટ્સ માટેનો જુસ્સો જગાવવા માટે સમર્પિત એક અનોખી પહેલ છે. Let's Sport Out ના સિદ્ધાંતો ધરાવતી જુનિયર ટાઇટન્સ નાના બાળકો માટે આઉટડોર પ્રવૃત્તિઓના રોમાંચને નવેસરથી જગાવશે અને તેમને વિવિધ રમતોમાં એક્સપોઝર આપીને તેમના માટે એક અનોખો અનુભવ બનાવશે. જુનિયર ટાઇટન્સની ઈવેન્ટ્સ ગુજરાતના પાંચ મહત્વના શહેરો અમદાવાદ, જૂનાગઢ, ભાવનગર, ભરૂચ અને પાલનપુર ખાતે યોજાશે. ટોચની સ્પેશિયલ ફૂટબોલ લીગ LALIGA એ આ પ્રોગ્રામની બીજી સિઝન માટે તેનો સહયોગ ચાલુ રાખ્યો છે અને આ ઈવેન્ટ્સમાં તે ફૂટબોલ વર્કશોપ યોજશે. આ સિઝનમાં LALIGA ના એક્સપર્ટ ટેકનિકલ કોચ યુવા પ્રતિભાઓને



યોજાશે. ટોચની સ્પેશિયલ ફૂટબોલ લીગ LALIGA એ આ પ્રોગ્રામની બીજી સિઝન માટે તેનો સહયોગ ચાલુ રાખ્યો છે અને આ ઈવેન્ટ્સમાં તે ફૂટબોલ વર્કશોપ યોજશે. આ સિઝનમાં LALIGA ના એક્સપર્ટ ટેકનિકલ કોચ યુવા પ્રતિભાઓને

ફિલ્ડના શ્રેષ્ઠ લોકો પાસેથી શીખવાની તક પૂરી પાડશે. આ સહયોગ ભાગ લઈ રહેલા બાળકોને અમૂલ્ય આંતરદ્રષ્ટિ પૂરી પાડશે અને તેમની રમતગમતની ક્ષિતિજો વિસ્તારશે. બીજી સિઝનમાં જોવાની ખૂબ જ લોકપ્રિય બ્રાન્ડ્સ પેકીની એક પ્રોડેમોન પણ જોવા મળશે જેણે જુનિયર ટાઇટન્સ સાથે સહયોગ કર્યો છે. તે બાળકોને તેમના પ્રિય પોકેમોન કેરેક્ટર્સ સાથે મેળવવાની, સ્થળ ખાતે રોમાંચક પ્રવૃત્તિઓમાં ભાગ લેવાની અને સુંદર મર્ચન્ડાઈઝ લઈ લઈ જવાની તક આપશે. આ ઓરિશનમાં બિસ્લેવી દ્વારા બાળકોને પીવાનું પાણી પુરું પાડવામાં આવશે જ્યારે એસજી જરૂરી સ્પોર્ટ્સ ઈક્વિપમેન્ટ્સ પુરા પાડશે.

ફિલ્ડના શ્રેષ્ઠ લોકો પાસેથી શીખવાની તક પૂરી પાડશે. આ સહયોગ ભાગ લઈ રહેલા બાળ

પોલીસ સીડી લગાવી ઘરમાં ઘૂસી; ગયા મહિને ઇમર્જન્સી લગાવી હતી, સંસદે નિર્ણય પલટ્યો હતો

# દક્ષિણ કોરિયાના પદ્મભ્રષ્ટ રાષ્ટ્રપતિની ઘરપકડ

(એજન્સી) સિંગોલ તા 15

યોલે ૩ ડિસેમ્બરે દેશમાં કટોકટી લાદી હતી. દક્ષિણ કોરિયાના રાષ્ટ્રપતિ પદ પરથી હટાવાયેલા યૂન સુક-યોલની પોલીસે બુધવારે તેમના નિવાસ સ્થાનેથી ઘરપકડ કરી છે. યોલે ૩ ડિસેમ્બર, 2024ના રોજ દેશમાં માર્શલ લો લાદવા માટે ફોજદારી તપાસનો સામનો કરી રહ્યા છે.

યોલે ગયા મહિને દેશમાં કટોકટી લાદી હતી, જેને દેશની સંસદે પલટી નાખી હતી. આ પછી 14 ડિસેમ્બરે સંસદમાં તેમની વિરુદ્ધ મહાભિયોગ પ્રસ્તાવ લાવવામાં આવ્યો અને તેમને પદ પરથી હટાવવામાં આવ્યા હતા. યોલના મહાભિયોગ પર સુપ્રીમ કોર્ટમાં સુનાવણી થવાની છે, જેના માટે તેમને મંગળવારે કોર્ટમાં હાજર થવાનું હતું. ઘરપકડના વિરોધમાં સેંકડો પ્રદર્શનકારીઓ યોલના ઘરની બહાર હાજર છે.



## દક્ષિણ કોરિયાની સંસદમાં હંગામો

સાંસદોએ કોલર પકડ્યા, દેશમાં 14 દિવસમાં 3 રાષ્ટ્રપતિ, ઈમર્જન્સી બાદ 2 રાષ્ટ્રપતિ મહાભિયોગથી દૂર થયા. દક્ષિણ કોરિયાની સંસદમાં વડાપ્રધાન અને કાર્યકારી રાષ્ટ્રપતિ ડાન ડાક-સુ પર મહાભિયોગની કાર્યવાહી કરવામાં આવી હતી અને પદ પરથી દૂર કરવામાં આવ્યા હતા. તેમને હટાવવાની તરફેણમાં 192 વોટ પડ્યા હતા, જ્યારે આ માટે 151 વોટની જરૂર હતી. મહાભિયોગને લઈને સંસદમાં ભારે હોબાળો થયો હતો.

**સીડી લગાવી ઘરમાં ઘૂસી પોલીસ:** ન્યૂઝ એજન્સી યોનહાપના રિપોર્ટ અનુસાર, યોલની સુરક્ષામાં લાગેલા ગાર્ડોએ પોલીસને રોકવા માટે બેરિકેડ લગાવ્યા હતા. મોટી સંખ્યામાં પોલીસ સમર્થક રાષ્ટ્રપતિના આવાસની બહાર પ્રદર્શન કરવા આવ્યા હતા. આ પછી પોલીસ સીડીનો ઉપયોગ કરીને યોલના ઘરમાં પ્રવેશી હતી. અગાઉ ૩ જાન્યુઆરીએ પોલીસે ભ્રષ્ટાચાર સંબંધિત કેસમાં તેમની ઘરપકડ કરવાનો પ્રયાસ કર્યો હતો. જો કે ત્યારે રાષ્ટ્રપતિના 200 ગાર્ડો પોલીસને ગેટ પર જ અટકાવી દીધી હતી. યોલના ઘરની બહાર હજારોની સંખ્યામાં પ્રદર્શનકારીઓ પહોંચ્યા હતા. લગભગ 6 કલાક સુધી ચાલેલા હોબાળા બાદ પોલીસને પાલી હાથે પરત ફરવું પડ્યું હતું.

**રાષ્ટ્રપતિ યોલને કટોકટી લાદવાની જરૂર કેમ પડી? :** દક્ષિણ કોરિયાની સંસદમાં કુલ 300 બેઠકો છે. આ વર્ષની શરૂઆતમાં યોજાયેલી ચૂંટણીમાં જનતાએ વિરોધ પક્ષ ડીપીકેને જંગી જીત આપી હતી. સત્તાધારી પીપલ પાર્ટીને માત્ર 108 સીટો મળી છે, જ્યારે વિપક્ષી પાર્ટી ડીપીકેને 170 સીટો મળી છે. બહુમતીમાં હોવાને કારણે, વિપક્ષી ડીપીકે, રાષ્ટ્રપતિ સરકારના કામકાજમાં વધુ દબાવ કરી રહ્યા હતા, અને તેઓ તેમના એજન્ડા મુજબ કામ કરી શકતા ન હતા. યોલ ગઈકાલે કોર્ટમાં હાજર રહેવામાં નિષ્ફળ રહ્યા બાદ આજે સવારે તેમની સામે ઘરપકડ વોરંટ જારી કરવામાં આવ્યું હતું. તેમની ઘરપકડ કરવા આવેલી પોલીસને સ્થળ પર જ ભારે વિરોધનો સામનો કરવો પડ્યો હતો.

## યુનુસ સરકાર હવે થોડા દિવસની મહેમાન !

(એજન્સી) બાંગ્લાદેશ તા 15

બાંગ્લાદેશમાં મોહમ્મદ યુનુસ સરકારના હવે ગણતરીના દિવસો જ બાકી છે. અમેરિકાના સમર્થનથી બનેલી આ સરકારનું ભવિષ્ય ડોનાલ્ડ ટ્રમ્પના યુએસ રાષ્ટ્રપતિ તરીકે શપથ લીધાના 15 દિવસ પછી નક્કી થઈ શકે છે. ટ્રમ્પ વહીવટીતંત્રે બાંગ્લાદેશ નેશનાલિસ્ટ પાર્ટી (BNP) ના વિરુદ્ધ નેતા અને બેગમ ખાલિદા જિયાના પુત્ર તારિક રહેમાને વોશિંગ્ટન આમંત્રણ આપવાનો નિર્ણય લીધો છે, જે બાંગ્લાદેશમાં રાજકીય પરિવર્તનનો સંકેત આપે છે. અમેરિકામાં ઘડાશે વધુ નહીં, ટ્રમ્પ વહીવટીતંત્રે આવતા મહિને 5-6 ફેબ્રુઆરી, 2025ના રોજ વોશિંગ્ટન ડીસીમાં યોજનારી નેશનલ પ્રેક્ષક પ્રેયસમાં BNP નેતાઓને પણ આમંત્રણ આપ્યું છે.

આ સમાચાર આવતાની સાથે જ બાંગ્લાદેશની વર્તમાન યુનુસ સરકારના હવે ગણતરીના દિવસો જ બાકી છે. મોહમ્મદ યુનુસને અમેરિકા રાષ્ટ્રપતિ જો બાઈડન અને પૂર્વ રાષ્ટ્રપતિ બિલ ક્લિન્ટનના નજીકના માનવામાં આવે છે. ગયા વર્ષે ક્લિન્ટન ફાઉન્ડેશનના એક કાર્યક્રમમાં હાજરી આપીને તેમણે જાહેરમાં પોતાના સંબંધનો સ્વીકાર કર્યો હતો. ડોનાલ્ડ ટ્રમ્પ અને તેમની ટીમ મોહમ્મદ યુનુસને બાઈડન સમર્થિત નેતા માને છે અને તેમની સરકારને હટાવવા માટે વિકલ્પ શોધી રહ્યા છે. વોશિંગ્ટનમાં ટ્રમ્પ વહીવટીતંત્ર સાથે બીએનપી નેતાઓની બેઠક બાદ એવી શક્યતા વધુ મજબૂત બની છે કે અમેરિકા બાંગ્લાદેશમાં વહીવટી ચૂંટણી કરાવવા માટે દબાણ લાવશે.

## દાવો- ઈઝરાયલ અને હમાસ યુદ્ધવિરામ કરાર પર સહમત: પ્રથમ તબક્કામાં 33 બંધકોને મુક્ત કરાશે

(એજન્સી) તેલ અવીવ તા 15

ઈઝરાયલ અને હમાસ વચ્ચે યુદ્ધવિરામનો કરાર થયો છે. ન્યૂઝ એજન્સી એપીએ આ ડીલમાં સામેલ બે અધિકારીઓને ટાંકીને આ સમાચાર આપ્યા છે. જોકે, આ લોકોની ઓળખ જાહેર કરવામાં આવી નથી. ઈજિપ્ત, કતાર અને અમેરિકાની મદદથી કતારની રાજધાની દોહામાં આ કરાર પર વાટાઘાટો કરવામાં આવી હતી. ઈઝરાયલના અધિકારીઓએ સોમવારે જણાવ્યું હતું કે ડીલના પ્રથમ તબક્કામાં 33 બંધકોને મુક્ત કરવામાં આવશે. આ 33 બંધકોમાંથી 5 ઈઝરાયલની મહિલા સૈનિકો હશે. આ 5 મહિલા સૈનિકોના બદલામાં ઈઝરાયલ 250 પેલેસ્ટિનિયન કેદીઓને મુક્ત કરશે. હમાસ પાસે 94 ઈઝરાયલી બંધકો હશે, જેમાંથી લગભગ 34 મૃત્યુ પામ્યા છે. 7 ઓક્ટોબર, 2023ના રોજ, હમાસે 251 ઈઝરાયલી નાગરિકોને બંધક બનાવ્યા. બાકીના બંધકોને પહેલા બચાવી લેવામાં આવ્યા હતા. ડીલ માટેની છેલ્લી મંત્રણા આજે એટલે કે મંગળવારે (14 જાન્યુઆરી) થઈ હતી. આ સમજૂતી પર હસ્તાક્ષર થતાં જ તેને તાત્કાલિક અમલમાં મૂકવામાં આવશે.



યુદ્ધવિરામનો પ્રથમ તબક્કો 42 દિવસનો રહેશે. 33 બંધકોને મુક્ત કર્યાના 15 દિવસ બાદ બાકીના બંધકોને મુક્ત કરવામાં આવશે. આ સમયગાળા દરમિયાન, યુદ્ધવિરામને કાયમી ધોરણે લાગુ કરવા પર પણ વાતચીત કરવામાં આવશે. આ ફૂટેજ 7 ઓક્ટોબરે નોવા ફેસ્ટિવલ પર હમાસના હુમલાના છે. હમાસના આતંકીઓ આવતાની સાથે જ નાસભાગ મચી ગઈ હતી. આ ફૂટેજ 7 ઓક્ટોબરે નોવા ફેસ્ટિવલ પર હમાસના હુમલાના છે. હમાસના આતંકીઓ આવતાની સાથે જ નાસભાગ મચી ગઈ હતી. પેલેસ્ટિનિયન નાગરિકો ઉત્તર ગાઝા પાછા ફરશે. CNNના અહેવાલ મુજબ, યુદ્ધવિરામ ડીલ હેઠળ, ઈઝરાયલ ઉત્તર ગાઝાથી વિસ્થાપિત પેલેસ્ટિનિયન નાગરિકોને પરત ફરવાની મંજૂરી આપશે. જો કે સુરક્ષાના કારણોસર આ વિસ્તારમાં ઈઝરાયલના સૈનિકોની આવશે. બફર ઝોનને લઈને ઈઝરાયલ અને હમાસ બંનેની અલગ-અલગ માગ છે. ઈઝરાયલ સરહદથી 2 કિમીના બફર ઝોનની માગ કરી રહ્યું છે, જ્યારે હમાસ ઓક્ટોબર 2023 પહેલાની જેમ 300 થી 500 મીટરના બફર ઝોન ઇચ્છે છે.

## જાપાનનો કાળ એટલે રિંગ ઓફ ફાયર! કહેર મચાવે છે

(એજન્સી) જાપાન તા 15

જાપાનમાં સોમવારે ભૂકંપના ઓચકા અનુભવાયા હતા. રિક્ટર સ્કેલ પર તેની તીવ્રતા 6.9 માપવામાં આવી હતી. હવે ભૂકંપ બાદ 2 પ્રાંતો માટે સુનામીની ચેતવણી સરકાર દ્વારા જારી કરવામાં આવી હતી. નીચાણવાળા વિસ્તારોમાં રહેતા લોકોને દરિયા કિનારે ન જવાની સલાહ આપવામાં આવી છે. ભૂકંપ સ્થાનિક સમય મુજબ રાત્રે 9.19 કલાકે આવ્યો હતો. ભૂકંપનું કેન્દ્ર દક્ષિણ-પશ્ચિમ ટાપુ ક્યુશુમાં હતું. સિસ્મોલોજીકલ સેન્ટર અનુસાર, તેની ઊંડાઈ 37 કિમીની ઊંડાઈએ હતી. જાપાનની મીડિયા અનુસાર, મિયાઝાકી શહેરમાં 20 સેમી ઉંચી સુનામી આવી છે અને આ વિસ્તારની વસ્તી લગભગ 400,000 છે. એવું પણ જણાવવામાં આવ્યું હતું કે એજન્સી વર્તમાન ભૂકંપનો નાનકાઈ ટૂંક સાથે કોઈ સંબંધ છે કે કેમ તેની તપાસ કરી રહી છે, જેના માટે તેણે ગયા ઓગસ્ટમાં એડવાઈઝરી જારી કરી હતી. જાપાનમાં વારંવાર આવતા ધરતીકંપોનું એક મોટું કારણ રિંગ ઓફ ફાયર છે. આ શું છે અને શા માટે તે જાપાનમાં તબાહી મચાવે છે, ચાલો જાણીએ. તે અમેરિકા, ઈન્ડોનેશિયા, મેક્સિકો, જાપાન, કેનેડા, ગ્વાટેમાલા, રશિયા, ચિલી, પેરુ દેશોમાંથી પસાર થાય છે. રિંગ ઓફ ફાયરમાં એકબીજાની ઉપર અથવા નીચે ટેકટોનિક પ્લેટોની સતત સરકવું અથવા અથડામણ અથવા હિલચાલને કારણે ઘણા ધરતીકંપો થાય છે. આ પ્લેટની કિનારીઓ ખૂબ જ ખરબચડી હોવાથી, તે એકબીજાને વળગી રહે છે જ્યારે બાકીની પ્લેટ સતત ફરતી રહે છે. ધરતીકંપ ત્યારે થાય છે જ્યારે પ્લેટ ખૂબ દૂર જાય છે અને તેની કિનારી ખામીને વળગી રહે છે.

## કેનેડા જવા માંગતા લોકોને આ ઇમિગ્રેશન પ્રોગ્રામ હેઠળ PR માટે મળી રહ્યું છે

(એજન્સી) કેનેડા તા 15

કેનેડામાં સ્થાયી થવા માંગતા ભારતીયો સહિત વિદેશી નાગરિકો એક્સપ્રેસ એન્ટ્રી ડ્રોની આતુરતાથી રાહ જુએ છે. કેનેડાના એક્સપ્રેસ એન્ટ્રી માટે ઈન્વિટેશન રાઉન્ડને વિદેશીઓ માટે કાયમી રહેવાસી બનવા અને કેનેડામાં સ્થાયી થવા માટેનો પ્રવેશદ્વાર માનવામાં આવે છે. હવે કેનેડાએ 'કેનેડિયન એક્સપ્રિરિયન્સ ક્લાસ' પ્રોગ્રામ દ્વારા કાયમી રહેવા મેળવવા માંગતા વિદેશી નાગરિકોને આમંત્રણો જાહેર કર્યા છે. આવી સ્થિતિમાં, આ ઇમિગ્રેશન પ્રોગ્રામ હેઠળ કેનેડિયન PR (કાયમી રહેવાણ) ઇચ્છતા ભારતીયો માટે પણ આ એક મહત્વપૂર્ણ અપડેટ છે. મીડિયા અહેવાલ મુજબ, એક્સપ્રેસ એન્ટ્રી અરજદારો જેમને આમંત્રણ મળ્યું છે તેઓ હવે કેનેડામાં કાયમી નિવાસ માટે અરજી કરી શકે છે.

ધ્યાન રાખતા વિભાગ, ઇમિગ્રેશન, રેફ્યુજી અને સિટીઝનશિપ કેનેડા (IRCC) એ 'કેનેડિયન એક્સપિરિયન્સ ક્લાસ' પ્રોગ્રામ દ્વારા દેશમાં કાયમી રહેવા મેળવવા માંગતા વિદેશી નાગરિકોને આમંત્રણો જાહેર કર્યા છે. આવી સ્થિતિમાં, આ ઇમિગ્રેશન પ્રોગ્રામ હેઠળ કેનેડિયન PR (કાયમી રહેવાણ) ઇચ્છતા ભારતીયો માટે પણ આ એક મહત્વપૂર્ણ અપડેટ છે. મીડિયા અહેવાલ મુજબ, એક્સપ્રેસ એન્ટ્રી અરજદારો જેમને આમંત્રણ મળ્યું છે તેઓ હવે કેનેડામાં કાયમી નિવાસ માટે અરજી કરી શકે છે.

# કેલિફોર્નિયામાં આગનું તાંડવ વધુ ભયાનક બન્યું

પવનની ગતિ વધુ તોફાની બનશે તેવી આગાહી, અન્ય જંગલોમાં આગ લાગવાનું સંકટ

(એજન્સી) લોસ એન્જલસ તા 15

કેલિફોર્નિયામાં અત્યાર સુધીમાં 24 લોકોના મોત થયા છે. 7 દિવસ બાદ પણ આગ પર કાબુ મેળવી શકાયો નથી. અમેરિકાના કેલિફોર્નિયા રાજ્યમાં લોસ એન્જલસના નવા જંગલોમાં આગ લાગવાનું એલર્ટ આપવામાં આવ્યું છે. ન્યૂઝ એજન્સી APના જણાવ્યા મુજબ, બુધવાર સુધી લોસ એન્જલસની આસપાસ દક્ષિણ-પશ્ચિમ કેલિફોર્નિયાના મોટા ભાગમાં આગનું ભયંકર જોખમ છે. યુએસ નેશનલ વેધર સર્વિસ અનુસાર, સોમવારે રાત્રે લોસ એન્જલસમાં 45 થી 50 ફિલોમીટર પ્રતિ કલાકની ઝડપે પવન ફૂંકાયો હતો, જે મંગળવારે 120 ફિલોમીટર પ્રતિ કલાકની ઝડપે પહોંચી શકે છે. આ આગમાં અત્યાર સુધીમાં 24 લોકોએ જીવ ગુમાવ્યા છે. 7 જાન્યુઆરીના રોજ લાગેલી આગને એક સપ્તાહ બાદ પણ સંપૂર્ણ કાબૂમાં લેવામાં આવી નથી. મીડિયા રિપોર્ટ્સ અનુસાર, ડોનાલ્ડ ટ્રમ્પ 20 જાન્યુઆરીએ શપથ લીધા બાદ અસરગ્રસ્ત દરમિયાન, યુએસ સંસદના નીચલા ગૃહના હાઉસ સ્પીકર, માર્કે જોન્સનનું કહેવું છે કે કેલિફોર્નિયામાં પાણીની અવ્યવસ્થા થઈ છે.



**આગને કારણે 13 લાખ કરોડ રૂપિયાનું નુકસાન**  
રોયટર્સ અનુસાર, લોસ એન્જલસ (LA)માં લાગેલી આગને કારણે લગભગ રૂ. 11.60 લાખ કરોડથી રૂ. 13 લાખ કરોડ (\$ 135-150 અબજ)નું નુકસાન થવાની શક્યતા છે. અહીં આગ પર અમુક અંશે કાબુ મેળવી લેવામાં આવ્યો છે. લોકોને માસ્ક પહેરીને રહેવાની અપીલ કરવામાં આવી છે. બીજી તરફ લોસ એન્જલસ પોલીસના જણાવ્યા અનુસાર શ્રેતનવુડમાં વાઈસ પ્રેસિડેન્ટ કમલા હેરિસના ઘરે ચોરી કરવાનો પ્રયાસ કરવામાં આવ્યો હતો. આ કેસમાં બે લોકોની ઘરપકડ કરવામાં આવી હતી, જોકે બાદમાં તેમને છોડી મૂકવામાં આવ્યા હતા.

## ભારતને લૂંટનાર અંગ્રેજોની હાલત ખરાબ...લોકોને ખાવાનું પણ નથી મળી રહ્યું

(એજન્સી) બ્રિટન તા 15

બ્રિટનમાં વધતી મોંઘવારીને કારણે પરિસ્થિતિ એટલી બગડી ગઈ છે કે મધ્ય વર્ગના લોકો માટે બે ટાઈમનું ભોજન પણ મુશ્કેલ બની ગયું છે. લોકો મૂળભૂત સુવિધાઓ પર ખર્ચ કરવાનું પણ વિચારી રહ્યા છે. બ્રિટનમાં મકાનોના ભાવ આ દેશો કરતા 44 ટકા વધારે છે. જેના કારણે મધ્ય વર્ગના પરિવારોને ઘણી મુશ્કેલીઓનો સામનો કરવો પડી રહ્યો છે. બ્રિટનમાં વધતી મોંઘવારીને કારણે મધ્ય વર્ગના લોકોની હાલત ખરાબ છે. પરિસ્થિતિ એટલી બગડી ગઈ છે કે લોકો મૂળભૂત સુવિધાઓ પર ખર્ચ કરવાનું પણ વિચારી રહ્યા છે. રિઝોલ્યુશન ફાઉન્ડેશન દ્વારા હાથ ધરવામાં આવેલા એક સર્વેમાં જાણવા મળ્યું છે કે યુકેમાં ઓછી મધ્યમ આવક ધરાવતા પરિવારો પશ્ચિમ યુરોપના લોકો કરતા વધુ ગરીબ છે, જેનું મુખ્ય કારણ મકાનોના ઊંચા ભાવ છે. રિપોર્ટમાં એમ



પણ કહેવામાં આવ્યું છે કે બ્રિટનમાં ફુગાવો OECD દેશો કરતા 8 ટકા વધારે છે અને બ્રિટનમાં મકાનોના ભાવ આ દેશો કરતા 44 ટકા વધારે છે. જેના કારણે મધ્ય વર્ગના પરિવારોને ઘણી મુશ્કેલીઓનો સામનો કરવો પડી રહ્યો છે. ટ્રેડ્સ યુનિયન કોંગ્રેસ દ્વારા હાથ ધરવામાં આવેલા એક સર્વેક્ષણમાં જાણવા મળ્યું નિયમિતપણે ખાવાનું છોડી રહ્યા છે. 2544 લોકો પર કરવામાં આવેલા સર્વેમાં જાણવા મળ્યું છે કે કમ્પ્યુટરો તેમની જરૂરિયાતો પૂરી કરવા માટે છેલ્લા ત્રણ મહિનામાં દરરોજ કેટલાક દિવસો અથવા અઠવાડિયામાં એક વાર પણ ખાવાનું છોડી રહ્યા છે.

## કેનેડામાં આ ધર્મના લોકો છે સૌથી વધુ, અહીં જુઓ આખું List

(એજન્સી) કેનેડા તા 15

કેનેડાની વસ્તી વિષયક માહિતી અત્યંત રસપ્રદ છે. અહીં લગભગ બધા જ ધર્મના લોકો રહે છે. કેનેડાની 2021ની વસ્તી ગણતરી મુજબ, અહીંની વસ્તી 36,991,981 છે. કેનેડાની વસ્તી વિષયક માહિતી અત્યંત રસપ્રદ છે. અહીં લગભગ બધા જ ધર્મના લોકો રહે છે. કેનેડાની 2021ની વસ્તી ગણતરી મુજબ, અહીંની વસ્તી 36,991,981 છે. ઓકાકા મુજબ,

અહીં મોટાભાગના ખ્રિસ્તી ધર્મના લોકો રહે છે. કેનેડિયન વસ્તી ગણતરી 2021 મુજબ, કેનેડામાં ખ્રિસ્તી ધર્મના લોકોની વસ્તી 19,373,325 છે. કેનેડામાં બૌદ્ધ વસ્તી 3,56,975 છે. આ ઉપરાંત, યહૂદી ધર્મના અનુયાયીઓ પણ આ દેશમાં રહે છે. કેનેડામાં એવા લોકો પણ મોટી સંખ્યામાં છે જેઓ કોઈપણ ધર્મમાં માનતા નથી. કોઈપણ ધર્મમાં માનતા ન હોય તેવા લોકોની વસ્તી 12,577,475 છે.

# બાઈડેને કહ્યું- ચીન ક્યારેય અમેરિકાને પછાડી શકશે નહીં, યુએસ સુપર પાવર રહેશે; અફઘાનિસ્તાનમાં યુદ્ધ સમાપ્ત કરવું એ યોગ્ય નિર્ણય

(એજન્સી) વોશિંગ્ટન નવી દિલ્હી 15

યુએસ પ્રમુખ જો બાઈડેને સોમવારે રાજધાની વોશિંગ્ટનમાં વિદેશ નીતિ પર તેમનું છેલ્લું ભાષણ આપ્યું હતું. NYT અનુસાર, બાઈડેને આ દરમિયાન દાવો કર્યો હતો કે ચીન ક્યારેય અમેરિકાથી આગળ નીકળી શકશે નહીં. આ સાથે તેણે અફઘાનિસ્તાનમાં યુદ્ધ સમાપ્ત કરવાના નિર્ણયને યોગ્ય ઠેરવ્યો. બાઈડેને કહ્યું કે એક સમયે નિષ્ણાતો આગાહી કરી રહ્યા હતા કે ચીનની અર્થવ્યવસ્થા અમેરિકાથી આગળ નીકળી જશે. હવે એવું માનવામાં આવે છે કે ચીન જે રસ્તે ચાલી રહ્યું છે તે ક્યારેય અમેરિકાથી આગળ નીકળી શકશે નહીં. નવી સરકારે ચીન સામે એકલા હાથે લડવાને બદલે પોતાના સહયોગીઓ સાથે આગળ વધવું જોઈએ.



## યુદ્ધ સમાપ્ત કરવું એ યોગ્ય નિર્ણય હતો- બાઈડેને

જો બાઈડેનેના કાર્યકાળ દરમિયાન જ અમેરિકન સૈનિકો તાલિબાન સાથેના 20 વર્ષના સંઘર્ષ પછી 2021માં અફઘાનિસ્તાનમાં પરત ફર્યા હતા. આ અંગે તેમણે કહ્યું કે યુદ્ધ સમાપ્ત કરવું એ યોગ્ય નિર્ણય હતો. હું માનું છું કે ઇતિહાસ તેનો ન્યાય કરશે. અફઘાનિસ્તાનમાં 20 વર્ષના સંઘર્ષ બાદ 2021માં અમેરિકન સૈનિકો પાછા ફર્યા હતા.

**કિવ અને મોસ્કો વચ્ચે હું જ એકલો ઉભો રહ્યો**  
જો બાઈડેને કહ્યું કે રશિયા યુક્રેનમાં હજુ સુધી પોતાનું લક્ષ્ય હાંસલ કરી શક્યું નથી. પુલિન માનતા હતા કે તેઓ અમેરિકા અને તેના સાથી દેશો વચ્ચે તિરાડ પેદા કરશે, પરંતુ તેઓ આમાં સફળ ન થયા. જ્યારે પુલિને યુક્રેન પર હુમલો કર્યો, ત્યારે તેમણે વિચાર્યું કે તે થોડા દિવસોમાં કિવ પર કબજો કરી લેશે. જ્યારે વાસ્તવિકતા એ છે કે જ્યારથી યુદ્ધ શરૂ થયું ત્યારથી કિવ અને મોસ્કો વચ્ચે હું જ એકલો ઉભો રહ્યો છું. અમેરિકા રાષ્ટ્રપતિએ દાવો કર્યો હતો કે તેમના કાર્યકાળ દરમિયાન ઈરાન સૈન્ય રીતે ઘણું નબળું પડી ગયું હતું.

## સાઉદ આફ્રિકા માં મોટી દુર્ઘટના, સોનાની ખાણમાં ફસાયેલા 100 મજૂરનાં મોત

(એજન્સી) આફ્રિકા તા 15

આ ઘટના સંબંધિત માહિતી મજૂરો દ્વારા મોબાઈલ ફોન દ્વારા મોકલવામાં આવેલા વીડિયોમાંથી મળી હતી, જેમાં વાસ્ટિકમાં લપેટેલા મુત્તદેહો બતાવવામાં આવ્યા છે. માર્શિંગ ઈફેક્ટેડ કોમ્યુનિટીઝ યુનાઈટેડ ઈન એક્શન ગ્રુપના જણાવ્યા અનુસાર, રાહત કાર્ય દરમિયાન અત્યાર સુધીમાં 26 મજૂરોને જીવતા બહાર કાઢવામાં આવ્યા છે અને 18 મુત્તદેહો પણ બહાર કાઢવામાં આવ્યા છે. જો કે આ ખાણ એટલી ઊંડી છે કે હજુ પણ 500 જેટલા કામદારો ત્યાં ફસાયેલા હોવાની શક્યતા છે. ખાણની ઊંડાઈ 2.5 કિમી હોવાનું કહેવાય છે. પોલીસે ખાણને સીલ કરવાનો પ્રયાસ કર્યો બાદ મજૂરો અને પોલીસ વચ્ચે ઘર્ષણ સર્જાયું હતું. પોલીસનું કહેવું છે કે

ઘરપકડના ૨૨થી કામદારો બહાર નીકળી રહ્યા ન હતા, જ્યારે કામદારોનો આરોપ છે કે પોલીસે તેમના દોરડા હટાવ્યા હતા, જેના કારણે તેઓ બહાર ન આવી શક્યા. ભૂખ અને તરસથી મૃત્યુ પોસ્ટ મોર્ટમ રિપોર્ટમાં મોતનું પહેલું કારણ ભૂખ હોવાનું જણાવવામાં આવ્યું છે. ખાણમાં ખોરાક અને પાણી પુરવઠો બંધ થવાને કારણે તમામ કામદારોના મોત થયા હતા. મજૂરોના મોતથી ખાણની સુરક્ષા અને વ્યવસ્થાપન પર ગંભીર સવાલો ઉભા થયા છે. દક્ષિણ આફ્રિકામાં ગેરકાયદેસર ખાણકામ એક સામાન્ય સમસ્યા છે. જ્યારે મોટી કંપનીઓ ખાણોને નકામી ગણીને છોડી દે છે, ત્યારે સ્થાનિક ખાણિયાઓ બાકીનું સોનું કાઢવાનો પ્રયાસ કરે છે. આ ખતરનાક પરિસ્થિતિ તેમના જીવન માટે ખતરો બની જાય છે.

# 16 જાન્યુઆરી “રાષ્ટ્રીય સ્ટાર્ટ અપ દિવસ” દેશમાં સ્ટાર્ટઅપ પોલિસીનું સફળ અમલીકરણ કરનાર પ્રથમ રાજ્ય ગુજરાત

ગાંધીનગર સંવાદદાતા | વિજયવીર યાદવ

દેશમાં વર્ષ ૨૦૧૬માં વડાપ્રધાન નરેન્દ્રભાઈ મોદીએ સ્ટાર્ટઅપ અને ઈનોવેશન ક્ષેત્રે પ્રોત્સાહન મળે તે માટે “સ્ટાર્ટઅપ ઈન્ડિયા”ની પહેલ કરી હતી. પ્રતિભાશાળી કાર્યબળ, ઉદ્યોગસાહસિક, નવીનતાની ભાવના સાથેના ડિજિટલ પરિવર્તને ભારતને વિશ્વની ત્રીજી સૌથી મોટી સ્ટાર્ટઅપ ઈકોસિસ્ટમ બનાવી છે. સ્ટાર્ટઅપ એ તકનીકી પ્રગતિ, રોજગાર સર્જન અને આર્થિક સશક્તિકરણ થકી આત્મનિર્ભરતા હાંસલ કરવામાં મુખ્ય ભૂમિકા ભજવે છે. દેશમાં તા. ૮ જાન્યુઆરી ૨૦૨૫ સુધીમાં રિપાર્ટમેન્ટ ડેવલપમેન્ટ ઈન્ડસ્ટ્રી એન્ડ ઈન્ટરનેશનલ ટ્રેડ- DPIIT દ્વારા ૧.૫૦ લાખથી વધારે સ્ટાર્ટઅપને માન્યતા આપવામાં આવી છે, જેમાં ગુજરાતમાં ૧૨,૭૭૯ જેટલા સ્ટાર્ટઅપ ઈકોસિસ્ટમમાં ૧૨,૭૭૯ જેટલા સ્ટાર્ટઅપ નોંધાયેલા છે. ભારતીય સ્ટાર્ટઅપ ઈકોસિસ્ટમમાં ૩૩ ગણા વધારા સાથે સ્ટાર્ટઅપની સંખ્યા ૪,૨૦૦થી વધીને ૧,૫૪,૭૧૯ જેટલી થઈ છે. આ ઉપરાંત ભારત કુલ ૧૧૮ યુનિકોર્ન થકી સ્ટાર્ટઅપનું



હબ બન્યું છે. વધુમાં સ્ટાર્ટઅપ માટેનું ભંડોળ રૂ. ૪૫૦ બિલિયન ડોલરથી વધુનું થયું છે તથા સહાયક સ્ટાર્ટઅપ નીતિઓ ધરાવતા રાજ્યોની કુલ સંખ્યા ૩૧ જેટલી થઈ છે. સ્ટાર્ટઅપ ઈકોસિસ્ટમ અંતર્ગત ડિસેમ્બર ૨૦૨૪ સુધીમાં ગુજરાતના ૧૨,૫૦૦થી વધુ સ્ટાર્ટઅપને માન્યતા મળી હતી. હાલમાં અમદાવાદમાં ૫,૨૬૯, સુરતમાં ૧,૮૦૩, વડોદરામાં ૧,૩૪૪, રાજકોટમાં ૧,૧૭૨, ગાંધીનગરમાં ૬૦૧ જેટલા સ્ટાર્ટઅપ શરૂ કરવામાં આવ્યા છે. જેમાં હેલ્થકેર અને લાઈફસાયન્સમાં ૧,૩૪૩, આઈટી સેવાઓમાં ૧,૧૮૬ તથા કૃષિમાં ૮૧૯ જેવા

ટોચના ક્ષેત્રોનો સમાવેશ થાય છે. ગુજરાત સરકાર દ્વારા “ગુજરાત યંગ આંત્રપ્રિન્સિપલ્સ વેન્ચર ફંડ” સેટઅપ કરવામાં આવ્યું છે, જેમાં રાજ્ય સરકારે અત્યાર સુધીમાં અંદાજે રૂ. ૩૫૦ કરોડનો ફાળો આપ્યો છે. દેશના છેવાડાના વિસ્તાર સુધી ઉદ્યોગ સાહસિકો ઈકોસિસ્ટમમાં મહત્વનો ફાળો આપતું રાજ્ય બન્યું છે. જે અંતર્ગત રાજ્યની નોડલ સંસ્થાઓ, ઈન્ક્યુબેટર્સ, એક્સિલરેટર્સ, માર્ગદર્શકો, રોકાણકારો, સરકારી સંસ્થાઓ અને અન્ય સ્ટેકહોલ્ડરો દ્વારા રાજ્યના ઉદ્યોગસાહસિકોને વિવિધ સુવિધાઓ પૂરી પાડવામાં આવે છે. જેના પરિણામે વર્ષ ૨૦૧૭માં ગુજરાતને સ્ટાર્ટઅપ ઈન્ડિયા પ્રોગ્રામના અસરકારક અમલીકરણ માટે

“Prime Minister Award for Excellence in Public Administration in 2017” એવોર્ડ મળ્યો હતો. તદ્દુપરાંત રાજ્યને સતત ૪ વર્ષ એટલે કે ૨૦૧૮, ૨૦૧૯, ૨૦૨૦-૨૧ અને ૨૦૨૨ સુધી સ્ટેટ સ્ટાર્ટઅપ રેન્કિંગમાં ‘બેસ્ટ પરફોર્મર’ એવોર્ડ પણ મળ્યો હતો. રાજ્યના યુવાનોને સ્ટાર્ટઅપ ક્ષેત્રે મહત્તમ પ્રોત્સાહન મળે તે માટે ગુજરાત સરકાર દ્વારા પીપીપી ધોરણે iCreate સેન્ટરની સ્થાપના કરવામાં આવી છે, જેને વર્ષ ૨૦૨૦માં ટેકનોલોજી બિઝનેસ ઈન્ક્યુબેટર માટે પ્રતિષ્ઠિત રાષ્ટ્રીય પુરસ્કાર પણ મળ્યો હતો. તાજેતરમાં બેંગ્લોરમાં આયોજિત ગ્લોબલ ક્લીન મોબિલિટી સમિટના ભાગરૂપે iCreateને “ઇમ્પેક્ટ ઈન્ક્યુબેટર ઓફ ધ યર 2024”થી સન્માનિત કરવામાં આવ્યું હતું. iCreate દ્વારા પપ૩થી વધુ સ્ટાર્ટઅપને નાણાકીય સહાય પૂરી પાડવામાં આવી છે. વધુમાં, iCreate એન્જલ ફંડમાંથી રૂ. ૧૦૦ કરોડનો ઉપયોગ સ્ટાર્ટઅપને વિકસાવવામાં કરવામાં આવી રહ્યો છે.

# અમિત શાહે માણસાને એક જ દિવસમાં રૂ. 241 કરોડના વિકાસકામોની ભેટ આપી

ગાંધીનગર સંવાદદાતા | વિજયવીર યાદવ

કેન્દ્રિય ગૃહ અને સહકારીતા મંત્રી અમિતભાઈ શાહે સ્વપ્નપૂર્ણ જણાવ્યું છે કે વડાપ્રધાન નરેન્દ્રભાઈ મોદીના દ્રષ્ટિવંત જળવ્યવસ્થાપનને પરિણામે ઉત્તર ગુજરાત સહિત રાજ્યમાં ગામેગામ સિંચાઈ અને પીવાનું શુદ્ધ પાણી પૂરતા પ્રમાણમાં પહોંચ્યું છે. ગાંધીનગર જિલ્લાના માણસા તાલુકાના પ્રાચીન તીર્થ મહાકાળી ધામ- મિની પાવાગઢ અંબોડ ખાતે ૨૩૪ કરોડ રૂપિયાના ખર્ચે સાબરમતી નદી પર નિર્માણ થનારા બેરેજનું ભૂમિપૂજન કેન્દ્રિય ગૃહ મંત્રી અમિતભાઈ શાહે, મુખ્યમંત્રી ભૂપેન્દ્ર પટેલ અને રાજ્યમંત્રી મંડળના મંત્રીઓ હાજર રહીને કર્યું હતું. તેમણે એક જ દિવસમાં એક સાથે કુલ ૨૪૧ કરોડ રૂપિયાના વિવિધ વિકાસકામોની ભેટ આ વિસ્તારને આપી હતી. કેન્દ્રીય ગૃહ અને સહકારીતા મંત્રી અમિતભાઈ શાહે રૂ. ૧.૩૩ કરોડના ખર્ચે લાકરોડ ગામે સાબરમતી નદીના કાંઠે નીલકંઠ મહાદેવ મંદિર પાસે કાંઠા સંરક્ષણ ફાઉન્ડેશન કામનું લોકાર્પણ, રૂ. ૭૯ લાખના ખર્ચે બદપુરા ગામે ચેકડમનું લોકાર્પણ, રૂ. ૩.૧૩ કરોડના ખર્ચે માણસા ગામે નવા વિશ્રામ ગૃહનું નિર્માણ તથા જૂના વિશ્રામ ગૃહના સમારકામ



અને મજબૂતીકરણના કામનું લોકાર્પણ, રૂ. ૧.૦૪ કરોડના ખર્ચે ચરાડા કન્યા પ્રાથમિક શાળામાં નવીન ૮ વર્ગખંડોનું લોકાર્પણ અને રૂ. ૫૨ લાખના ખર્ચે દેલવાડા પ્રાથમિક શાળામાં નવીન ૪ વર્ગખંડોનું લોકાર્પણ કર્યું હતું. કેન્દ્રીય ગૃહ મંત્રી અમિતભાઈ શાહે જણાવ્યું હતું કે, ગુજરાતનો દરેક જિલ્લાઓમાં પાણીની અછત હતી, ત્યાં ખેતી તો દૂર પરંતુ શુદ્ધ પીવાનું પાણી પણ પૂરતું પ્રમાણમાં ઉપલબ્ધ નહોતું તેવા વિસ્તારોમાં, વડાપ્રધાન શ્રી નરેન્દ્રભાઈ મોદીના દુરદેશી અભિગમ થકી નર્મદાજળથી સિંચાઈ થી શક્યા, સુજલામ સુફલામ યોજના તથા સોની યોજના જેવી સુવિધા લક્ષી યોજનાઓના અમલીકરણથી ગામે ગામ સિંચાઈ તથા પીવાનું શુદ્ધ પાણી પહોંચ્યું છે.

# ભાયાવદરમાં ચકલીપ્રેમી નરેન્દ્ર ફળદુ દ્વારા પર્યાવરણને અનુકૂળ આવે એવી રીતના મકરસંક્રાંતિની ઉજવણી કરી

વિજય રાડીયા | ભાયાવદર



ઉપલેટા તાલુકાના ભાયાવદર ગામે આજરોજ વહેલી સવારે 7 થી 9:00 વાગ્યા સુધી પતંગ ના ચગાવી જોઈએ કારણ કે પંખીઓને પોતાના માળામાંથી બંધાર નીકળવાનો સમય હોય છે અને સાંજે 5 થી 7:00 વાગ્યા સુધી પતંગ ન ચગાવી જોઈએ કારણ કે પંખીઓને પોતાના માળામાં પરત કરવાનો સમય હોય છે. એ સંખ્યા સમયે આપણે ફટાકડા ના ફોડવા જોઈએ કારણ કે પંખીઓ ફટાકડાના અવાજથી આમતેમ ઉડવા લાગે છે અને પતંગની દોરી માં ફસાઈ જાય છે. આવી જાનહાનિ અટકાવવા માટે ફટાકડા ના ફોડવા જોઈએ. ને દરેક લોકોએ ચાઈનીઝ દોરા નો સંદર્ભ ઉપયોગ ના કરવો જોઈએ. મકરસંક્રાંતના દિવસે ગાય માતાને એક દિવસમાં લીલી નીરણ ના આપવી જોઈએ સમય અંતરે મકરસંક્રાંતના આગળના પાંચ દિવસ અને પાછળના પાંચ દિવસ આવી રીતના ગાય માતાને નીરણ આપવી જોઈએ. તો ચાલો બધા ભેગા મળી અને આપણે પર્યાવરણને અનુકૂળ આવે એવી રીતના મકરસંક્રાંતિ ઉજવણી કરીએ.

# પશ્ચિમ કચ્છના પ્રણ તાલુકાના લોહાણા મહાજનની વસ્તી ગણતરી હાથ ધરાશે

મહેશ એલ.સોની | નખત્રાણા

નખત્રાણા, લખપત, અબડાસા તાલુકા લોહાણા મહાજનને એક તાંત્રે બાંધવાના શુભ હેતુથી લોહાણા રઘુવંશી પરિવારની ‘વસ્તી ગણતરી ૨૦૨૪’ નું આયોજન શ્રી અખિલ કચ્છ લોહાણા મહાજનના પ્રમુખશ્રી સુરેશભાઈ એન. ઠક્કરના માર્ગ દર્શન હેઠળ નખત્રાણા લોહાણા મહાજનના પ્રમુખ શ્રી દેવેન્દ્રભાઈ કતિરા, અબડાસા લોહાણા મહાજનના પ્રમુખ શ્રી મહેન્દ્ર ભાઈ આર. ઠક્કર, લખપત તાલુકા લોહાણા મહાજનના ઈન્ચાર્જ પ્રમુખ શ્રી દિપકભાઈ રેલોનના સહયોગથી પશ્ચિમ કચ્છ લોહાણા વસ્તી ગણતરી પત્રક સમિતિના નેજા હેઠળ આ આયોજન હાથ ધરવામાં આવનાર છે. આ અંગે વધુ માહિતી આપતા અખિલ કચ્છ લોહાણા મહાજનના ટ્રસ્ટી શ્રી અશ્વિનભાઈ રૂપારેલે જણાવ્યું હતું કે ત્રણે તાલુકામાં વસ્તી ગણતરીનું કાર્ય બે દાયકા પહેલાં થયેલું હોઈ હાલ નવી વસ્તી ગણતરીનું કાર્ય હાથ ધરાશે હાલ ટેકનોલોજી તેમજ ડિજિટલ યુગ હોઈ નવા ડિજિટલ વસ્તી પત્રકથી ત્રણે તાલુકાના ગામે ગામના જ્ઞાતિજનો આવી લેવામાં આવશે આ કાર્ય થકી જ્ઞાતિજનોને નજીક આવવાનું એક પ્રબળ મધ્યમ બનશે. વસ્તી પત્રકની સાથે ડિજિટલ ગુપ્તના માધ્યમથી શિક્ષણ, આરોગ્ય, લગ્ન, સગાઈ, જન્મદિવસ, રોજગાર સહિત સમાજ ઉપયોગી કાર્યને વેગ મળશે. આ માટે ત્રણે તાલુકાના મહાજનનો સંપૂર્ણ સહયોગ મળી રહ્યો છે. જેમાં સમાજના યુવાનો, અગ્રણીઓ, મહિલા મંડળ, સરકારી વર્ગના સમાજનાં પ્રતિનિધિઓ સહિતનાઓના સહયોગ માટે ત્રણે તાલુકાના સમાજના જ્ઞાતિજનોની ટુંક સમયમાં એક મિટિંગ યોજવામાં આવનાર છે. આ પ્રોજેક્ટને વહેલી તકે સાકાર કરવા જ્ઞાતિ જનોના જરૂરી સૂચનો તેમજ માર્ગદર્શન પણ લેવાશે. આ કાર્યથી લોહાણા સમાજની એકતા અને સંગઠનની ભાવના પ્રબળ બનશે એવું અશ્વિનભાઈ રૂપારેલેની યાદી દ્વારા જણાવવામાં આવ્યું હતું.

# અમરેલી લેટર કાંડમાં જશવંત ગઢના સરપંચ માંગરોળીયા સસ્પેન્ડ જિલ્લા વિકાસ અધિકારી પરિમલ પંડ્યા દ્વારા કાર્યવાહી

કિશોર આર. સોલંકી | જાકરાબાદ



અમરેલી લેટર પેડ કાંડનો મુદ્દો વકરી રહ્યો છે. આ મુદ્દે રાજનીતિ પર તેજ ગતિએ સ્પષ્ટતા ભરમાં ગરમાય રહી છે. ત્યારે અમરેલી ધારાસભ્ય ને બદનામ કરવા માટે સર્જયેલ લેટરપેડ કાંડ મામલે ફરિયાદ નોંધાયા બાદ પોલીસ ટાઈપ કરનાર પાટીદાર સમાજની ટીકરી પાયલ ગોટીને અડધી રાત્રે ધરકડ કરી હતી તેમજ તેનું સરકાર કાઢવામાં આવ્યું હતું આ

સમગ્ર મામલો ગરમાયો હતો ત્યારે પાયલ ગોટીને ન્યાય માટે કોંગ્રેસના પૂર્વ વિષય નેતા પરેશ ધાનાણી સહિત પાટીદાર સમાજના આગેવાનો મેદાને ઉતર્યા છે. ત્યારે

આ નકલી લેટરપેડ કાંડના મામલામાં એસપી સંજય ખરાત દ્વારા એલસીબી ના ત્રણ પોલીસ કર્મચારી ઓને સસ્પેન્ડ કરવામાં આવ્યા હતા એસપી દ્વારા કાર્યવાહી હાથ ધરતાં પોલીસ બેડામાં ખળભાટ મચી જવા પામ્યો છે. આ સાથે લેટરપેડ કાંડના જસવંત ગઢ ગામના સરપંચ અશોક માંગરોળીયા સામે જીલ્લા વિકાસ અધિકારીએ હુકમમાં જણાવેલ હુકમ પડિમલ પંડ્યા જિલ્લા વિકાસ

અધિકારી અમરેલી મળેલ સત્તાની રૂએ અશોક કનુભાઈ માંગરોળીયા જસવંત ગઢ ગામના સરપંચ ને ગુજરાત પંચાયત અધિનિયમ ૧૯૦૮ ની કલમ ૫૮(૧) હેઠળ તાત્કાલિક અસરથી ગ્રામ અથવાતની મુદત પુરી થતાં સુધી અથવા તેઓ સામેના આ કામે દાખલ થયેલ કેસમાં તેઓ દોષમુક્ત જાહેર ન થાય ત્યાં સુધી સરપંચના હોદા ઉપરથી મોકુફ રાખવાનો હુકમ કર્યો હતો.

# અમિત શાહ આજે વડનગરમાં પુરાતત્વીય અનુભવ સંગ્રહાલય, પ્રેરણા સંકુલ અને વડનગર રમતગમત સંકુલનું ઉદ્ઘાટન કરશે

ગાંધીનગર | તા.15

કેન્દ્રીય ગૃહ અને સહકારી મંત્રી શ્રી અમિત શાહ ૧૬ જાન્યુઆરી, ૨૦૨૫, ગુરુવારના રોજ ગુજરાતના વડનગરમાં પુરાતત્વીય અનુભવ સંગ્રહાલય, પ્રેરણા સંકુલ અને વડનગર રમતગમત સંકુલનું ઉદ્ઘાટન કરશે. આ પ્રસંગે, ગૃહમંત્રી વડનગરમાં હેરિટેજ કોમ્પ્લેક્સ વિકાસ યોજના, શહેરી માર્ગ વિકાસ અને સુંદરતા કાર્યક્રમની અધ્યક્ષતા પણ કરશે. શ્રી અમિત શાહ પ્રધાનમંત્રી શ્રી નરેન્દ્ર મોદીજીની મુલાકાત પર એક ફિલ્મ પણ રિલીઝ કરશે.

૧૨,૫૦૦ ચો.મી. વિસ્તારમાં ફેલાયેલું અને કુલ રૂ. ૨૯૮ કરોડના પ્રોજેક્ટ ખર્ચે બનેલ, પુરાતત્વીય અનુભવ સંગ્રહાલય પોદકામ સ્થળે છે જ્યાં પુરાતત્વીય અવશેષો 16-18 મીટરની ઊંડાઈ સુધી જોઈ શકાય છે.

આ પોદકામ સ્થળ પર એક પ્રાયોગિક વોક-વે શેડ મુલાકાતીઓને પોદકામમાંથી મળેલા પુરાતત્વીય અવશેષો પ્રદર્શિત કરશે. વડનગર એ ભારતના પ્રાચીન જીવંત વારસાગત શહેરોમાંનું એક છે, જ્યાં 2,500 વર્ષથી વધુ સમયથી સતત માનવ વસવાટ જોવા મળ્યો છે. વડનગરને આનંદપુર, આનંદપુર, ચમત્કારપુર, સંદેવપુર અને નાગરકા જેવા અન્ય ઘણા નામોથી પણ ઓળખવામાં આવે છે. વડનગર તેની અનોખી સ્થાપત્ય અને ઐતિહાસિક સ્થળો માટે પ્રખ્યાત છે, જેમાં કીર્તીતોરણ, હાટકેશ્વર મહાદેવ મંદિર અને શર્મિષ્ઠા તળાવ એક વિશેષ સ્થાન ધરાવે છે. વડનગર, એક મુખ્ય વેપાર માર્ગ પર સ્થિત હોવાથી, હિન્દુ, બૌદ્ધ, જૈન અને ઈસ્લામ ધર્મોના સંગમનું એક જીવંત કેન્દ્ર હતું.

# અંતર્ગત લુણાવાડામાં લોકોને ગમ્મત સાથે ટ્રાફિકના નિયમો અંગે માર્ગદર્શન અપાયું નખત્રાણામાં પતંગના દોરાથી ગંભીર રીતે ઘવાયું કબૂતર સારવાર અર્થે ભુજ ખસેડાયું

જગદીશ ત્રિવેદી | લુણાવાડા



દેશમાં દિવસે ને દિવસે રોડ અકસ્માતની ઘટના વધી રહી છે. અકસ્માતના કારણે દર વર્ષે હજારો લોકો જીવ પણ ગુમાવે છે. ત્યારે મ હાં સી ગ ર ની એ. આર. ટી. ઓ. શાખા દ્વારા રોડ સેફ્ટી માસ અંતર્ગત ટ્રાફિક નિયમોનું મલ્ટિ મોડેલ સુધી પહોંચાડી તેમને જાગૃત કરવાનો પ્રયાસ કરી રહી છે. જેથી ભવિષ્યમાં અકસ્માતની ઘટનાઓને અટકાવી શકાય અને લોકોનો જીવ બચી શકે. માર્ગ સલામતી માસ અંતર્ગત આજરોજ એઆરટીઓ લુણાવાડા દ્વારા એસટી ડેપો લુણાવાડા ખાતે શેરી નાટક ભજવી લોકોમાં ગમ્મત સાથે ટ્રાફિક ના નિયમો અંગે માર્ગદર્શન આપી લોકોને ટ્રાફિકના નિયમો બાબતે ઉણાપૂર્વક સમજ આપી હતી. હેલમેટ અને સીટ બેલ્ટની ઉપયોગીતાની સમજ આપવામાં આવી હતી.

મહેશ એલ.સોની | નખત્રાણા




મકરસંક્રાંતિના દિવસે નખ ત્રાણા ના 1 વથાણામાં એક કબૂતર પતંગના પાક્કા દોરાથી વિંટળાઈ જતાં ગંભીર રીતે ઘવાયું હતું જેની અહિના સેવાભાવી યુવાનો શિવ નિતીનભાઈ રાજદે તેમજ આકાશ હરેશભાઈ ઠક્કરને જાણ થતાં તેઓ તાત્કાલિક દોડી જઈ ઘાયલ કબૂતરને નખત્રાણા પશુ દવાખાને સારવાર અર્થે લઈ ગયા હતા જ્યાં ડોક્ટરે પ્રાથમિક સારવાર આપી હતી. ગંભીરરીતે ઈજા પામેલા કબૂતરની એક પાંખ કપાઈ જવા પામી હતી વધુ સારવાર માટે મકરસંક્રાંતિ પર્વ પર સુપાપાર્શ્વ જૈન સેવા મંડળ ભુજ દ્વારા ઘાયલ પક્ષીઓ માટે ઉભા કરાયેલ પાસ કેમ્પમાં મોકલી આપવામાં આવ્યું હતું એવું શિવ રાજદેએ જણાવ્યું હતું.

# ગુજરાત - થોમસ કૂક ઈન્ડિયા માટે મુખ્ય અને શક્તિશાળી સ્ત્રોત બજાર કંપની અમદાવાદથી ભુતાન માટે એક્સક્લુઝિવ ડાયરેક્ટ ફ્લાઈટ્સ ચલાવે છે

(એક્સપ્રેસ) અમદાવાદ | તા.15

ગુજરાત થોમસ કૂક (ઈન્ડિયા) લિમિટેડ - ભારતની અગ્રણી ઓન્નિયેનલ ટ્રાવેલ સર્વિસીસ કંપની માટે નિર્ણાયક અને ઉચ્ચ વૃદ્ધિની તકનું પ્રતિનિધિત્વ કરે છે. આ નોંધપાત્ર સંભવિતતાનો લાભ લેવા માટે, થોમસ કૂકે 2 પાયાવાળી વ્યૂહરચના તૈયાર કરી છે. 1. વિસ્તૃત વિતરણ અને સર્વવ્યાપી હાજરી 2. વ્યૂહાત્મક ઉત્પાદન વિકાસ વ્યાપક વિતરણ - ગુજરાતમાં 5 શહેરોમાં 10 આઉટલેટ્સ. ટોચના સ્ત્રોત બજારોમાં અમદાવાદ, બરોડા, સુરત અને રાજકોટનો સમાવેશ થાય છે. જાનનગર, ભાવનગર, આણંદ અને મહેસાણા ગુજરાતના ઉભરતા ટાયર 2 અને 3 શહેરોમાંથી નોંધપાત્ર વૃદ્ધિ દર્શાવે છે. મજબૂત ઓન્નિયેનલ હાજરી - એસ (સેલ્સ અને સર્વિસિંગ), એટ બોટ, પોર્ટલ, કોલ સેન્ટર્સ અને વિસ્તૃત રિટેલ નેટવર્ક સાથે ફિજિટલ ક્લિક્સ અને બ્રિક્સ મોવલ.



1. થોમસ કૂકે ભૂતાન પૂર્વ અમદાવાદની સીધી ફ્લાઈટ્સ સાથે વિશિષ્ટ હોલિડે પેકેજો લોન્ચ કર્યા છે - મજબૂત આઉટબોઉન્ડ માંગને મૂકી. આ વ્યૂહાત્મક પગલું નોંધપાત્ર બજાર તકવતનો લાભ ઉઠાવે છે, કારણ કે હાલમાં ગુજરાત અને ભૂતાન વચ્ચે કોઈ વાણિજ્યિક હવાઈ સેવાઓ કાર્યરત નથી. છ રાત્રિના ભૂતાન પ્રવાસની યોજના અર્થપૂર્ણ રીતે અનન્ય ભૂતાનના અનુભવો અને અધિકૃત ગુજરાતી ભોજન, શાકાહારી/જૈન ભોજનને સમાવીને બનાવવામાં આવી છે - જે ગુજરાતી ટ્રાવેલની મહત્વપૂર્ણ

માંગને સંતોષે છે. 2. તેના આધ્યાત્મિક પ્રવાસનો પોર્ટફોલિયો વિસ્તૃત કર્યો: થોમસ કૂકનો આધ્યાત્મિક પ્રવાસ સેગમેન્ટ ઘાતકીય વૃદ્ધિનું સાક્ષી છે - ચાર ધામ, અયોધ્યા, રામેશ્વરમ, અમૃતસર, વારાણસી અને પ્રયાગરાજ જેવા સર્કિટ માટે 100% થી વધુ; શ્રીલંકામાં રામાયણમાં 100% જેટલું ઐતિહાસિક રીતે ભારતના સિનિયર્સ/જનરલ એસમાં આધ્યાત્મિક પ્રવાસો માટે મુખ્ય સેગમેન્ટનો સમાવેશ થાય છે, ત્યારે કંપની બહુ-જનરેશનલ પરિવારો, હનીમુનર્સ/કપલ્સ, મિલેનિયલ્સ/જનરેશન ઝી તરફથી મજબૂત માંગ જોઈ રહી છે. 3. અનુભવી થોમસ કૂક ગુજરાતી ભાષી ટૂર મેનેજર સાથે અલબેલુ યુરોપ, એનુરુ યુરોપ, અધભૂત એશિયા જેવા વિશિષ્ટ ગુજરાતી પ્રાદેશિક/ઉત્સવલક્ષી જૂથ પ્રસ્થાન, પ્રવાસમાં ગુજરાતીની સુવિધા, શાકાહારી/જૈન ખોરાકની પસંદગીઓ.

# રાજ્ય વાહન વ્યવહાર નિગમ દ્વારા બોડેલી ડેપો ખાતે નેશનલ રોડ સેફ્ટી કાર્યક્રમ યોજાયો

કમલેશ પટેલ | સંખેડા

રાજ્ય વાહન વ્યવહાર નિગમ દ્વારા બોડેલી ડેપો ખાતે નેશનલ રોડ સેફ્ટી કાર્યક્રમ યોજાયો જેમાં બોડેલી ડેપો ના કર્મચારીઓ તેમજ ડેપો મેનેજરએસ.પી.વસાવા હેડ મીકેનીક તરુણ ભાઈ દેસાઈ તેમજ એ.ટી.આઈ સુરેશભાઈ તથા બકા ભાઈ તેમજ બોડેલી પોલીસ સ્ટેશનનાએ.એસ.આઈ શ્રી સુભાષ ભાઈ રાઠવા ઊપસ્થિત રહી માર્ગ સલામતિ માટે સૂચનો આપેલ તેમજ માર્ગ સલામતિ માટે પ્રતિજ્ઞા લેવાયેલ હતી.

ગાંધીનગર | સરગાસણમાં રહેતી 25 વર્ષીય યુટ્યુબર યુવતી સાથે અશ્લીલ વીડિયો મોકલીને બ્લેકમેઇલ કરવાનો ગંભીર કિસ્સો સામે આવ્યો છે. યુવતી કે જે સોશિયલ મીડિયા પર સક્રિય છે અને યુટ્યુબ તથા ઈન્સ્ટાગ્રામ પર વીડિયો અપલોડ કરે છે, તેને 13મી જાન્યુઆરીની રાત્રે એક ચોકાવનારો વીડિયો મળ્યો હતો. મૂળ રાજસ્થાનની વતની એવી આ યુવતી છેલ્લા ત્રણ મહિનાથી તેના ભાઈ-ભાભી સાથે સરગાસણમાં રહે છે. અજાણ્યા નંબર પરથી વોટ્સએપ મારફતે મળેલા વીડિયોમાં યુવતીનો ડ્રીપેકેટ ટેકનોલોજીથી મોકલે કરેલો અશ્લીલ વીડિયો હતો.

દેવભૂમિ દ્વારકા | બેટ દ્વારકામાં ગેરકાયદેસર દબાણો સામે તંત્રએ મોટી કાર્યવાહી હાથ ધરવામાં આવી છે. આ ઓપરેશન ડિમોલિશન પાર્ટ-2 અંતર્ગત પાંચ દિવસમાં કુલ 54.45 કરોડની કિંમતની એક લાખથી વધુ ચોરસ મીટર જમીન પરના દબાણો દૂર કરવામાં આવ્યા છે. મંગળવારે ઓપરેશન આવેલી દામજી જેટી પાસે 40 વર્ષ જૂના અનધિકૃત દબાણો હટાવવામાં આવ્યા હતા. આ વિસ્તારમાંથી 5650 ચોરસ મીટરના દબાણો દૂર કરાયા, જેની કિંમત આશરે 6.50 કરોડ ઓંકવામાં આવી છે. એક જ દિવસમાં 39 રહેણાંક, 3 અન્ય મળી કુલ 49 બાંધકામો તોડી પડ્યા છે.

## હવે જાહેરાતની જોવાતી રાહ, પેરાશૂટ પણ મેદાન મારી શકે છે!

# ભાજપ શહેર-જિલ્લા પ્રમુખોનાં નામ ગમે ત્યારે જાહેર થઈ શકે: નવા 41 પ્રમુખની યાદી તૈયાર

(એજન્સી) ગાંધીનગર | તા.15

તાજેતરમાં જ ગુજરાત ભાજપ સંગઠન પર્વની પ્રક્રિયા કરવામાં આવી છે. વોર્ડ પ્રમુખો જાહેર થયા બાદ હવે શહેર અને જિલ્લા પ્રમુખોનાં નામો જાહેર કરવામાં આવશે. રાજકીય વર્તુળોમાંથી જાણવા મળ્યા મુજબ, ગુજરાત ભાજપના જિલ્લા-શહેર પ્રમુખની યાદી તૈયાર થઈ ગઈ છે તેમજ હાલ ગૃહમંત્રી અમિત શાહ પણ ગુજરાતમાં જ છે. તેઓ 16 જાન્યુઆરીની સાંજે દિલ્હી જવા રવાના થવાના હોવાથી એ પહેલાં જ યાદી જાહેર થવાની શક્યતા છે.



**શહેર-જિલ્લાના સંગઠન બાદ પ્રદેશ પ્રમુખની નિમણૂક થશે** : ગુજરાતમાં ભાજપના કાર્યકર્તાઓમાં શહેર જિલ્લાનો સંગઠનમાં કોને સ્થાન મળે છે એની સાથે પ્રદેશ માળખામાં પણ કોને સ્થાન મળે છે એ નામને લઈ રાહ જોવામાં આવી છે. જોકે પ્રદેશ માળખાની રચના શહેર અને જિલ્લામાં મોટા ભાગના પ્રમુખોની વરણી થયા બાદ જ થશે, એટલે કે શહેર-જિલ્લાના પ્રમુખોની જાહેરાત જેટલી મોટી થશે એટલું જ મોડું પ્રદેશ માળખાની જાહેરાતમાં થઈ શકે છે.

### શહેર-જિલ્લા પ્રમુખોનાં નામની જોવાતી રાહ

ગુજરાતમાં બૂથ અને મંડળ સ્તરની ચૂંટણી પૂર્ણ થઈ ચૂકી છે. હવે શહેર અને જિલ્લાના સંગઠનના માળખાની રચના થવાની છે. પ્રમુખપદની ચૂંટણી માટે 4 જાન્યુઆરીએ જ ભાજપે મોકલેલા નિરીક્ષકોની ઉપસ્થિતિમાં અલગ અલગ જિલ્લામાં ઘોંઘાણો દ્વારા ફોર્મ ભરવામાં આવ્યાં હતાં. આ પ્રક્રિયાને 8 દિવસનો સમય વીતી ચૂક્યો છે. આગામી બે-ત્રણ દિવસમાં જ જિલ્લા અને શહેરના પ્રમુખોનાં નામની જાહેરાત પણ કરી દેવામાં આવે એવી પૂરી શક્યતા સેવાઈ રહી છે.

શહેર અને જિલ્લા પ્રમુખોની વરણી પર સૌકોઈની નજર છે. શહેર-જિલ્લા પ્રમુખ બનવા માટે ઘણાં ઘણાં રાજકીય કાર્યો હોવાથી પાર્ટી માટે પસંદગી થોડી મુશ્કેલ બની છે. રાજ્યમાં આવનારા મહિનાઓમાં 72 પાલિકા, 92 તાલુકા પંચાયત, જૂનાગઢ મહાનગરપાલિકા અને ખેડા જિલ્લા પંચાયતની ચૂંટણી યોજવાની છે, સાથે જ સ્થાનિક સ્વરાજની ચૂંટણીઓ અગાઉ પક્ષમાં વકરીને જૂથવાદને લઈ

હાઈકમાન્ડ પણ એલર્ટ થઈ ગયું છે. વડોદરા શહેર ભાજપમાં છેલ્લા લાંબા સમયથી ચાલી રહેલી યાદવાસ્થળી 4 જાન્યુઆરી, 2024ના રોજ સેન્સપ્રક્રિયામાં પણ જોવા મળી હતી. આ સેન્સપ્રક્રિયા દરમિયાન વડોદરા શહેર ભાજપના ઉપપ્રમુખ અને પૂર્વ કોર્પોરેટર વચ્ચે આક્ષેપ-પ્રતિઆક્ષેપો થતાં કાર્યાલય પર સોપો પડી ગયો હતો.

## રાજ્યમાં HMPVનો વધુ એક પોઝિટિવ કેસ

અમદાવાદમાં ચાર વર્ષના બાળકને ખાનગી હોસ્પિટલમાં સારવાર માટે ખસેડાયું, રાજ્યમાં પોઝિટિવ કેસનો કુલ આંક 6 થયો

(એજન્સી) અમદાવાદ | તા.15



અમદાવાદમાં HMPV (હ્યુમન મેટાન્યુમોવાઈરસ) વાયરસનો વધુ એક કેસ નોંધાયો છે. શહેરના કુશાલનગર વિસ્તારમાં રહેતા ચાર વર્ષના બાળકને HMPV વાઈરસ કેસ પોઝિટિવ આવતાં સારવાર અર્થે થલેજની ઝાંપડસ હોસ્પિટલમાં દાખલ કરવામાં આવ્યું છે. બાળકને તાવ, શરદી, કફ અને ઊલટી થયાં હતાં. 13 જાન્યુઆરીના રોજ તેને સારવાર માટે હોસ્પિટલમાં દાખલ કર્યા બાદ રિપોર્ટ પોઝિટિવ આવ્યો હતો. બાળકની કોઈ ટ્રાવેલ હિસ્ટ્રી મળી નથી. રાજ્યમાં આજદિન સુધીમાં HMPVના કુલ 6 પોઝિટિવ કેસ નોંધાઈ ચૂક્યા છે, જેમાં ચાર અમદાવાદના, એક સાબરકાંઠા જિલ્લાનો અને એક કચ્છ જિલ્લાનો કેસ છે.

## 4 વર્ષના બાળકનો 13 જાન્યુઆરીએ પોઝિટિવ રિપોર્ટ આવ્યો

અમદાવાદના કુશાલનગર વિસ્તારમાં રહેતા ચાર વર્ષીય બાળકનો 13 જાન્યુઆરીએ HMPVનો પોઝિટિવ રિપોર્ટ આવતાં તેને સારવાર માટે ઝાંપડસ હોસ્પિટલમાં ખસેડવામાં આવ્યું છે. બાળકની કોઈ ટ્રાવેલ હિસ્ટ્રી મળી નથી. હાલ તેની સારવાર ચાલી રહી છે.

## રાજ્યમાં HMPVના કેસનો કુલ આંક 6 થયો

ગુજરાતમાં HMPVનો પ્રથમ પોઝિટિવ કેસ 6 જાન્યુઆરીએ સામે આવ્યો હતો. હડીકતમાં એ કેસ ચાંદખેડાની ખાનગી હોસ્પિટલમાં 26 ડિસેમ્બરે જ નોંધાઈ ચૂક્યો હતો તે સિવાય જોડે હોસ્પિટલ દ્વારા તંત્રને જાણ મોડી કરવામાં આવતાં 6 જાન્યુઆરીએ કેસ સામે આવ્યો હતો. જે-તે સમયે બાળકની તબિયત સારી થતાં રજા પણ આપી દેવામાં આવી હતી.

## અમદાવાદમાં ૪ અત્યારસુધીમાં 5 કેસ

અમદાવાદ શહેરમાં 6 જાન્યુઆરીથી લઈને 13 જાન્યુઆરી સુધીમાં પાંચ જેટલા HMPV વાઈરસના કેસ પોઝિટિવ આવ્યા છે. પાંચમાંથી ત્રણ બાળક છે, જ્યારે બે દર્દી વૃદ્ધ છે. ત્રણેય બાળ દર્દીઓને શરદી, ખાંસી, તાવ, અને કફની તકલીફ હતી, જ્યારે બે વૃદ્ધ દર્દીઓને અસ્થમા અને સૂકી ખાંસી તેમજ શરદીની તકલીફ હતી.

## અમદાવાદમાં NRRIની હત્યાનો ભેદ ખલ્લો

વૃદ્ધના ઘરે મસાજ કરવા આવતા દંપતીએ જ પૈસા માટે હત્યા કરી હોવાની ઘટસ્ફોટ

(એજન્સી) અમદાવાદ | તા.15

અમદાવાદના વસ્ત્રાપુર વિસ્તારમાં આવેલા મોહિની ટાવરમાં NRRI વૃદ્ધની થયેલી હત્યાનો ભેદ ખોલવામાં પોલીસને સફળતા મળી છે. વૃદ્ધના ઘરે મસાજ કરવા માટે આવતા દંપતીએ જ પૈસા મેળવવા માટે હત્યા કરી હોવાનો ઘટસ્ફોટ થયો છે. આરોપી દંપતીએ ગળુ દબાવી વૃદ્ધની હત્યા નિપજાવી હતી અને બાદમાં ઘરમાંથી રોકડ અને દાગીના લઈ ફરાર થઈ ગયા હતા. પોલીસે પતિ-પત્નીની ધરપકડ કરી વધુ તપાસ હાથ ધરી છે.



### NRRI વૃદ્ધની શંકાસ્પદ હાલતમાં લાશ મળી હતી

મૃતક કનૈયાલાલ ભાવસાર મૂળ કરમસદના રહેવાસી છે અને કેનેડામાં રહે છે. તે પોતાની પત્ની સાથે કેનેડાથી કરમસદ આવ્યા હતા. અમદાવાદમાં પણ પોતાનું મકાન હોવાથી તે અમદાવાદના વસ્ત્રાપુરમાં મોહિની ટાવરના પોતાના મકાનમાં આવ્યા હતા. વૃદ્ધની 13 જાન્યુઆરીએ તેમના જ ઘરમાંથી શંકાસ્પદ હાલતમાં પણ પોતાની આવી હતી. પોલીસની તપાસમાં લૂંટ વીથ મર્ડર હોવાનું સામે આવ્યું હતું જેથી પોલીસે સીસીટીવીના આધારે કેટલાક શંકાસ્પદ લોકોની અટકાયત પણ કરી હતી. આ ઘટના બનતા પોલીસ દ્વારા ટીમો બનાવીને કાર્યવાહી શરૂ કરી દેવામાં આવી હતી.

### મસાજ માટે આવતા દંપતીએ પૈસા માટે હત્યા કરી

પોલીસ તપાસ દરમિયાન વૃદ્ધની હત્યા તેમના ઘરે મસાજ કરવા આવતા દંપતી આનંદ ઠાકોર અને નિલોફર શેખે કરી હોવાની સામે આવ્યું હતું. જેથી પોલીસે બંને આરોપીઓની ધરપકડ કરી હતી. આરોપીઓની પૂછપરછમાં સામે આવ્યું હતું કે તેમણે લવ મેરેજ કર્યા છે. આ બંને આરોપીઓ વૃદ્ધના ઘરે અવારનવાર મસાજ માટે જતા હતા. છેલ્લા દોઢ વર્ષથી તેઓ વૃદ્ધને ઓળખતા હતા. હત્યાના દિવસે પણ વૃદ્ધ, મહિલાને મસાજ માટે બોલાવી હતી તેથી બંને વૃદ્ધના ઘરે ગયા હતા અને મસાજ કરીને વૃદ્ધનું ગળુ દબાવી હત્યા કરી દીધી હતી. ત્યારબાદ વૃદ્ધના સોનાના દાગીના, ઘડિયાળ, મોબાઇલ ફોન બેડરૂમમાંથી રોકડ રકમ અને કીમતી ચીજ વસ્તુઓની લૂંટ કરીને નાસી ગયા હતા. વસ્ત્રાપુર પોલીસે બંને આરોપીઓની ધરપકડ કરી વધુ તપાસ હાથ ધરી છે.

## વડોદરામાં વીજ વાયરોમાં પતંગ-દોરા ભરાવાથી ઠેર-ઠેર વીજળી ગુલ, બે દિવસમાં 1400 ફરિયાદો મળી

(એજન્સી) વડોદરા | તા.15

ઉત્તરાયણ પર્વની ઉજવણી વચ્ચે પતંગ અને દોરા ફસાવાના કારણે વીજ લાઈનો ટ્રિપ થવાથી વડોદરા શહેરમાં ઠેર-ઠેર વીજ પુરવઠો ખોરવાઈ જવાની ફરિયાદો ઉભી થઈ હતી. મળતી વિગતો પ્રમાણે ઉત્તરાયણ અને વાસી ઉત્તરાયણ એમ બે દિવસ દરમિયાન વીજ કંપનીની સબ ડિવિઝન ઓફિસો અને સેન્ટ્રલ હેલ્થલાઈનને વીજ પુરવઠો બંધ થવાની 1400 જેટલી ફરિયાદો અલગ અલગ વિસ્તારોમાંથી મળી હતી. સૂત્રોનું કહેવું છે કે, સામાન્ય

દિવસોમાં વીજ પુરવઠો બંધ થવાની રોજની સરેરાશ 300 જેટલી ફરિયાદો મધ્ય ગુજરાત વીજ કંપનીને શહેરમાંથી મળતી હોય છે. જ્યારે ઉત્તરાયણ અને વાસી ઉત્તરાયણ એમ બે દિવસ દરમિયાન વડોદરામાંથી 1400 જેટલી એટલે કે રોજ કરતા બમણી ફરિયાદો વીજ કંપની પાસે આવી હતી. જેમાંથી મોટાભાગના કેસમાં દોરા અને પતંગો વીજ વાયરોમાં ભરાઈ જવાના કારણે લાઈનો ટ્રિપ થવાથી વીજ સપ્લાય બંધ થયો હતો.

## અમદાવાદમાં પાણીની પાઇપલાઇન તૂટતા 15 ફૂટ ઊંચો ફુવારો ઉઠ્યો, વેડફાતા પાણીથી કારચાલકે ગાડી ઘોઈ લીધી

(એજન્સી) અમદાવાદ | તા.15

અમદાવાદ શહેરના પૂર્વ વિસ્તારમાં CTM પાસે આવેલા જોગેશ્વરી ચાર રસ્તા નજીક સર્વિસ રોડ પર પાણીની લાઈન તૂટી ગઈ હતી, જેના કારણે 15 ફૂટ ઊંચો ફુવારો ઉઠ્યો હતો. પાણીની પાઇપલાઇન તૂટી જવાના કારણે હજારો લિટર પાણી વહેવા માંડ્યું હતું. પાણીનો ફુવારો ઉડતો હોવાથી વાહનચાલકોને પણ ત્યાંથી પસાર થવામાં તકલીફ પડી હતી. પાણીની પાઇપલાઇન તૂટી જતા ફુવારો ઉડતા એક કારચાલકે પાણીનો



સદુપયોગ કાર ધોવા માટે કરી લીધો હતો. જ્યાં લાઈન તૂટી હતી અને પાણીનો ફુવારો ઉડતો હતો ત્યાં નજીકમાં તેણે પોતાની કાર ઉભી રાખી

દીધી હતી અને કાર ઉપર પાણી જતાં કાર ધોવાઈ ગઈ હતી. આજે સવારે શહેરના જોગેશ્વરી પાર્ક ચાર રસ્તા પાસે સર્વિસ રોડ ઉપરની એક પાણીની પાઇપલાઇનમાં કોઈ કારણોસર ભંગાણ સર્જાયું હતું. પૂરતા પ્રેશરથી પાણી આવતું હોવાના કારણે ફુવારો ઉઠ્યો હતો. ત્યાંથી પસાર થતા લોકોને ખૂબ જ તકલીફ પડી હતી. બંને તરફથી આવતાં વાહન ચાલકો પણ અવરજવરમાં તે સાઈડમાંથી વાહન પસાર કરવા પડ્યા હતા.

## જાહેરમાં તલવારથી મચાવ્યો હતો આતંક...

## અમદાવાદ... પેલેડિયમ મોલ પાસે આતંક મચાવનારાઓનું પોલીસે કાઢ્યું સરઘસ



**અન્ય 4 આરોપીઓની ધરપકડ બાકી**  
હજુ પણ અન્ય 4 આરોપીઓની ધરપકડ બાકી છે, આ આરોપીઓને પકડવા માટે પોલીસે તજવીજ હાથ ધરી છે. મહત્વનું છે કે અત્યાર સુધીમાં પોલીસે 8 આરોપીઓની ધરપકડ કરી લીધી છે,

અમદાવાદમાં આતંક મચાવનારા લુખ્ખા તત્વોનું પોલીસ દ્વારા સરઘસ કાઢવામાં આવ્યું છે. થોડા દિવસ પહેલા જ શહેરના પેલેડિયમ મોલ પાસે જાહેરમાં આ લુખ્ખા તત્વોએ તલવારથી આતંક મચાવ્યો હતો. ત્યારે ગણતરીના દિવસોમાં આ અસામાજિક તત્વોની પોલીસે ધરપકડ કરી લીધી છે અને આજે વસ્ત્રાપુર પોલીસે કુલ 8 આરોપીનું જાહેરમાં સરઘસ કાઢ્યું છે. રાજ્યમાં કાયદો અને વ્યવસ્થા સામે સવાલ ઉઠાવતા અનેક કિસ્સાઓ સતત સામે આવતા રહે છે, ત્યારે થોડા દિવસ પહેલા અમદાવાદના એસ. જી. હાઈવે પર આવેલા પેલેડિયમ મોલ ખાતે ગત શુક્રવારે કેટલાક લુખ્ખાઓએ જાહેરમાં

તલવારો વડે આતંક મચાવ્યો હતો અને વાહનોમાં તોડફોડ કરીને હુમલો કર્યો હતો. આ સમગ્ર ઘટના મામલે પોલીસ દ્વારા વધુ 3 આરોપીઓની ધરપકડ કરવામાં આવી છે, જેની તપાસમાં ખુલાસો થયો હતો કે આરોપીઓ જોધપુરથી ફોરજ્યુનર કાર લઈને ફરાર થઈ ગયા હતા અને દિલ્હી એરપોર્ટ પર ગાડી પાર્ક કરીને ગોવા જવા રવાના થયા હતા. રાષ્ટ્રીયમાં રહેતા વિજય ભરવાડે વસ્ત્રાપુર પોલીસ સ્ટેશનમાં ફરિયાદ નોંધાવી છે કે તેમના ઘરેથી થોડે દૂર રહેતા પ્રિન્સ જાંગીડ નામના યુવક સાથે સિંધુભવન રોડ ઉપર દારકાપીશ યાની કીટલી પર બેઠા હતા. દરમિયાન કન્સ્ટ્રક્શનના સામાનના ધંધા અર્થે બોલાવેલી થતાં મારામારી થઈ હતી.

## LC આધારે આરોપીને સગીર ગણવાનો HCનો ઈન્કાર

(એજન્સી) અમદાવાદ | તા.15

વર્ષ 2021 માં વડોદરાના સયાજીગંજ પોલીસ સ્ટેશને ઈન્દોરના ત્રણ આરોપીઓ સામે NDPS એક્ટ અંતર્ગત ગુનો નોંધાયો હતો. તેઓ ઈન્દોરથી વડોદરા ડ્રગ્સ આપવા આવી રહ્યા હતા. ત્યારે અમદાવાદ ATS ને તેની માહિતી મળતા આરોપીઓને બસમાંથી ઝડપી પાડ્યા હતા. તેમની તલાસી લેતા તેમની પાસેથી કોથળીમાં ડ્રગ્સ મળી આવ્યું હતું ઝડપાયેલા આરોપી પૈકી એક આરોપીના પિતાએ NDPS વડોદરાની કોર્ટની અરજ કરી હતી કે તેનો પુત્ર સગીર છે, એટલે તેની ટ્રાયલ NDPS ની વિશિષ્ટ કોર્ટમાં નહીં, પરંતુ જુવેનાઈલ કોર્ટમાં ચાલવી જોઈએ. ઉલ્લેખનીય છે કે આ કેસમાં



ચાજ્જીટ કોર્ટ ઠાળી થઈ ચૂકી હતી. ત્યારે NDPSની કોર્ટ આરોપીના પિતાની અરજ નકારી નાખી હતી. જેથી ગુજરાત હાઈકોર્ટમાં અરજ કરી કરવામાં આવી હતી. અરજદારના વકીલે જણાવ્યું હતું કે ટ્રાયલ કોર્ટ

## સ્કૂલ લિવિંગ સર્ટિફિકેટ પર કોઈની સડી ન હોવાનું સામે આવ્યું

સરકારી વકીલે દલીલ કરી હતી કે ટ્રાયલ કોર્ટનો નિર્ણય યોગ્ય છે અને તેમાં હાઈકોર્ટે હસ્તક્ષેપની જરૂર નથી. આરોપીના આધાર કાર્ડની તપાસ મુજબ તે સાચું છે અને તેની જન્મતારીખ 15 એપ્રિલ, 2001 જ છે. તેના માતા-પિતાના નિવેદનમાં પણ આરોપી 20 વર્ષનો હોવાનું જણાવવામાં આવ્યું હતું. આ ફક્ત કાયદાનો દુરુપયોગ કરીને ટ્રાયલમાંથી છટકાવનો રસ્તો છે. વળી આરોપી તરફે જે સ્કૂલ લિવિંગ સર્ટિફિકેટ રજૂ કરવામાં આવ્યું છે તેની ઉંમર કોઈની સડી નથી. શાળાને પુષ્ટતા તેને આરોપીના માતા પિતાના મૌખિક નિવેદન મુજબ આરોપીની જન્મતારીખ નોંધી હતી.

## ઈન્ડિયન આર્મી દ્વારા 'લેન્ડ યોટિંગ' અભિયાનનો પ્રારંભ, 20 જવાન જોડાયા

(એજન્સી) ભુજ | તા.15

આર્મી દિવસની ઉજવણીના ભાગરૂપે ઈન્ડિયન આર્મી દ્વારા કચ્છના રણમાં લેન્ડ યોટિંગ અભિયાનનો પ્રારંભ કરવામાં આવ્યો હતો. કચ્છના ધોરડોના રણથી શરૂ થયેલા લેન્ડ યોટિંગ અભિયાનમાં ઈન્ડિયન આર્મીના 20 જવાન જોડાયા છે. એશિયામાં એકમાત્ર કચ્છના રણમાં લેન્ડ યોટિંગ અભિયાનનું આયોજન કરવામાં આવી રહ્યું છે. કચ્છના રણમાં આર્મીના જવાન દ્વારા લેન્ડ યોટિંગ અભિયાનનું આયોજન કરવામાં આવ્યું હતું. ઈન્ડિયન આર્મીમાં ફરજ બજાવતા જવાનો કચ્છ સરહદ અને ભૌગોલિક પરિસ્થિતિથી વાકેફ થાય અને સરહદ વિસ્તારના લોકો સેનામાં જોડાય તેવા ઉદ્દેશ સાથે સાહસિક અભિયાન આયોજન કરવામાં આવી રહ્યું છે. આ અભિયાન અંતર્ગત સમગ્ર દેશમાંથી 20 આર્મીના જવાનોએ ભાગ લીધો છે. કચ્છના ધોરડો માટે શરૂ કરવામાં આવેલું સાહસિક અભિયાન પાંચ દિવસની સફર દરમિયાન 400 કિલોમીટરનું અંતર કાપશે.

## સાઇબેરિયાથી વડોદરામાં આવેલું 'ગાજ ઇંસ' ધારદાર દોરીથી ઈજાગ્રસ્ત

(એજન્સી) વડોદરા | તા.15

376 થાયલ પક્ષીઓને સારવાર માટે લાવવામાં આવ્યા હતા. જેમાંથી 346 પક્ષીઓને પશુપાલન વિભાગ, સ્વેચ્છિક સંસ્થાઓના વેટનરી તબીબોએ સારવાર આપી બચાવી લીધા હતા. જ્યારે, 30 પક્ષીઓ મૃત્યુ પામ્યા હતા. જેમાં તમામ કબૂતરો હતો. સાઇબેરિયા જેવા ઠંડા પ્રદેશોમાંથી કામચલાઉ સ્થળાંતર કરી વડોદરામાં શિયાળો ગાળવા માટે આવતા 'ગાજ ઇંસ' પણ પતંગના દોરાનું નિશાન બન્યું હતું.

**ઉત્તરાયણમાં 30 પક્ષીઓ મૃત્યુ પામ્યા હતા**  
કબૂતરો હતો. સાઇબેરિયા જેવા ઠંડા પ્રદેશોમાંથી કામચલાઉ સ્થળાંતર કરી વડોદરામાં શિયાળો ગાળવા માટે આવતા 'ગાજ ઇંસ' પણ પતંગના દોરાનું નિશાન બન્યું હતું.

**5 દિવસમાં 400 કિલોમીટરનું અંતર કાપશે**